

عمدة الفكر

لجل سئلہ

مختبة الفكر



مؤلف

محمد رضا الكرم القاسمی
مکمل افتاء جامعہ عربیہ تنویر اماندہ (یو پی)

مکتبہ صوت القرآن دیوبند

Website: NewMadarsa.blogspot.com

Telegram channel : New Madarsa

بِسْمِ اللَّهِ الرَّحْمَنِ الرَّحِيمِ

عمدة الفكر

لحل أسئلة نخبة الفكر

مرتب

محمد رضا الكريم القاسمي

تكميل افتاء جامعه عربيه، تورا بانده (يوبي، الهند)

لتصحیح و اعاده النظر

محمد يوسف الجيفوري

ناشر

مکتبه صوت القرآن دیوبند

Website: NewMadarsa.blogspot.com

Telegram channel : New Madarsa

فہرست

صفحہ نمبر	عنوانات	نمبر شمار
۵	انتساب	۱
۶	تقریظ	۲
۷	پیش لفظ	۳
۹	سوالات امتحان الح ۱۴۳۳ھ	۴
۱۵	۶۲۳۶ھ	۵
۲۱	۱۴۳۵ھ	۶
۲۸	۱۴۳۴ھ	۷
۳۳	۱۴۳۳ھ	۸
۳۸	۱۴۳۲ھ	۹
۴۴	۱۴۳۱ھ	۱۰
۴۹	۱۴۳۰ھ	۱۱
۵۶	۱۴۲۹ھ	۱۲
۶۱	۱۴۲۸ھ	۱۳

Website: NewMadarsa.blogspot.com

Telegram channel : New Madarsa

۶۸	۱۴۲۷ھ	۱۴
۷۳	۱۴۲۶ھ	۱۵
۸۱	۱۴۲۵ھ	۱۶
۸۸	۱۴۲۴ھ	۱۷
۹۵	۱۴۲۳ھ	۱۸
۹۹	مصطلحات علم حدیث	۱۹
۱۰۷	مصطلحات حدیث	۲۰

خصوصیات کتاب ہذا

- (۱) پرچہ سوالات امتحان داخلہ برائے دورہ حدیث شریف ۱۴۲۳ھ سے لیکر ۱۴۳۳ھ تک با ترتیب لکھی گئی۔
- (۲) عبارت با اعراب مزین کی گئی ہے۔
- (۳) پرچہ سوالات کے جوابات ”الف“ ”ب“ ”ج“ کے عنوان پر با وضاحت لکھی گئی ہے۔
- (۴) ہر عبارت کا با محاورہ ترجمہ کیا گیا
- (۵) عبارت کی مکمل تشریح لکھنے کے ساتھ ساتھ ضروری باتوں کو ”ملاحظہ“ اور ”نوٹ“ کے عنوان پر ذکر کی گئی ہے۔

بِسْمِ اللّٰهِ الرَّحْمٰنِ الرَّحِیْمِ

انتساب

(۱) بندہ اس سعی متبرک و گلدستہ کو از ہر ہند مادر علمی
والعلوم دیوبند کی طرف منسوب کرتا ہے جس کی آغوش میں
رہ کر کچھ پڑھنے لکھنے کا شوق پیدا ہوا۔

(۲) اپنے والدین کی طرف منسوب کرتا ہے، جنکی
بے پایاں شفقتیں، عنایتیں، اور آہ سحرگاہی، تحصیل و تکمیل
علوم نبوت کے تمام تر مراحل میں ہمہ وقت بندہ کے ہم قدم
رہیں، اور جن کا سلسلہ ہنوز برقرار ہے۔

(۳) تمام اساتذہ کرام کی طرف منسوب کرتا ہے، جن کی
مخلصانہ تربیت اور دعاؤں نے بندہ کو راہ حق پر قائم رکھا

تقریظ

استاذ محترم حضرت مولانا مفتی محمد عمران صاحب قاسمی
خادم التدریس والافتاء دارالعلوم وقف دیوبند

نحمدہ ونصلی علی رسولہ الکریم اما بعد۔

مولانا محمد رضاء الکریم صاحب سوال و جواب کی شکل میں زیر نظر کتاب طلبہ علم حدیث کے لئے ایک بے نظیر مرقبہ اور عظیم تحفہ اور بیش بہا خزانہ ہے احقر نے چند جگہوں سے اس کا مطالعہ کیا جس سے محسوس ہوا کہ عزیز اس کو مطالعہ میں رکھ کر شریک امتحان ہونگے اور اس کے مطابق سوالات کے جواب لکھیں گے تو انشاء اللہ ضرور بالضرور کامیاب و کامران ہونگے۔ اور کامیابی اور درجات علیا تک پہنچ کر خدمات حدیث نبوی صلی اللہ علیہ وسلم کے مختلف منازل طے کریں گے انشاء اللہ تعالیٰ۔

موصوف کی انتھک کوششوں کو قبولیت کے درجات سے نواز کر ذخیرہ آخرت بنا دے اور طلبہ علم حدیث کو اس ذخیرہ سے ابداً استفادہ کی توفیق عطا فرمائے

احقر الوری
اصغر الوری
محمد الوری

خادم التدریس والافتاء

وقف دارالعلوم دیوبند، یوپی (الہند)

Website: NewMadarsa.blogspot.com

Telegram channel : New Madarsa

پیش لفظ

الحمد لله الذي هدانا للاسلام والصلوة والسلام على سيد الانام

محمد وآله وصحبه البررة الكرام اما بعد۔

”علم حدیث“ علوم اسلامی میں ایک خاص شان و مقام کا حامل ہے، بلکہ حقیقت یہ ہے کہ اسلام کی ابدیت اور پیغمبر اسلام صلی اللہ علیہ وسلم پر ختم نبوت کی ایک دلیل اور زندہ وجاوید نشانی ہے، اس لئے دینی مدارس میں سب سے آخرِ آخر اس فن کی تعلیم ہوتی ہے، حدیث کا دامن جس طرح خود وسیع ہے اسی طرح اس فن کی متعلقات بھی بہت وسیع ہیں، انہیں میں ایک ”اصول حدیث“ ہے۔

اصول حدیث میں عربی میں کتابیں تیسری صدی کے شروع ہی سے تصنیف ہونے لگیں اور دسویں صدی کے ابتدا تک ایک عظیم الشان ذخیرہ تیار ہو گیا، جیسا کہ اس فن کے مصنفین کے سن وفات سے اندازہ لگایا جاسکتا ہے، اسی کتابوں میں سے حافظ ابن حجر العسقلانی کی انتہائی تلخیص کتاب جو کہ ”نخبہ الفکر“ کے نام سے مشہور ہے، پھر خود حافظ ہی اس کی مزوج شرح بنام ”نزہۃ النظر فی توضیح نخبہ الفکر“ لکھی ہے، اس کتاب کی مقبولیت عند اللہ ایسی ہوئی ہے، کہ شرح و تلخیص تمام مدارس دینیہ میں داخل نصاب ہے۔

پس جس طرح یہ کتاب جامع اور بلند رتبہ کا حامل ہے اسی طرح اس کے لئے جامع شروحات بھی لکھی گئی ہیں، راقم الحروف نے بھی اس کتاب کی اہم بحثوں اور مغلفات کو حل کرنے کی کوشش کرتے ہوئے ”عمدة الفکر لحل اسئلة نخبہ الفکر“ ترتیب دی ہے، جس میں

”بجملہ اللہ سبحانہ و تعالیٰ دار علمی دارالعلوم دیوبند کے پرچہ سوالات امتحان داخلہ ”برائے دورہ حدیث شریف“ میں سے ۱۴۲۳ھ سے لیکر ۱۴۳۷ھ تک تمام سوالات مع جوابات کو با ترتیب سہل انداز سے حل کرنے کی کوشش کی گئی ہے، اور ساتھ ساتھ بطور افادہ آخر کتاب میں مصطلحات علوم الحدیث بزبان عربی وارد و لکھی گئی ہیں۔

بندہ کی یہی پہلی کاوش ہے بایں وجہ غلطی اور خامیوں سے بچنا ناگزیر ہے، پس خداوند قدوس سے التجا ہے کہ کوتاہی کو معاف فرما کر بندہ کی سعی کو شرف قبولیت سے نوازے۔
متعلمین اور مستفیدین اور طالبان علوم نبوت کے لئے اس کا استفادہ عام و شائع فرمائے، عقیقی میں صالحین کے زمرہ میں شامل فرما کر اپنی رضا و خوشنودی سے نوازے اور اسے آخرت کا ذخیرہ بنائے۔

مرتب

محمد رضاء الکریم

فاضل دارالعلوم دیوبند

۲۷ جمادی الثانی ۱۴۳۸ھ مطابق: ۲۷ مارچ ۲۰۱۷ء

بِسْمِ اللّٰهِ الرَّحْمٰنِ الرَّحِیْمِ

سوالات امتحان داخلہ

۱۴۳۷ھ

سوال اول: نخبہ فکر (ص ۲)

عبارت با اعراب: ثُمَّ الْعَرَابَةُ إِذَا بَانَ تَكُونُ فِي أَصْلِ السَّنَدِ أَيُّ
 فِي الْمَوْضِعِ الَّذِي يَدُورُ الْأَسْنَادُ عَلَيْهِ وَيَرْجِعُ وَلَوْ تَعَدَّدَتِ الطَّرِيقُ إِلَيْهِ وَهُوَ
 طَرَفُهُ الَّذِي فِيهِ الصَّحَابِيُّ أَوْ لَا يَكُونُ كَذَلِكَ بِأَنَّ يَكُونُ التَّفَرُّدُ فِي أَثْنَائِهِ
 كَأَنَّ يَرَوِيهِ عَنِ الصَّحَابِيِّ أَكْثَرَ مِنْ وَاحِدٍ ثُمَّ يَتَّفَرَّدُ بِرَوَايَتِهِ عَنْ وَاحِدٍ مِنْهُمْ
 شَخْصٌ وَاحِدٌ فَالْأَوَّلُ الْفَرْدُ الْمَطْلُوقُ، وَالثَّانِي الْفَرْدُ النَّسْبِيُّ

(الف) اعراب لگا کر ترجمہ کریں۔ (ب) فرد مطلق اور فرد نسبی کی مذکورہ تعریفوں
 کی مع امثلہ وضاحت کریں۔ (ج) اور دونوں کی وجہ تسمیہ تحریر کریں۔

جواب (الف) عبارت با اعراب سوال میں ملاحظہ فرمائیں

ترجمہ: پھر غرابت یا تو سند کے شروع میں ہوگی یعنی اس جگہ میں جہاں سند کا مدار
 و مرجع ہے، اگرچہ اس جگہ تک بہت سی سندیں پہنچتی ہوں اور وہ جگہ سند کا وہ کنارہ ہے جس
 کے پاس صحابی ہو، یا تفرد ایسا نہ ہو بلکہ تفرد سند کے درمیان میں ہو، جیسے کسی حدیث کو صحابی
 سے ایک سے زیادہ تابعی روایت کریں، پھر ان تابعین میں سے کسی ایک سے اس حدیث کو
 کوئی شخص تہا روایت کرے تو پہلی قسم فرد مطلق ہے، اور دوسری قسم فرد نسبی ہے۔

(ب) توضیح تعریف فرد مطلق و فرد نسبی مع مثال

فرد مطلق: وہ حدیث ہے جس کی سند کے شروع میں یعنی طبقہ تابعین میں غرابت ہو بایں طور کہ صرف ایک ہی تابعی اس حدیث کو روایت کرتے ہیں، جیسے حدیث شریف **الْوَلَاءُ لِحِمَّةٍ كَلْحِمَّةِ النَّسَبِ لَا يُبَاعُ وَلَا يُوهَبُ وَلَا يُورَثُ** (ولاء ایک قرابت ہے نسبی قرابت کی طرح وہ نہ بیچی جاسکتی ہے نہ بخشش کی جاسکتی ہے اور نہ ہی میراث میں دی جاسکتی ہے) اس حدیث کو حضرت ابن عمرؓ سے صرف عبداللہ بن دینار (مشہور تابعی) روایت کرتے ہیں (تحفة الدرر: ص ۱۴۱)

فرد نسبی: وہ حدیث ہے جس کی سند کے درمیان میں غرابت ہو بایں طور کہ اس حدیث کو صحابی سے ایک سے زیادہ تابعی روایت کرے مگر تابعین کے بعد کسی طبقے میں کوئی راوی منفرد ہو جیسے **”الْإِيمَانُ بِضْعٌ وَسَبْعُونَ شُعْبَةً فَأَفْضَلُهَا قَوْلُ لَا إِلَهَ إِلَّا اللَّهُ وَأَدْنَا هَا إِمَاطَةَ الْأَذَى عَنِ الطَّرِيقِ وَالْحَيَاءُ شُعْبَةٌ مِنَ الْإِيمَانِ“** اس حدیث کو حضرت ابو ہریرہؓ سے روایت کرنے میں ابو صالح منفرد ہیں اور ابو صالح سے روایت کرنے میں عبداللہ بن دینار بھی منفرد ہیں۔

(ج) فرد مطلق اور فرد نسبی کی وجہ تسمیہ

مطلق کا معنی ہے قید کا نہ ہونا تو چونکہ فرد مطلق میں ”تفرد“ سند اور متن کے ساتھ مقید نہیں ہوتا ہے اس لئے اس کو ”فرد مطلق“ کہا جاتا ہے۔
 اور ”فرد نسبی“ کو فرد نسبی اس لئے کہا جاتا ہے کیونکہ اس میں تفرد ایک شخص معین کے اعتبار ہی سے واقع ہوتا ہے اگرچہ وہ حدیث فی نفسہ مشہور ہی کیوں نہ ہو۔

سوال ثانی: نخبۃ الفکر (ص ۷۵)

عبارت با اعراب: ثُمَّ الْإِسْنَادُ إِمَّا أَنْ يَنْتَهِيَ إِلَى النَّبِيِّ صَلَّى اللَّهُ عَلَيْهِ
وَيُقْتَضَى لَفْظُهُ إِمَّا تَصْرِيحًا أَوْ حُكْمًا أَنَّ الْمَنْقُولَ بِذَلِكَ الْإِسْنَادِ مِنْ
قَوْلِهِ أَوْ فِعْلِهِ أَوْ مِنْ تَقْرِيرِهِ۔

(الف) اعراب لگا کر ترجمہ کریں۔ (ب) عبارت کی تشریح کرتے ہوئے صریح
مرفوع قوی، فعلی، اور تقریری کی مثالیں بھی تحریر کریں۔ (ج) اور اسناد اور متن کی تعریف کریں۔

جواب (الف) عبارت با اعراب میں ملاحظہ فرمائیں

ترجمہ: پھر سند یا تو آپ صلی اللہ علیہ وسلم پر منتہی ہوگی اور سند کے بعد کا لفظ یا تو صراحتہ یا
حکمًا اس بات کا مقتضی ہوگا کہ اس سند سے منقول متن آپ صلی اللہ علیہ وسلم کے اقوال کے قبیل سے
ہے یا افعال کے قبیل سے یا تقریرات کے قبیل سے ہے۔

(ب) عبارت کی تشریح

مؤلف اس مقام سے سند کی اور اس کے متعلقات کی بحث ذکر کر رہے ہیں کہ غایت
سند یا تو آپ صلی اللہ علیہ وسلم کی ذات مبارکہ ہوگی یا کوئی صحابی ہوئے یا تابعی یا تابع تابعی یا ان کے
علاوہ کوئی اور ہوئے پہلی صورت میں جبکہ غایت سند آپ صلی اللہ علیہ وسلم ہوئے تو اسی حدیث کو
مرفوع کہیں گے اور آپ صلی اللہ علیہ وسلم کا غایت سند ہونا کبھی تو صراحتہ ہوگا اور کبھی حکمًا ہوگا۔
اگر غایت سند صراحتہ آپ صلی اللہ علیہ وسلم ہے تو ایسی حدیث کو مرفوع حقیقی اور مرفوع صریحی
کہتے ہیں، اور اگر غایت سند حکمًا آپ صلی اللہ علیہ وسلم ہے تو ایسی حدیث کو مرفوع حکمی سے تعبیر کیا جاتا ہے۔

مرفوع قولی صریحی

وہ حدیث ہے جس کی سند آپ ﷺ تک پہنچتی ہو اور اس سند سے آپ ﷺ کا کوئی صریح قول نقل کیا گیا ہو، مثلاً عن رافع بن خدیج رضی اللہ عنہ قال: سمعت رسول اللہ ﷺ يقول: أسفروا بإلْفَجْرِ فَإِنَّهُ أَكْبَرُ لِلْأَجْرِ۔

مرفوع فعلی صریحی

وہ حدیث ہے جس کی سند آپ ﷺ تک پہنچتی ہو اور اس سند سے آپ ﷺ کا کوئی صریح عمل نقل کیا گیا ہو، جیسے عن المغيرة بن شعبه رضی اللہ عنہ رأيت النبي ﷺ يمسح على ظاهرهما۔

مرفوع تقریری صریحی

وہ حدیث ہے جس کی سند آپ ﷺ تک پہنچتی ہو اور اس سند سے آپ ﷺ کی کوئی صریح تقریر منقول ہو جیسے عن ابن عباس رضی اللہ عنہ قال: أُكِلَ الصَّبُّ عَلَى مَا نَدَى رَسُولُ اللَّهِ ﷺ۔

(ج) اسناد کی تعریف

اسناد کے لغوی معنی ٹیک لگانا اور اعتماد کرنا ہے، اصطلاحِ محدثین میں سند وہ طریق ہے جو متن تک پہنچانے والا ہے۔

متن کسی تعریف: متن کے لغوی معنی پیٹھ کے ہیں اور محدثین کی اصطلاح میں متن وہ کلام ہے جس پر سند کی انتہاء ہو۔

سوال ثالث: نخبیۃ الفکر (ص ۴۸)

عبارت با اعراب: وَالْقِسْمُ الثَّالِثُ مِنْ أَقْسَامِ السَّقَطِ مِنَ
الْإِسْنَادِ إِنْ كَانَ بِإِثْنَيْنِ فَصَاعِدًا مَعَ التَّوَالِي فَهُوَ الْمُعْضَلُ وَالْأَقْبَانُ كَمَا
السَّقَطُ بِإِثْنَيْنِ غَيْرِ مُتَوَالِيَيْنِ فِي مَوْضِعَيْنِ مَثَلًا فَهُوَ الْمُنْقَطِعُ وَكَذَا إِنْ
سَقَطَ وَاحِدٌ فَقَطُّ أَوْ أَكْثَرُ مِنْ إِثْنَيْنِ لِكِنِّهِ بِشَرْطِ عَدَمِ التَّوَالِي.

(الف) اعراب لگا کر ترجمہ کریں۔ (ب) معضل اور منقطع کی مذکورہ تعریف کی
مکمل وضاحت کریں۔ (ج) اور بتائیں کہ معلق اور معضل میں کون سی نسبت ہے۔

جواب (الف) عبارت با اعراب سوال میں ملاحظہ فرمائیں

ترجمہ: سقوط اسناد کی تیسری قسم میں اگر مسلسل دو یا دو سے زیادہ راوی ساقط
ہوں تو یہ معضل ہے اور اگر ایسا نہ ہو بلکہ دو راوی کا سقوط مثال کے طور پر دو جگہ میں ہو لگا تار
نہ ہو، تو وہ منقطع ہے، اور اسی طرح منقطع ہی ہے اگر صرف ایک ہی راوی حذف ہو یا دو سے
زیادہ حذف ہوں لیکن عدم توالی کی شرط کے ساتھ۔

(ب) توضیح تعریف معضل

سقوط راوی کے اعتبار سے مردود کی تیسری قسم ”معضل“ ہے اور معضل وہ حدیث
مردود ہے جس کی سند سے دو یا زیادہ روایات مسلسل حذف ہو گئے ہوں خواہ ابتداء سے یا وسط
سے یا انتہاء سے، اس میں دو چیزیں ملحوظ ہیں، ایک یہ کہ ایک سے زیادہ روایات حذف ہوں
دوسری یہ کہ مسلسل اور لگا تار حذف ہوں مختلف جگہوں سے نہ ہوں۔

توضیح تعریف منقطع

ستوط راوی کے اعتبار سے مردود کی چوتھی قسم منقطع ہے اور منقطع وہ حدیث مردود ہے جس کی سند سے ایک یا زیادہ روایات حذف ہوں مگر مسلسل نہ ہوں، خواہ یہ حذف ابتداء سے ہو یا وسط سے یا انتہاء سے بہر حال حسب بیان مصنف منقطع کی تین صورتیں ہوں گی، ایک یہ کہ صرف ایک راوی کسی بھی مقام سے حذف ہو، دوسری یہ کہ دو روایت غیر مسلسل حذف ہو، تیسری یہ کہ دو سے زیادہ روایت غیر مسلسل حذف ہوں۔

(ج) معلق اور معضل کے درمیان نسبت

مفہوم کے اعتبار سے دونوں میں عموم و خصوص من وجہ کی نسبت ہے، کیونکہ اگر مصنف نے آغاز سند سے دو یا زیادہ روایات کو مسلسل حذف کر دیا تو اس حدیث کو ”معلق“ بھی کہتے ہیں اور معضل بھی، معلق اس لئے کہ آغاز سند سے مصنف نے حذف کیا ہے اور معضل اس لئے کہ مسلسل دو یا زیادہ روایات ساقط ہیں، (یہ مادہ اجتماع ہے) اور اگر مصنف نے آغاز سند سے ایک راوی کو حذف کیا ہو یا زیادہ کو کیا ہو مگر مسلسل نہیں تو اس کو ”معلق“ تو کہیں گے لیکن معضل نہیں کہیں گے (یہ ایک مادہ افتراق ہے) اور اگر مصنف نے دو یا زیادہ روایات حذف کر دئے ہوں مگر آغاز سند کے علاوہ سے تو اس کو ”معضل“ کہیں گے ”معلق“ نہیں کہیں گے (یہ دوسرا مادہ افتراق ہے)

۱۴۳۶ھ

سوال اول: نخبۃ الفکر (ص ۴)

عبارت با اعراب: فَسَأَلْنِي بَعْضُ الْإِخْوَانِ أَنْ أَلْخِصَ لَهُمُ
الْمُهَمَّ مِنْ ذَلِكَ فَأَجَبْتُهُ إِلَى سُؤَالِهِ رَجَاءَ الْإِنْدِرَاجِ فِي تِلْكَ الْمَسَائِكِ
فَبَالَغْتُ فِي شَرْحِهَا فِي الْإِيضَاحِ وَالشُّوْجِيهِ وَتَبَهْتُ عَلَى خَبَايَا زَوَايَاهَا
لِأَنَّ صَاحِبَ الْبَيْتِ أَدْرَى بِمَا فِيهِ، فَظَهَرَ لِي أَنَّ إِيْرَادَهُ عَلَى صُورَةِ الْبَسْطِ
الْيَقُوْ وَدَمْجِهَا ضَمْنًا تَوْضِيْحِيْهَا أَوْفُقُ فَسَلَكْتُ هَذِهِ الطَّرِيْقَةَ الْقَلِيْلَةَ
السَّالِكِ.

(الف) اعراب لگا کر ترجمہ کیجئے۔ (ب) اور خط کشیدہ کلمات کی لغوی و صرفی تحقیق
کیجئے (ج) مطلب بیان کرتے ہوئے مصنف اور متن کے نام بتائیے اور بتائیے کہ متن
کس کتاب کی تلخیص ہے۔

جواب (الف) عبارت با اعراب سوال میں درج کی گئی ہے

ترجمہ: پھر مجھ سے بعض دوستوں نے طلب کیا کہ میں ان کے لئے مذکورہ کتب
کے اہم مباحث کو ملخص کر دوں، چنانچہ میں نے ان راہوں پر چلنے کی امید پر ”جن پر محدثین
چلتے ہیں“ ان کی درخواست قبول کر لی اور ”شرح نخبۃ“ کے اندر ایضاح و توجیہ میں خوب
مبالغے سے کام لیا، اور اس کے مخفی گوشوں پر متنبہ کیا، کیونکہ صاحب خانہ بن اندرون گھر سے
زیادہ واقف ہوتا ہے، پس میرے لئے یہ بات ظاہر ہوئی کہ ”شرح“ بسط و تفصیل کے ساتھ

کرنا زیادہ لائق اور ”نخبیہ“ کو اس کی توضیح کے ضمن داخل کرنا زیادہ موافق ہے چنانچہ میں نے اسی نچ کو اختیار کیا جس پر چلنے والے لوگ بہت کم ہیں۔

(ب) خط کشیدہ کلمات کی تحقیق

(۱) توجیہ ”بمعنی واضح کرنا“ مصدر از باب تفعیل، مادہ: و، ج، ہ

(۲) خبایا ”خبیہ“ کی جمع ہے، بمعنی مخفی چیز۔

(۳) زوایا ”زاویہ“ کی جمع ہے، بمعنی گوشہ اور کونہ۔

(۴) اَلْتَّيُّبُ: باب ضرب یضرب سے اسم تفضیل واحد مذکر کا صیغہ ہے، لَاقٍ

یَلِيْقُ ”لِيَقًا و لِيَاقَةً مناسب ہونا، موافق ہونا۔

(۵) دَمَجٌ: باب نصر ینصر کا مصدر دَمَجَ يَدْمَجُ ذَمُوجًا بمعنی داخل کرنا، ملانا، مخلوط کرنا۔

وَالدَّمَجُ ”إدخال الشَّيْءِ فِي الشَّيْءِ بِحَيْثُ يَحْصُلُ الإِمْتِزَاجُ“

(۶) أَوْفَى: باب حسب ینسب سے اسم تفضیل واحد مذکر کا صیغہ ہے وَفَى يَفِي وَفًا

بمعنی موافق ہونا، موافق پانا۔

(ج) توضح عبارت

جن دوستوں نے متن تصنیف کرنے کی درخواست کی تھی، انہیں حضرات نے شرح لکھنے کی بھی درخواست کی اور یہ کہ وہ شرح اس طرز کی ہو کہ متن کے جو لفظی اشارات اور معنوی خزانے مبتدی طلبہ پر مخفی ہیں، وہ اس شرح سے کھل جائیں۔

چنانچہ میں نے ان کی یہ درخواست قبول کر لی اس امید پر کہ میں بھی اصول حدیث تصنیف کرنے والوں کی صف میں شامل ہو جاؤں اور پھر ان کی درخواست کے مطابق

”نخبہ“ کی شرح کے اندر لفظی اشارات اور معنوی نکات کی وضاحت اور اس کے مخفی گوشوں پر تشبیہ کرنے میں نے خوب مبالغہ کیا“ کیونکہ صاحب خانہ ہی اندرون گھر کی چیزوں سے زیادہ واقف ہوتا ہے اور شرح شروع کرتے وقت اس بات کا خیال آیا کہ شرح کو متن سے الگ نہ رکھا جائے ”جیسا کہ عام دستور ہے“ بلکہ نخبہ کو اس کی شرح کے ضمن میں داخل کر کے ایک کتاب بنا لیا جائے، چنانچہ میں نے اسی نہج کو اختیار کیا جس پر چلنے والے تھوڑے لوگ ہیں۔

مصنف کا نام: ابو الفضل احمد بن علی العسقلانی ”ابن حجر عسقلانی“ سے

مشہور ہیں

متن کا نام ”نخبۃ الفکر فی مصلح اهل الأثر“ متن مقدمہ ابن صلاح کی تلخیص ہے۔

سوال ثانی: نخبۃ الفکر (ص ۵۳)

عبارات باعراب: وَالْفَرْقُ بَيْنَ الْمُدَلِّسِ وَالْمُرْسَلِ الْخَفِيِّ

دَقِيقٌ يَحْصُلُ تَحْرِيرُهُ بِمَا ذَكَرْهُنَا وَهُوَ أَنَّ التَّدْلِيْسَ يَخْتَصُّ بِمَنْ رَوَى

عَمَّنْ عَرَفَ لِقَائَهُ إِثْبَاهُ فَاَمَّا اِنْ عَاَصَرَهُ وَلَمْ يُعْرِفْ اَنَّهُ لِقِيَتُهُ فَهُوَ الْمُرْسَلُ

الْخَفِيُّ، وَمَنْ اَدْخَلَ فِي تَعْرِيفِ التَّدْلِيْسِ الْمُعَاَصِرَةَ وَلَوْ بِغَيْرِ لِقِيَتِهِ لَزِمَتْهُ

دُخُولُ الْمُرْسَلِ الْخَفِيِّ فِي تَعْرِيفِهِ وَالصَّوَابُ التَّفْرِيقُ بَيْنَهُمَا۔

(الف) اعراب لگا کر ترجمہ کیجئے۔ (ب) مدلس وار مرسل خفی کی تعریف کیجئے

۔ (ج) وضاحت کے ساتھ مطلب لکھیں۔

جواب (الف) عبارت با اعراب سوال میں ملاحظہ فرمائیں

ترجمہ:۔ مدّس اور مرسل خفی کے درمیان فرق دقیق ہے، جس کی توضیح یہاں ذکر شدہ بحث سے ہوگی اور وہ یہ ہے کہ تدلیس اس شخص کے ساتھ خاص ہے، جو ایسے شخص سے روایت کرے جس سے اس کی ملاقات معروف ہو لیکن اگر وہ شخص اس کا معاصر ہو اور دونوں کے درمیان ملاقات معروف نہ ہو، تو وہ مرسل خفی ہے اور جس شخص نے تدلیس کی تعریف میں معاشرت کو داخل کیا ہے اگرچہ وہ بغیر ملاقات کے ہو، تو اس شخص پر تدلیس کی تعریف میں مرسل خفی کو داخل کرنا لازماً جائز ہے۔ حالانکہ صحیح بات دونوں کے درمیان فرق کرنا ہے۔

(ب) مدّس اور مرسل خفی کی تعریف

مدّس: وہ حدیث ہے جس میں سقط خفی ہو یعنی راوی اپنے استاذ کو (جس سے حدیث سنی ہے) حذف کر کے مانوق سے (جس سے لقاء تو ہو مگر اس سے یہ حدیث نہ سنی ہو) اس طرح روایت کرے کہ استاذ کا محذوف ہونا معلوم نہ ہو بلکہ یہ محسوس ہو کہ مانوق ہی سے سنا ہے مثلاً یہ کہے کہ ”عن فلان یا قال فلان“ (تحفۃ الدرر ص: ۲۶)

مرسل خفی کی تعریف

مرسل خفی وہ حدیث مردود ہے جس میں انقطاع واضح نہ ہو کیونکہ راوی اپنے شیخ کو حذف کرے ایسے ہم عصر شیخ سے روایت کرتا ہے جس سے ملاقات نہیں ہوتی

نوٹ: اس کو خفی اس لئے کہتے ہیں کہ یہ انقطاع ماہرین پر بھی کبھی خفی رہ جاتا

ہے۔ (تحفة الدرر ص: ۲۸)

(ج) توضیح عبارت

اس عبارت سے مؤلف مدلس اور مرسل خفی کے درمیان ”جو باہم یکساں معلوم ہوتا ہے“ فرق ذکر کر رہے ہیں کہ تدلیس اس صورت کو کہیں گے جس میں راوی کی مروی عنہ سے ملاقات معروف و مشہور ہو، اور مرسل خفی اس صورت کو کہیں گے جس میں راوی، مروی عنہ کا ہم عصر تو ہو مگر دونوں کی ملاقات مشہور و معروف نہ ہو۔

”وَمَنْ أَدْخَلَ النِّخَ“ سے صاحب خلاصہ کی طرف اشارہ ہے جس نے اس صورت کو یعنی جس میں راوی مروی عنہ کا صرف ہم عصر ہو دونوں میں ملاقات ثابت نہ ہو تدلیس میں داخل کیا ہے (حافظ صاحب ان کے قول کو رد کر رہے ہیں کہ اگر اس صورت کو تدلیس کہیں گے تو تدلیس کی تعریف میں مرسل خفی بھی داخل ہو جائے گی اور دونوں میں تساوی کی نسبت ہو جائیگی حالانکہ صحیح بات جس کو جمہور نے اختیار کیا ہے کہ دونوں نے میں فرق ہے اور دونوں کے درمیان تباہی کلی کی نسبت ہے“

سوال ثالث: نخبۃ الفکر (ص ۷۱)

عبارت باعراب: ”ثُمَّ الْبِدْعَةُ“ وَهِيَ السَّبَبُ التَّاسِعُ مِنْ أَسْبَابِ الطَّعْنِ فِي الرَّاويِّ، وَهِيَ إِمَّا أَنْ تَكُونَ (بِمُكْفِرٍ) كَأَنْ يَعْتَقِدَ مَا يَسْتَلْزِمُ الْكُفْرَ أَوْ (بِمُفْسِقٍ) فَالْأَوَّلُ لَا يَقْبَلُ صَاحِبُهَا الْجُمْهُورُ وَقِيلَ: يَقْبَلُ مُطْلَقًا وَقِيلَ: إِنْ كَانَ لَا يَعْتَقِدُ حِلَّ الْكُذِبِ لِنُصْرَةِ مَقَالَتِهِ قَبْلَ-

(الف) اعراب لگا کر ترجمہ کیجئے۔ (ب) زیر بحث مسئلہ میں جتنے اقوال ذکر کئے گئے ہیں ان کی وضاحت کیجئے اور بتائیے کہ صاحب کتاب نے اس مسئلہ میں کیا تحقیق فرمائی ہے۔ (ج) اسباب طعن کتنے ہیں شمار کرائیے۔

جواب: (الف) عبارت با اعراب سوال میں ملاحظہ فرمائیں

ترجمہ: پھر بدعت ہے، وہ جرح راوی کا نواں سبب ہے اور بدعت یا تو کفر کا باعث ہوگی جیسے ایسی چیزوں کا اعتقاد رکھنا جو کفر کو مستلزم ہو یا فسق کا سبب ہوگی، پہلی قسم کے بدعتی (کی حدیث) کو جمہور قبول نہیں کرتے ہیں، اور کہا گیا ہے کہ مطلقاً قبول کی جائے گی اور کہا گیا ہے کہ اگر اپنی بات کی تائید کے لئے جھوٹ کی حلت کا اعتقاد نہ رکھتا ہو تو قبول کی جائے گی۔

(ب) پہلی قسم کے بدعتی کی روایت کا حکم مع اختلاف

مصنف نے چار اقوال بیان کئے ہیں (۱) جمہور کے نزدیک مردود ہے (۲) بعض لوگوں کے نزدیک مطلقاً مقبول ہے، خواہ اپنے مذہب کی تائید و حمایت میں حلت کذب کا اعتقاد رکھتا ہو یا نہ رکھتا ہو (۳) کچھ لوگوں نے کہا کہ اگر اپنے مسلک کی حمایت میں کذب کی حلت کا اعتقاد نہ رکھتا ہو، تو اس کی روایت مقبول ہے اور اگر اعتقاد رکھتا ہو تو مردود ہے (۴) علامہ تقی الدین ابن دقیق العید کی تحقیق یہ ہے کہ مطلقاً کسی بھی بدعتی کی روایت مردود نہیں ہوگی کیونکہ ہر فرقے اپنے مخالفین کو بدعتی کہتا ہے۔ بلکہ بسا اوقات ایک قدم آگے بڑھ کر ان کی تکفیر بھی کرنے لگتا ہے تو اگر ان کی بات مطلقاً مان لی جائے، تو ہر فرقے کی تکفیر لازم آئے گی، اور سب کی روایتیں مردود ہو جائیں گی لیکن اگر کوئی بدعتی ایسا

ہو جو شریعت کی کسی ایسی چیز کا منکر ہو جس کا شریعت میں ہونا متواتر اور بدایہ معلوم ہو یا جس کا شریعت میں نہ ہونا بدیہی ہو اور وہ اس کے ہونے کا اعتقاد رکھے ”جیسے سجود صنم“ وغیرہ تو اس کی روایت یقیناً مردود ہوگی۔

اور اگر کوئی بدعتی مذکورہ چیزوں سے متصف نہ ہو ساتھ ساتھ اس کا ضبط ٹھیک ہو اور ورع و تقویٰ کا حامل بھی ہو، تو اس کی روایت کو قبول کرنے سے انکار نہیں ہونا چاہئے، اسی کو مصنف نے پسند کیا ہے، اور قول معتمد سے متصف کیا ہے۔ (تحفۃ القمصر ص ۳۰۰)

(ج) اسباب طعن

وہ دس ہیں (۱) کذب (۲) تہمت کذب (۳) فحش غلط (۴) کثرت غفلت (۵) فسق (۶) وہم (۷) مخالفت ثقات (۸) جہالت (۹) بدعت (۱۰) سوء حفظ۔

۱۴۳۵ھ

سوال اول: نخبۃ الفکر (ص ۲۲)

عبارت باعراب: فَاَلْأَوَّلُ: الْفَرْدُ الْمُطْلَقُ كَحَدِيثِ النَّهْيِ
عَنْ بَيْعِ الْوَلَاءِ وَعَنْ هَيْبَةَ، تَفَرَّدَ بِهِ عَبْدُ اللَّهِ بْنُ دِينَارٍ عَنِ ابْنِ عُمَرَ رَضِيَ اللَّهُ عَنْهُمَا وَقَدْ
يَتَفَرَّدُ بِهِ رَأْوٍ عَنْ ذَلِكَ الْمُتَفَرِّدِ كَحَدِيثِ شُعْبِ الْإِيْمَانِ تَفَرَّدَ بِهِ أَبُو صَالِحٍ
عَنْ أَبِي هُرَيْرَةَ رَضِيَ اللَّهُ عَنْهُ وَتَفَرَّدَ بِهِ عَبْدُ اللَّهِ بْنُ دِينَارٍ عَنْ أَبِي صَالِحٍ وَقَدْ يَسْتَمِرُّ

التَّفَرُّدُ فِي جَمِيعِ رَوَاتِهِ أَوْ أَكْثَرِهِمْ وَفِي مُسْنَدِ الْبِزَارِ وَالْمُعْجَمِ الْأَوْسَطِ
لِلطَّبْرَانِيِّ أَمْثِلَةٌ كَثِيرَةٌ لِذَلِكَ۔

(الف) اعراب لگا کر ترجمہ کیجئے۔ (ب) فرد مطلق کی تعریف کر کے اسکو مذکورہ
مثالوں کے ذریعہ واضح کیجئے۔ (ج) پھر فرد اور غریب کے لغوی اور اصطلاحی معنی بیان
کرتے ہوئے ان کے درمیان اگر کوئی فرق ہو تو واضح کیجئے۔

جواب (الف) عبارت با اعراب سوال میں ملاحظہ فرمائیے

توجہ: پہلی قسم فرد مطلق ہے جیسے ولاء کو بیچنے اور ہبہ سے ممانعت کرنے کی
حدیث اس کو حضرت ابن عمرؓ سے روایت کرنے میں عبداللہ بن دینار منفرد ہیں، اور کبھی اس
کو روایت کرنے میں منفرد سے روایت کرنے والا بھی منفرد ہو جاتا ہے، جیسے ”شعب
الایمان“ کی حدیث اس کو روایت کرنے میں حضرت ابو ہریرہؓ سے ابوصالح منفرد ہیں، اور
ابوصالح سے روایت کرنے میں عبداللہ بن دینار منفرد ہیں، بسا اوقات تمام یا اکثر رواۃ میں
تفرد مسلسل باقی رہتا ہے، ”مسند البزار“ اور طبرانی کی ”المعجم الأوسط“ میں اس کی
متعدو مثالیں ہیں۔

(ب) فرد مطلق کی تعریف مع مثال

فرد مطلق: وہ ہے جس کی سند کے شروع میں یعنی طبقہ تابعین میں غرابت ہو
بایں طور کہ صرف ایک ہی تابعی اس حدیث کو روایت کرتے ہیں، جیسے حدیث شریف
”الْوَلَاءُ لُحْمَةٌ كُلُّ حِمَّةٍ النَّسَبِ لَا يَبَاعُ وَلَا يُؤْتَى وَلَا يُؤْتَى وَلَا يُؤْتَى“ (ولاء ایک قرابت
ہے نسی قرابت کی طرح وہ نہ بیچی جاسکتی ہے نہ بخشش کی جاسکتی ہے اور نہ ہی میراث میں دی

جاسکتی ہے) اس حدیث کو حضرت ابن عمرؓ سے صرف عبداللہ بن دینار (مشہور تابعی) روایت کرتے ہیں، (تحفة الدرر ص ۱۴)

فرد مطلق میں جو غرابت اصل سند میں ہوتی ہے وہ کبھی نیچے تک باقی رہتی ہے جیسے ”الإيمان بضع وسبعون شعبة فأفضلها قول لا اله إلا الله، وأدناها إماطة الأذى عن الطريق والحياء شعبة من الإيمان“

اس حدیث کا نام حدیث شعب الایمان ہے اس کو حضرت ابو ہریرہؓ سے روایت کرنے میں ابوصالح منفرد ہیں اور ابوصالح سے روایت کرنے میں عبداللہ بن دینار بھی منفرد ہیں۔

(ج): فرد اور غریب کی لغوی واصطلاحی تعریف

غریب مشتق ہے غرابت سے، کہا جاتا ہے ”غرب الشخص عن وطنه ای بَعْدَ“ یعنی وہ شخص جو اپنے وطن سے دور ہے۔ اور فرد کے لغوی معنی طاق اور منفرد کے ہیں، (نزہة النظر: ص ۵۵)

حدیث غریب کی اصطلاحی تعریف:

حدیث غریب وہ ہے جس کا راوی صرف ایک ہو خواہ ہر طبقہ میں ایک ہی ایک ہو، یا کسی بھی طبقہ میں ایک رہ گیا ہو۔

غریب اور فرد میں فرق

لغت کے اعتبار سے تو دونوں لفظ مترادف ہیں مگر محدثین عام طور پر فرد کا لفظ ”فرد مطلق“ کے لئے استعمال کرتے ہیں، فردی کے لئے لفظ ”فرد“ بہت کم استعمال کرتے ہیں،

اس کے لئے زیادہ تر ”غریب“ استعمال کرتے ہیں، یہ اصطلاحی فرق صرف لفظ فرد اور لفظ غریب کے استعمال میں ہے، ان کے مشتقات کے استعمال میں کوئی فرق نہیں ہے، دونوں کے لئے ”تَقَرَّدَ بِهِ فَلَانٌ“ اور ”أَعْرَبَ بِهِ فَلَانٌ“ استعمال کرتے ہیں، (تحفۃ الدرر: ص ۱۴)

سوال ثانی: نخبیہ الفکر (ص ۲۹)

عبارت باعراب: أَمَّا رُجْحَانُهُ مِنْ حَيْثُ الْإِتِّصَالِ
فَلِإِسْتِرَاطِهِ أَنْ يَكُونَ الرَّاَوِي قَدْ ثَبَتَ لَهُ لِقَاءُ مَنْ رَوَى عَنْهُ، وَلَوْ مَرَّةً
وَإِكْتَفَى مُسْلِمٌ عَلَيْهِ السَّلَامُ الْمُعَاَصِرَةَ وَالزَّمَ الْبُخَارِيَّ رَحِمَهُ اللَّهُ بِأَنَّهُ
يَحْتَاجُ أَنْ لَا يَقْبَلَ الْعُنْعَنَةَ أَصْلًا وَمَا الزَّمَهُ بِهِ لَيْسَ بِإِلْزَامٍ، لِأَنَّ الرَّاَوِي إِذَا
ثَبَتَ لَهُ الْإِلْقَاءُ مَرَّةً لَا يَجْرِي فِي رِوَايَاتِهِ إِحْتِمَالُ أَنْ لَا يَكُونَ قَدْ سَمِعَ لِأَنَّهُ
يَلْزَمُ مِنْ جَرَيَانِهِ أَنْ يَكُونَ مُدَلِّسًا، وَالْمَسْئَلَةُ مَفْرُوضَةٌ فِي غَيْرِ الْمُدَلِّسِ۔

(الف) اعراب لگا کر ترجمہ کیجئے۔ (ب) صحیح بخاری کی صحیح مسلم پر شرط اتصال کے اعتبار سے فوقیت کو دلیل سے واضح کیجئے۔ (ج) امام مسلم نے امام بخاری پر عنعنہ کے سلسلہ میں کیا چیز لازم کی ہے، اور کیسے اس کی وضاحت کر کے امام بخاری، کی طرف سے اس کا جواب تحریر کیجئے۔

جواب: (الف) عبارت بااعراب سوال میں ملاحظہ فرمائیں

ترجمہ: اور بہر حال صحیح بخاری کا راجح ہونا اتصال سند کے اعتبار سے اس لئے ہے

کہ (حدیث معنعن کو متصل تسلیم کرنے کے لئے) بخاری نے یہ شرط لگائی ہے کہ راوی کی مروی عنہ سے ملاقات ثابت ہو، اگرچہ ایک ہی مرتبہ کیوں نہ ہو، اور امام مسلم نے صرف معاشرت کو کافی قرار دیا ہے، اور اس نے امام بخاری پر الزام عائد کیا ہے کہ وہ محتاج ہے اس امر کا کہ حدیث معنعن کو بالکل قبول نہ کرے اور جو الزام امام بخاری پر عائد کیا وہ ان پر لازم نہیں آتا کیونکہ جب راوی کی مروی عنہ سے ایک مرتبہ بھی ملاقات ثابت ہو جائے، تو اس کی روایت میں عدم سماع کا احتمال جاری نہیں ہو سکتا، اس لئے کہ اس احتمال کے جاری ہونے سے لازم آئے گا کہ وہ راوی مدلس ہو حالانکہ مسئلہ غیر مدلس میں فرض کیا گیا ہے۔

(ب) صحیح بخاری کی صحیح مسلم پر ترجیح

اتصال سند کے اعتبار سے صحیح بخاری کو صحیح مسلم پر ترجیح اس لئے ہے کیونکہ اگر کوئی ایک راوی بصیغہ عن (جو کہ اتصال کے لئے وضع نہیں کیا گیا ہے) روایت کرے، تو وہ سند متصل ہوگی یا نہیں؟ جواب یہ ہے کہ اس میں تفصیل ہے راوی (مُعْتَمِدٌ) مروی عنہ کا معاصر ہوگا یا نہیں اگر معاصر نہیں ہے تو سند متصل نہیں ہوگی، اور اگر معاصر ہو تو دو حال سے خالی نہیں، یا تو خارج سے عدم اللقاء بین الراوی والمروی عنہ ثابت ہوگا یا نہیں؟ اگر عدم لقاء ثابت ہو تو سند متصل نہیں ہوگی، اور اگر عدم لقاء ثابت نہ ہو، تو دو حال سے خالی نہیں یا تو راوی مدلس ہوگا یا نہیں، اگر راوی مدلس ہے، تو وہ سند اس وقت تک متصل نہیں ہوگی جب تک کہ راوی کی مروی عنہ سے ملاقات ثابت نہ ہو جائے، چاہے ایک ہی مرتبہ ہو۔ اور امام مسلم کا مسلک یہ ہے کہ وہ سند متصل ہوگی اگرچہ ایک مرتبہ بھی ملاقات ثابت نہ ہو،

اس تفصیل سے معلوم ہوا کہ امام بخاریؒ کے نزدیک اسنادِ معنعن کو متصل قرار دینے کے لئے راوی اور مروی عنہ کے درمیان ملاقات شرط ہے جب کہ امام مسلمؒ نے یہ قید نہیں لگائی ہے، لہذا اس قید مذکور کی زیادتی صحیح بخاری کے لئے باعث ترجیح ہوگی۔ (تحفۃ القمر: ص ۱۲۱)

(ج) امام بخاریؒ پر عائد شدہ الزام

امام مسلمؒ نے امام بخاریؒ پر روایتِ عنعنہ کے سلسلہ میں یہ الزام عائد کیا ہے کہ لقاء کی شرط لگانے کا مقصد یہ ہے کہ عدم سماع کا احتمال ختم ہو جائے اور سماع کا احتمال ظن غالب ہو جائے، پھر امام بخاریؒ کو چاہئے کہ صرف وہ حدیثیں قبول کریں، جن میں ہر راوی نے سماع کی صراحت کی ہو، اور حدیثِ معنعن کو بالکل قبول نہ کریں نہ اس معنعن کو جس میں راوی کی مروی عنہ سے ملاقات نہ ہو اور نہ اس معنعن کو جس میں ملاقات ثابت ہو، کیونکہ جس طرح اس معنعن میں عدم سماع کا احتمال باقی ہے جس میں راوی کی مروی عنہ سے ملاقات ثابت نہ ہو اسی طرح اس معنعن میں بھی عدم سماع کا احتمال باقی ہے جس میں ملاقات ثابت ہو، لہذا کوئی بھی حدیثِ معنعن قبول نہیں کرنا چاہئے۔

امام بخاریؒ کی طرف سے حافظ ابن حجرؒ نے اس کا یہ جواب دیا ہے کہ جب راوی کی مروی عنہ سے ایک مرتبہ ملاقات ثابت ہوگئی تو حسن ظن کا تقاضا یہ ہے کہ اس کے ہر عنعنہ کو سماع پر محمول کیا جائے اگرچہ عنعنہ سماع اور عدم سماع دونوں کا احتمال رکھتا ہے، کیونکہ اگر سماع پر محمول نہیں کیا جائے، تو لازم آئے گا کہ راوی مدلس ہو حالانکہ یہ اختلاف اس وقت ہے جب کہ راوی مدلس نہ ہو، رہا وہ عنعنہ جس کے راوی کا مروی عنہ سے ایک مرتبہ بھی ملاقات ثابت نہ ہو تو ظاہر یہی ہے کہ اس کو سماع پر محمول نہ کیا جائے۔ (تحفۃ القمر: ص ۱۲۱)

سوال ثالث: نخبۃ الفکر (ص ۴۰)

عبارت باعراب: وَإِنْ وَقَعَتِ الْمُخَالَفَةُ مَعَ الضَّعْفِ

فَالرَّاجِحُ يُقَالُ لَهُ الْمَعْرُوفُ وَمُقَابِلُهُ يُقَالُ لَهُ الْمُنْكَرُ مِثَالُهُ مَا رَوَاهُ ابْنُ أَبِي

حَاتِمٍ مِنْ طَرِيقِ حُبَيْبِ بْنِ حَبِيبٍ عَنْ أَبِي إِسْحَاقَ عَنِ الْعِزَّارِ بْنِ حُرَيْثٍ عَنِ

ابْنِ عَبَّاسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ "مَنْ أَقَامَ الصَّلَاةَ وَآتَى الزَّكَاةَ وَحَجَّ

الْبَيْتَ وَصَامَ وَقَرَأَ الضَّيْفَ دَخَلَ الْجَنَّةَ" قَالَ أَبُو حَاتِمٍ هُوَ مُنْكَرٌ۔

(الف) اعراب لگا کر ترجمہ کیجئے۔ (ب) منکر کی تعریف کیجئے اور مذکورہ مثالوں میں نکارت

کی وجہ ظاہر کیجئے (ج) منکر اور شاذ کے درمیان کیا فرق ہے کتاب کی روشنی میں تحریر کیجئے۔

جواب (الف) عبارت باعراب سوال میں ملاحظہ فرمائیں

ترجمہ: اور اگر مخالفت صاحب ضعف کے ساتھ واقع ہو، تو راجح کو "معروف"

اور اس کے مقابل (مرجوح) کو "منکر" کہا جاتا ہے، دونوں کی مثال وہ حدیث ہے جس کو

ابن ابی حاتم نے حبیب ابن حبیب کی سند سے روایت کی ہے، انہوں نے ابو اسحاق سبیعی

سے انہوں نے عیزار بن حریث سے انہوں نے حضرت ابن عباسؓ سے اور انہوں نے آپ

صلی اللہ علیہ وسلم سے روایت کیا، آپ صلی اللہ علیہ وسلم نے فرمایا کہ جو شخص نماز قائم کرے زکوٰۃ ادا کرے اور

بیت اللہ کا حج کرے، روزہ رکھے اور مہمانوں کی ضیافت کرے، وہ جنت میں داخل ہوگا۔

(ب) منکر کی تعریف

منکر وہ حدیث ہے جس کو ضعیف راوی ثقہ راوی کے خلاف روایت کرے۔

مثال کی وضاحت مع وجہ نکارت

مثال وہ حدیث ہے جو سوال میں مذکور ہے جس کو حبیب بن حبیب ضعیف راوی نے ابو اسحاق سے مرفوعاً روایت کیا ہے، جبکہ ابو اسحاق کے دوسرے شاگرد جو ثقہ ہیں اسی حدیث کو ابن عباسؓ پر موقوفاً روایت کرتے ہیں، اس پر امام ابو حاتمؒ نے فرمایا کہ حبیب بن حبیب کی حدیث جو مرفوعاً مروی ہے منکر ہے کیوں کہ دوسرے لوگوں نے جو ثقہ ہیں اس کو موقوفاً روایت کیا ہے لہذا موقوف روایت ”معروف“ ہے۔

(ج) منکر اور شاذ کے درمیان فرق

مفہوم کے اعتبار سے شاذ اور منکر کے درمیان عموم خصوص من وجہ کی نسبت ہے، کیونکہ مخالفت راوی دونوں میں شرط ہے، لہذا مخالفت کے مفہوم میں دونوں جمع ہو جائیں گے، اور شاذ میں راوی کا ثقہ یا صدوق ہونا ضروری ہے اور منکر میں راوی کا ضعیف ہونا ضروری ہے، لہذا مذکورہ مفہوم میں دونوں ایک دوسرے سے جدا ہو جائیں گے۔ (نخبہ الفکر، متن: ص ۲۰۰۔ تحفۃ القمر: ص ۱۵۹)

۱۴۳۴ھ

سوال اول: نخبہ الفکر (ص: ۲۴)

عبارت باعراب: وَخَبْرُ الْأَحَادِ يَنْقُلُ عَدْلُ تَامِ الضَّبْطِ

مُتَّصِلَ السَّنَدِ غَيْرَ مُعَلَّلٍ وَلَا شَاذٍ هُوَ الصَّحِيحُ لِدَايَتِهِ۔

(الف) اعراب لگا کر ترجمہ کیجئے۔ (ب) خط کشیدہ پانچوں الفاظ کے لغوی و مرادی معنی بیان کیجئے۔ (ج) فوائد قیود کے بیان کے ساتھ صحیح لذاتہ کی مذکورہ تعریف کی وضاحت کیجئے۔

جواب (الف) عبارت با اعراب سوال میں ملاحظہ فرمائیں

ترجمہ: اور خبر واحد جس کو ایسے ثقات لوگ روایت کریں جن کا ضبط تام ہو اس حدیث کی سند متصل ہو، نیز وہ معلل اور شاذ نہ ہو، وہی صحیح لذاتہ ہے۔

(ب) خط کشیدہ الفاظ کے لغوی و مرادی معنی

(۱) عَدْلٌ: باب ضرب یضرب کا مصدر یہاں مصدر بمعنی اسم فاعل، عادل (انصاف کرنے والا) مراد ہے۔ اصطلاح حدیث میں عادل وہ مسلمان شخص ہے (خواہ مرد ہو یا عورت) جس میں ایسی قوت و بلکہ ہو جو اس کو تقویٰ اور مروت کو لازم پکڑنے پر ابھارتی ہے۔

(۲) ضبط: ضبط کے لغوی معنی خوب حفاظت کرنا، اچھی طرح سے یاد رکھنا، اور مرادی معنی کسی چیز کو دل و دماغ یا تحریر وغیرہ کے ذریعہ محفوظ کر لینا۔

(۳) متصل: ”متصل“ باب افتعال سے اسم فاعل واحد مذکر کا صیغہ ہے بمعنی جوڑنے والا اور یہاں مراد وہ سند ہے، جو مسلسل ہو کوئی راوی سلسلہ سند سے ساقط نہ ہوا ہو، بلکہ ہر راوی نے اپنے شیخ سے براہ راست حاصل کیا ہو۔

(۴) معلل: معلل انت میں ایسی چیز کو کہتے ہیں جس میں کوئی علت یعنی خرابی

محدثین کی اصطلاح میں معلل اس حدیث کو کہتے ہیں جس میں کوئی ظاہری یا مخفی خرابی ہو جو صحت حدیث کے لئے نقصان دہ ہو۔

(۵) شاذ: شاذ کے لغوی معنی وہ شخص جو تنہا و منفرد ہو، محدثین کی اصطلاح میں ایسی حدیث کو کہتے ہیں جس میں ثقہ راوی اپنے سے زیادہ ثقہ راوی کی مخالفت کرے خواہ اس کا ثقہ ہونا کیفیت کے اعتبار سے ہو یا کمیت کے اعتبار سے۔

(ج) فوائد قیود

صحیح لذاتہ کی تعریف میں پانچ قیود ہیں جن میں سے تین وجودی اور دو عدمی

(۱) پہلی قید: راوی کا عادل ہونا ہے، اس سے غیر عادل کی روایت صحیح لذاتہ ہونے سے نکل گئی، مثلاً وہ شخص جس کا ضعف معروف و مشہور ہو، یا وہ مجہول العین یا مجہول الحال ہو۔

(۲) دوسری قید: تام الضبط ہونا، جس سے مغفل کی روایت خارج ہوگئی جو کہ بہت زیادہ غلطی کرتا ہو، وہ اس طرح کہ موقوف کو مرفوع کر دے، مرسل کو موصول کر دے وغیرہ، اسی طرح قلیل الضبط، راوی کی روایت بھی نکل گئی، کیونکہ اس کی روایت، حسن لذاتہ ہوتی ہے۔

(۳) تیسری قید: متصل السند ہونا، اس سے مرسل، منقطع، معضل اور ان لوگوں کی ذکر کردہ معلق خارج ہوگئی، جنہوں نے اپنی کتاب میں حدیث صحیح ذکر کرنے کا التزام نہیں کیا ہے۔

(۴) چوتھی قید: معلل نہ ہونا اس سے حدیث معلل خارج ہوگئی۔

(۵) پانچویں قید: شاذ نہ ہونا اس سے شاذ روایتیں خارج ہو گئیں۔

سوال ثانی: نخبۃ الفکر (ص ۴۸)

عبارت باعراب: فَالسَّقَطُ إِمَّا أَنْ يَكُونَ مِنْ مَبَادِي السَّنَدِ
أَوْ مِنْ آخِرِهِ بَعْدَ التَّابِعِيِّ "فَالأَوَّلُ" الْمَعْلُوقُ، وَالثَّانِي، هُوَ الْمُرْسَلُ،
وَالثَّلَاثُ إِنْ كَانَ يَأْتِيْنِ فَصَاعِدًا مَعَ التَّوَالِي، فَهُوَ الْمُعْضَلُ، وَالْأَبَانُ كَمَا
السَّقَطُ إِثْنَيْنِ غَيْرِ مُتَوَالِيَيْنِ فِي مَوْضِعَيْنِ مَثَلًا، فَهُوَ الْمُنْقَطِعُ، وَكَذَا إِنْ
سَقَطَ وَاحِدًا فَقَطُّ أَوْ أَكْثَرَ مِنْ إِثْنَيْنِ لِكِنَّ بِشَرْطِ عَدَمِ التَّوَالِي.

(الف) اعراب لگا کر ترجمہ کیجئے۔ (ب) مطلب لکھتے ہوئے عبارت میں مذکورہ
چاروں اقسام کی وضاحت کیجئے۔

جواب (الف) عبارت باعراب سوال میں ملاحظہ فرمائیں

ترجمہ: پھر سقط یا تو ابتدائے سند میں ہوگا، (مصنف کے تصرف سے) یا آخر سند
میں ہوگا تابعی کے بعد پس اول "معلق" ہے اور دوم "مرسل" ہے اور تیسری قسم، اگر سقط دو
یا زیادہ راوی مسلسل ہو تو وہ معضل ہے اور اگر اس طرح نہ ہو بایں طور کہ مثلاً سقوط دو کا
دو جگہوں میں ہو لگا تار نہ ہو، تو وہ منقطع ہے، اسی طرح (منقطع ہے) اگر صرف ایک راوی
حذف ہو یا دو سے زیادہ راوی حذف ہوں، لیکن لگا تار نہ ہونے کی شرط کے ساتھ۔

(ب) عبارت کا مطلب

اس مقام سے مصنف "سقط" جو کہ اسباب رد میں سے ہے اس کا ذکر کر رہے ہیں، پھر
سقط یا تو مصنف کے تصرف سے ابتداء سند میں ہوگا یا آخر سند میں تابعی کے بعد ہوگا یا اس

کے علاوہ کوئی صورت ہوگی، تو اوّل کا نام معلق ہوگا برابر ہے خواہ ساقط ہونے والا ایک ہو یا زائد، اور دوسری قسم جس کے آخر میں تابعی کے بعد کوئی راوی ساقط وہ ”مرسل“ ہے، اس کی صورت یہ ہے کہ تابعی خواہ صغیر ہو یا کبیر یہ کہے قال رسول اللہ ﷺ كذا یا فَعَلَّ كذا، یا فَعَلَّ بِحَضْرَتِهِ كذا۔ یا اس کے مثال، اور سقوط اسناد کی تیسری قسم یہ ہے کہ مسلسل دو یا دو سے زائد راوی ساقط ہوں، تو یہ معضل ہے اگر ایسا نہ ہو بلکہ دو راوی دو مقام سے ساقط ہوں تو وہ منقطع ہے، اسی طرح ایک راوی ساقط ہو یا دو سے زائد راوی ساقط ہوں مگر عدم مسلسل کی شرط کے ساتھ تو یہ قسم بھی منقطع ہے۔

عبارت میں ذکر شدہ اقسام اربعہ کی توضیح

قسم اوّل: ”معلق“ وہ حدیث مردود ہے جس کی سند کے آغاز سے مصنف کتاب ایک یا زیادہ روایات حذف کر دیئے ہوں۔

قسم ثانی: ”مرسل“ وہ حدیث ہے جس کی سند کے آخر سے تابعی کے بعد کوئی راوی حذف ہو، اور تابعی نے حدیث کی نسبت آپ ﷺ کی طرف کر دی ہو (خواہ وہ تابعی بڑے رتبے کا ہو، یا چھوٹے درجے کا ہو) مثلاً: کسی حدیث کی سند کا تابعی کہے، آپ ﷺ نے یہ کہا، یہ کیا، اور آپ کی موجودگی میں ایسا کیا گیا وغیرہ۔

قسم ثالث: ”معضل“ وہ حدیث مردود ہے جس میں اولیت اور آخریت کی قید کے بغیر کسی بھی مقام سے دو یا زیادہ روایات مسلسل حذف ہو گئے ہوں اس میں دو چیزیں ملحوظ ہے ایک یہ کہ ایک سے زیادہ روایات حذف ہوں دوسری یہ کہ مسلسل اور لگاتار حذف ہوں مختلف جگہوں سے نہ ہوں۔

چوتھی قسم: ”منقطع“ وہ حدیث مردود ہے جس کی سند سے ایک یا زیادہ روایات حذف ہوں مگر مسلسل نہ ہوں، خواہ یہ حذف ابتداء سے ہو یا وسط سے یا انتہاء سے ہو۔

۱۴۳۳ھ

سوال اوّل: نخبۃ الفکر (ص: ۸)

عبارت باعراب: ”فَإِذَا جَمَعَ هَذِهِ الشُّرُوطَ الْأَرْبَعَةَ، وَهِيَ عَدَدٌ كَثِيرٌ أَحَالَتِ الْعَادَةُ تَوَاطُفَهُمْ أَوْ تَوَافُقَهُمْ عَلَى الْكَذِبِ“ رَوَوْا ذَلِكَ عَنْ مِثْلِهِمْ مِنَ الْإِبْتِدَاءِ إِلَى الْإِنْتِهَاءِ، وَكَانَ مُسْتَنَّدٌ إِنْتِهَائِهِمُ الْحَسَّ، وَإِنْصَافٌ إِلَى ذَلِكَ أَنْ يَصْحَبَ خَبْرَهُمْ إِفَادَةُ الْعِلْمِ لِسَامِعِهِ فَهَذَا هُوَ الْمُتَوَاتِرُ، وَمَا تَخَلَّفَتْ إِفَادَةُ الْعِلْمِ عَنْهُ، كَانَ مَشْهُورًا فَقَطُّ، فَكُلُّ مُتَوَاتِرٍ مَشْهُورٌ مِنْ غَيْرِ عَكْسٍ۔

(الف) اعراب لگا کر ترجمہ کیجئے۔ (ب) مطلب لکھتے ہوئے شرط اربعہ کی تعیین کیجئے، اور بتائیے کہ متواتر اور مشہور میں کونسی نسبت ہے۔

جواب: (الف) عبارت باعراب سوال میں ملاحظہ فرمائیں

ترجمہ: پس جب خبر ان چاروں شرطوں کو جمع کرے، وہ شرطیں یہ ہیں، عدد کثیر ہونا، جن کے کذب پر اتفاق کو عادت محال قرار دے، اس کو ابتداء سے لیکر انتہاء تک اپنے

مثل روایت سے بیان کریں، اور ان کا مدار کسی امر محسوس پر ہو اور ان چاروں شرطوں کے ساتھ ساتھ سامع کے لئے ان کی خبر کا مفید یقین ہونا ہم دست ہو جائے تو یہی خبر متواتر ہے، اور جو خبر مفید یقین ہونے سے قاصر ہو، وہ صرف مشہور ہے، لہذا ہر متواتر مشہور ہے اس کا برعکس نہیں ہے۔

(ب) عبارت کا مطلب اور شرط اربعہ کی تعیین

اس مقام سے مؤلف ”خبر متواتر کی شرطوں کی تفصیل کر رہے ہیں کہ اس کے لئے چار شرطیں ہیں (۱) سند کا کثیر غیر محصور ہونا (۲) روایت کا اس قدر اور ایسا ہونا کہ ان کے جھوٹ پر اتفاق اور بلا قصد جھوٹ کے صدور کو عادت محال قرار دے (۳) ہر طبقے میں یعنی ابتداء وسط اور انتہاء میں یہ کثرت اور کیفیت باقی رہے اور کوئی کمی اس میں نہ آئے لہذا اگر اس میں زیادتی ہو جائے تو کوئی حرج نہیں بلکہ زیادتی تو عین مطلوب ہے۔

(۴) روایت کا منتہی امر محسوس ہو یعنی ابتدائی روایت کسی چیز کو دیکھنا یا سننا بیان کریں، وہ خبر ایسی نہ ہو جو کہ عقل سے ثابت ہو سکتی ہو، جیسے اللہ تعالیٰ کا وجود اور ان کی صفات کا قدیم ہونا وغیرہ۔

پس جب کسی خبر میں یہ چار شرطیں جمع ہو جائیں اور ساتھ ساتھ اس خبر سے سامع کے لئے علم یقین حاصل ہو تو ایسی خبر کو ”متواتر“ کہا جائے گا اور جو خبر مفید یقین ہونے سے قاصر ہے وہ صرف مشہور ہے ”تو گویا مصنف کے نزدیک متواتر کے لئے پانچ شرطیں ہیں۔

متواتر اور مشہور کے درمیان نسبت

متواتر اور مشہور کے درمیان عموم و خصوص مطلق کی نسبت ہے، متواتر خاص ہے، اور

مشہور عام ہے، چنانچہ ہر متواتر مشہور ہے، اور ہر مشہور متواتر نہیں، یعنی ”کُلُّ مُتَوَاتِرٍ مَّشْهُورٌ وَلَيْسَ كُلُّ مَّشْهُورٍ مُتَوَاتِرًا“۔

سوال ثانی: نخبۃ الفکر (ص ۲۶)

عبارت باعراب: وَتَتَفَاوَتْ رُتْبُهُ أَى الصَّحِيحُ بِسَبَبِ

تَفَاوَتْ هَذِهِ الْأَوْصَافِ الْمُقْتَضِيَةِ لِلتَّصْحِيحِ فِي الْقُوَّةِ، فَإِنَّهَا لَمَّا كَانَتْ

مُفِيدَةً لِغَلْبَةِ الظَّنِّ الَّذِي عَلَيْهِ مَدَارُ الصِّحَّةِ اقْتَضَتْ أَنْ يَكُونَ لَهَا دَرَجَاتٌ

بَعْضُهَا فَوْقَ بَعْضٍ بِحَسَبِ الْأُمُورِ الْمُقْوِيَّةِ۔

(الف) اعراب لگا کر ترجمہ کیجئے (ب) صحیح لذاتہ کی تعریف کر کے مطلب لکھئے اور

بتائیے کہ ”ہذہ الأوصاف“ سے کون سے اوصاف مراد ہیں۔

جواب: (الف) عبارت باعراب سوال میں ملاحظہ فرمائیں

ترجمہ: اور صحیح لذاتہ کے درجے متفاوت مختلف ہوتے ہیں ان اوصاف کے قوت میں متفاوت ہونے سے جو صحیح کا تقاضہ کرتے ہیں، کیونکہ جب وہ اوصاف اس غلبہ ظن کا فائدہ دیتے ہیں جن پر صحت کا مدار ہے، تو وہ اوصاف اس بات کا بھی تقاضہ کرتے ہیں کہ صحت کے مختلف درجات ہوں، امور مقویہ کے اعتبار سے بعض بعض سے اوپر ہو۔

(ب) صحیح لذاتہ کی تعریف

صحیح لذاتہ وہ مقبول خبر واحد ہے جس کو ایسے عادل حضرات روایت کریں جن کا ضبط تام ہو، اس حدیث کی سند متصل ہو اور وہ حدیث معلل اور شاذ نہ ہو جیسے ”قال البخاری حدیثاً“

عبداللہ بن یوسف قال اخبرنا مالک عن ابن شہاب عن محمد بن جبیر بن مطعم عن ابيه قال سمعت رسول الله ﷺ قرء في المغرب بالطور“ (بخاری شریف)

عبارت کا مطلب

”حدیث صحیح لذاتہ“ درجات میں تمام برابر نہیں ہیں چونکہ جن اوصاف کی وجہ سے حدیث صحیح لذاتہ ہوتی ہے وہ اوصاف مختلف درجات کے ہیں اس لئے صحیح لذاتہ کے درجات بھی مختلف ہونگے، وہ اوصاف جس حدیث میں جس قدر اعلیٰ ہونگے اس حدیث کا درجہ بھی اتنا ہی بلند ہوگا، مصنف کے الفاظ میں اس کو یوں سمجھئے کہ حدیث کی صحت کا مدار اس پر ہے کہ جن اوصاف کی وجہ سے حدیث صحیح کی تصحیح کی جاتی ہے، ان کے متعلق ظن غالب ہو جائے کہ وہ فلان حدیث میں پائے جا رہے ہیں اور وہ اوصاف تمام برابر درجے کے نہیں ہیں لہذا اس کا تقاضہ یہ ہے کہ تمام ”حدیث صحیح“ بھی برابر درجے کی نہ ہوں، بلکہ جس حدیث میں جس قدر مضبوط اوصاف ہونگے اس حدیث کا مقام بھی اسی قدر زیادہ بلند ہوگا۔ (تحفۃ القمر ۹۶)

”ہذہ الأوصاف“ کی تعیین

ہذہ الأوصاف سے مراد عدالت و تمامیت ضبط اور وہ تمام صفات جو صحیح لذاتہ میں

معتبر ہیں۔

سوال ثالث: نخبۃ الفکر (ص ۷۴)

عبارت بالعرا ب: وَمَشَى تُوْبِعَ السَّيِّئِ الْحَفْظِ بِمُعْتَبِرٍ كَأَنْ

يَكُونُ فَوْقَهُ أَوْ مِثْلَهُ لَادُونَهُ، وَكَذَا الْمُخْتَلِطُ الَّذِي لَا يَتَمَيَّزُ وَالْمَسْتَوْرُ

وَالْإِسْنَادُ الْمُرْسَلُ وَكَذَلِكَ الْمُدَلَّسُ إِذَا لَمْ يُعْرَفِ الْمَحْذُوفُ مِنْهُ صَارَ حَدِيثُهُمْ
حَسَنًا لَا لِدَتْهُ، بَلْ وَصَفُهُ بِذَلِكَ بِإِعْتِبَارِ الْمَجْمُوعِ مِنَ الْمُتَابِعِ وَالْمُتَابِعِ -
(الف) اعراب لگا کر ترجمہ کیجئے (ب) عبارت کی ایسی تشریح کیجئے کہ حسن لغیرہ کی
تعریف اور اس کی مذکورہ قسمیں الگ الگ واضح ہو جائیں۔

جواب: (الف) عبارت با اعراب سوال میں ملاحظہ فرمائیں

ترجمہ: اور جب موافقت کی جائے خراب یادداشت والا راوی کسی معتبر راوی
کے ذریعہ مثلاً یہ کہ اس کے اوپر کے درجے کا ہو یا برابر کا ہو، اس سے کم درجے کا نہ ہو، اور
اسی سیی الحفظ کی طرح وہ مختلط بھی ہے جس کی اختلاط سے قبل اور بعد کی حدیثیں ممتاز نہ ہوں
اور اسی طرح مستو الحال، اور وہ سند جس میں ارسال ہو اور اسی طرح حدیث مدلس جبکہ اس
کے محذوف کا علم نہ ہو، ان حضرات کی احادیث ”حسن“ ہو جاتی ہے حسن لذاتہ نہیں، بلکہ اس
کو حسن کے ساتھ متصف کرنا متابع (بالکسر) اور متابع (بالفتح) کے مجموعے کے اعتبار سے ہے۔

(ب) توضیح عبارت

اس مقام سے مؤلف ”سوء حفظ“ اسی طرح مختلط، مستور، مرسل وغیرہ کے معتبر متابع
مل جانے کا حکم بیان کر رہے ہیں۔

حسن لغیرہ، وہ حدیث ہے جس میں حسن ذاتی نہ ہو، یعنی وہ خود بخود تو ”حسن“ نہ ہو،
کیونکہ اس کے راوی میں یا اسناد حدیث میں کوئی معمولی خرابی پائی جاتی ہے مگر کچھ ایسی
خارجی تائیدات مل گئی ہیں جن کی وجہ سے اس نقصان کی تلافی ہو گئی ہے، اس لئے اس
مجموعہ متابع و متابع کی وجہ سے ”حسن“ قرار دیا جاتا ہے۔

- حسن لغیرہ کی چار صورتیں، چار حدیثیں جن میں معمولی خرابی ہوتی ہے متابعت کی وجہ سے حسن لغیرہ بن جاتی ہے، (۱) وہ حدیث جس کے کسی راوی کی یادداشت خراب ہے جب اس کا کوئی معتبر متابع مل جائے تو وہ حسن لغیرہ بن جاتی ہے۔
- (۲) وہ حدیث جس کا کوئی راوی مستور یعنی مجہول الحال ہے جب اس کا کوئی معتبر متابع مل جائے تو وہ بھی حسن لغیرہ بن جائے گی۔
- (۳) وہ حدیث جس کی اسناد مرسل ہے جب اس کا کوئی معتبر متابع مل جائے تو وہ بھی حسن لغیرہ بن جائے گی۔
- (۴) وہ حدیث جس کی اسناد میں تدلیس کی گئی ہے اور محذوف راوی کا پتہ نہیں چل رہا ہے جب اس کا کوئی معتبر متابع مل جائے تو وہ بھی ”حسن لغیرہ“ بن جائے گی۔

۱۴۳۲ھ

سوال اوّل: نخبۃ الفکر (ص ۴)

عبارت باء عراب: وَإِعْتَنِي بِتَصَانِيهِ الْخَطِيبِ الْمُتَفَرِّقَةِ
فَجَمَعَ شَتَاتَ مَقَاصِدِهَا وَضَمَّ إِلَيْهَا مِنْ غَيْرِهَا نُخْبَ فَوَائِدِهَا فَاجْتَمَعَ فِي
كِتَابِهِ مَا تَفَرَّقَ فِي غَيْرِهِ فَلِهَذَا عَكَفَ النَّاسُ عَلَيْهِ وَسَارُوا بِسَبِيْرِهِ فَلَا
يُحْضِي كَمَنْ نَاطَمَ لَهُ وَمُخْتَصِرٍ وَمُسْتَدْرِكٍ عَلَيْهِ وَمُعَارِضٍ لَهُ وَمُنْتَصِرٍ۔
(الف) اعراب لگا کر ترجمہ کیجئے (ب) ”اعتنى“ کی ضمیر کا مصداق متعین کرتے ہوئے مطلب لکھئے۔

جواب: (الف) عبارت با اعراب سوال میں ملاحظہ فرمائیں

ترجمہ: حافظ ابن اصلاحؒ خطیب بغدادی کی مختلف تصنیفوں کی طرف متوجہ ہوا، پھر ان کے منتشر مواد کو اکٹھا کیا اور ان کے ساتھ دوسری کتابوں سے چیدہ چیدہ فوائد بھی شامل کر دیئے، چنانچہ دوسری کتابوں میں جو باتیں بکھری پڑی تھیں، وہ سب ابن صلاح کی کتاب میں مجتمع ہو گئیں، اسی لئے لوگوں (محدثین) کی توجہ اس کی طرف جھک گئی، اور لوگ ان کی نیچ پر چلنے لگے، تو شمار نہیں کیا جاسکتا کہ کتنے لوگوں نے اس کو نظم اور مختصر کیا، کتنوں نے اس کا تکلمہ اور اقتصار کیا اور کتنوں نے اس کی مخالفت کی اور بہتوں نے اس کی معاونت کی۔

(ب) توضیح عبارت مع مصداق ضمیر ”اعتنی“

فعل ”اعتنی“ کی ضمیر کا مصداق حافظ ابن صلاحؒ ہیں، یعنی انہوں نے علم حدیث کے متعلق ایک کتاب تصنیف کی جو ”مقدمہ ابن صلاح“ سے لوگوں کے درمیان معروف ہوئی، اس کی خصوصیات میں سے یہ ہے کہ اس کے تمام مباحث منقح اور مہذب ہیں اور اس سے بھی بڑی خصوصیت یہ ہے کہ یہ کتاب جامع المتفرقات ہے، اس لئے کہ خطیب بغدادیؒ کی متفرق کتابوں میں جو مضامین منتشر تھے، ان کو حافظ ابن صلاحؒ نے اکٹھا کیا اور اس کے ساتھ ساتھ خطیب بغدادی کی کتب کے علاوہ دوسری کتابوں سے عطر کشید کر کے ساتھ ملا دیا، ان خصوصیات کی بنا پر محدثین نے اصول حدیث میں مستقل کتابیں لکھنا ترک کر دیا بلکہ تمام لوگ ”مقدمہ ابن صلاح“ کو پکڑ کر بیٹھ گئے اور اس کے نقش قدم پر چلنے لگے۔

اور پھر اس کی مختلف انداز سے خدمت کی، کسی نے اس کے مضامین کو نظم میں پیش کیا جیسے علامہ عراقیؒ ”الفیۃ الحدیث“ کے اندر اور کتنوں نے اس کا اختصار یعنی اس کے تمام

مضامین کو پہلے سے کم الفاظ میں بیان کیا جیسے حافظ ابن کثیرؒ نے ”اختصار علوم الحدیث“ کے اندر اور بہت حضرات نے اس کا استدراک یعنی جو باتیں ان سے چھوٹ گئی تھیں ان کی تلافی کر دی، جیسے حافظ ابن مغلطائیؒ ”اصلاح ابن صلاح“ کے اندر، اور ایک بڑی تعداد نے ان کی مخالفت کی یا تو اس طرح کے ان کے مقابلہ میں ان کی جیسی کتاب تصنیف کی ہو جیسے ابن ابی الدّم یا تو اس طرح کہ الفاظ و معانی پر اعتراض کیا جیسے حافظ ابن حجرؒ نے النکت علی ابن الصلاح“ کے اندر اور کچھ اللہ کے بندے ایسے ہیں جنہوں نے ابن الصلاحؒ کی کتاب پر کئے جانے والے اعتراضات کا جواب دے کر ان کی نصرت و حمایت کی، جیسے: مصنف ابن حجرؒ نے ”التّفہیْدُ وَالْإِبْصَاخُ لِمَا أُطْلِقَ وَأُغْلِقَ مِنْ كِتَابِ ابْنِ الصَّلَاحِ“ کے اندر۔

سوال ثانی: نخبۃ الفکر (ص ۲۲۷)

عبارت بالاعراب: ثُمَّ الْغَرَابَةُ إِمَّا أَنْ تَكُونَ فِي أَصْلِ السَّنَدِ

أَوْ لَا، فَالْأَوَّلُ: الْفَرْدُ الْمَطْلُوقُ كَحَدِيثِ النَّهْيِ عَنِ بَيْعِ الْوَلَاءِ وَعَنْ هَبْتِهِ

، تَفَرَّدَ بِهِ عَبْدُ اللَّهِ بْنُ دِينَارٍ عَنِ ابْنِ عُمَرَ رَضِيَ اللَّهُ عَنْهُمَا وَقَدْ تَفَرَّدَ بِهِ رِوَاؤُ عَنْ ذَلِكَ

الْمُنْفَرِدِ كَحَدِيثِ شُعْبِ الْإِيْمَانِ تَفَرَّدَ بِهِ أَبُو صَالِحٍ عَنِ أَبِي هُرَيْرَةَ رَضِيَ اللَّهُ

وَتَفَرَّدَ بِهِ عَبْدُ اللَّهِ بْنُ دِينَارٍ عَنِ أَبِي صَالِحٍ (وَالثَّانِي) الْفَرْدُ النَّسْبِيُّ۔

(الف) اعراب لگا کر ترجمہ کیجئے۔ (ب) مطلب لکھتے ہوئے ”حدیث النهی عن

بيع الولاء“ اور حدیث ”شعب الایمان“ میں غرابت کی وضاحت کیجئے۔ (ج) فرد نسبی

کی تعریف کیجئے۔

جواب: ”الف“ اور ”ب“ کا جواب ۵۳۳ھ کے سوال اول میں گذر چکا ہے

(ج) فردسی کی تعریف

فردسی وہ حدیث ہے جس کی سند کے درمیان میں غرابت ہو بایں طور کہ اس حدیث کو صحابی سے ایک سے زیادہ تابعی روایت کرے مگر تابعین کے بعد کسی طبقے میں کوئی راوی منفرد ہو۔

سوال ثالث: (نخبۃ الفکر: ص ۸۴)

عبارت با اعراب: وَيَبْقَى بَيْنَ الصَّحَابَةِ وَالتَّابِعِينَ طَبَقَةٌ
أُخْتَلِفَ فِي إِلْحَاقِهِمْ بِأَيِّ الْقِسْمَيْنِ، وَهُمْ الْمُخَضَّرُمُونَ الَّذِينَ
أَذْرَكُوا الْجَاهِلِيَّةَ وَالْإِسْلَامَ وَلَمْ يَرَوْا النَّبِيَّ ﷺ فَعَدَّاهُمْ ابْنُ عَبِيدٍ الْبَرِّي فِي
الصَّحَابَةِ وَادَّعَى عِيَاضٌ وَغَيْرُهُ أَنَّ ابْنَ عَبِيدٍ الْبَرِّي يَقُولُ إِنَّهُمْ صَحَابَةٌ

(الف) اعراب لگا کر ترجمہ کیجئے۔ (ب) صحابی اور تابعی کی تعریف لکھتے ہوئے مطلب لکھئے اور مخضرم کی مثال پیش کر کے بتائیے کہ مخضرمین کو صحابہ کہا جائے گا یا تابعی صحیح قول کیا ہے۔

جواب: (الف) عبارت با اعراب سوال میں ملاحظہ فرمائیں

ترجمہ: صحابہ اور تابعین کے درمیان ایک طبقہ باقی ہے جسکے متعلق اختلاف ہے کہ دونوں قسموں میں سے کس کے ساتھ ان کا تذکرہ کیا جائے، اور وہ طبقہ مخضرمین کا ہے جنہوں نے زمانہ جاہلیت اور اسلام دونوں پایا ہے، اور آپ ﷺ کا دیدار ان کو نہیں ہوا ہے، چنانچہ حافظ ابن عبد البر نے ان کا تذکرہ صحابہ میں کیا ہے، قاضی عیاض وغیرہ نے یہ

دعویٰ کیا کہ ابن عبدالبرؒ کہتے ہیں کہ وہ صحابہ ہیں۔

(ب) صحابی کی تعریف

(۱) صحابی وہ ہے جس نے آپ ﷺ پر ایمان رکھتے ہوئے آپ ﷺ سے ملاقات کی ہو، اور ایمان ہی پر اس کا خاتمہ ہوا ہو، (۲) صحابی ہر وہ مسلمان ہے جس نے آپ ﷺ کو دیکھا ہو اور اسلام ہی پر اس کی وفات ہوئی ہو۔

تابعی کی تعریف:

تابعی وہ مسلمان ہے جس نے بحالت ایمان کسی صحابی سے ملاقات کی ہو اور اسی پر اس کا خاتمہ ہوا ہو۔

توضیح عبارت

اس مقام سے مؤلف "مخضر مین کے صحابہ ہونے اور نہ ہونے میں جو اختلاف ہے بیان کر رہے ہیں کہ آیا اس کو صحابہ میں شمار کیا جائے گا یا تابعین میں۔ اور مؤلف نے یہ بھی فرمایا کہ حافظ ابن عبدالبر نے ان کا تذکرہ صحابہ میں کیا ہے، اور قاضی عیاض وغیرہ نے یہ دعویٰ کیا ہے کہ ابن عبدالبر کہتے ہیں یہ لوگ صحابی ہیں حالانکہ یہ دعویٰ صحیح نہیں ہے۔

مخضر مین کی مثال

(۱) جبیر بن نفیر (۲) زید بن وہب (۳) مؤید بن غفلہ وغیرہ۔

مخضر مین کا تذکرہ طبقہ صحابہ میں کیا جائے یا طبقہ تابعین میں

یہ بات تو قطعی ہے کہ ان حضرات کو آپ صلی اللہ علیہ وسلم کا دیدار چونکہ نہیں ہوا تھا اس لئے وہ صحابہ نہیں اور غالب گمان یہی ہے کہ ان میں سے ہر ایک کی ملاقات متعدد صحابہ کرام سے ہوئی ہے، اس لئے تابعین ہیں، لیکن چونکہ یہ عام تابعین کی طرح نہیں ہیں، اس لئے ان کے متعلق اختلاف ہو گیا کہ ان کو کس طبقہ میں ذکر کیا جائے صحابہ کے طبقہ میں ان کا تذکرہ کیا جائے اس لئے کہ صحابہ کی طرح یہ بھی قرن اول کے ہیں یا تابعین کے طبقہ میں ان کا ذکر کیا جائے اس لئے کہ یہ صحابہ نہیں ہیں۔

حافظ ابن عبد البر مالکی نے اپنی کتاب ”الإستیعاب فی معرفة الأصحاب“ میں مخضر مین کا بھی تذکرہ لکھا ہے، جب کہ وہ صحابہ کے تذکرہ کے لئے تصنیف کی گئی ہے، اس طرز عمل سے قاضی عیاض اور بعض محدثین کو دھوکہ ہو گیا، اور انہوں نے یہ دعویٰ کر دیا کہ ابن عبد البر مخضر مین کو صحابہ کہتے ہیں، حالانکہ یہ دعویٰ صحیح نہیں ہے، کیونکہ ان کو طبقہ صحابہ میں ذکر کرنے سے یہ لازم نہیں آتا کہ ان کے نزدیک مخضر مین صحابہ ہیں، بالخصوص اس وقت جبکہ ابن عبد البر نے اس کتاب کے مقدمہ میں یہ تصریح کر دی ہے کہ ”میں نے مخضر مین کا تذکرہ اس کتاب کے اندر اس لئے کیا ہے تاکہ میری یہ کتاب قرن اول کے تمام لوگوں کو محیط ہو جائے۔“

قول صحیح: مصنف فرماتے ہیں کہ صحیح بات یہ ہے کہ طبقہ صحابہ کے بعد مخضر مین کا ذکر کبار تابعین میں کیا جائے گا، خواہ ان میں سے کسی کے متعلق معلوم ہو کہ وہ آپ صلی اللہ علیہ وسلم کے زمانہ میں مسلمان تھا جیسے نجاشی یا نہ معلوم ہو۔

۱۴۳۱ھ

سوال اول: (نخبۃ الفکر ص ۳)

عبارت با اعراب: اَمَّا بَعْدُ فَإِنَّ التَّصَانِيفَ فِي اصطِلَاحِ أَهْلِ

الْحَدِيثِ قَدْ كَثُرَتْ لِلْأَيِّمَةِ فِي الْقَدِيمِ وَالْحَدِيثِ فَمِنْ أَوَّلِ مَنْ صَنَّفَ فِيهِ

ذَلِكَ الْقَاضِي أَبُو مُحَمَّدٍ الرَّامَهُزْمِيُّ كِتَابَهُ "الْمُحَدَّثَاتُ الْفَاصِلُ" لِكِنَّهُ

لَمْ يَسْتَوْعِبْ وَالْحَاكِمُ أَبُو عَبْدِ اللَّهِ النَّيْسَابُورِيُّ لِكِنَّهُ لَمْ يَهْدُبْ وَلَمْ يَرْتَبْ۔

(الف) اعراب لگا کر ترجمہ کیجئے (ب) اصول حدیث کی اور بھی کتابوں کا ذکر کیجئے

اور بتائیے کہ ان میں سے کس کتاب کی جانب علماء نے سب سے زیادہ توجہ دی؟

جواب (الف) عبارت با اعراب سوال میں ملاحظہ فرمائیں

ترجمہ: حمد و صلوة کے بعد، اس میں شک نہیں کہ محدثین کی اصطلاح میں ائمہ

متقدمین و متاخرین کی تصانیف بکثرت ہیں، چنانچہ ان لوگوں میں سے جنہوں نے سب

سے پہلے اس فن میں تصنیف کی، قاضی ابو محمد رامہزمی ہیں، انہوں نے اپنی کتاب

"الْمُحَدَّثَاتُ الْفَاصِلُ" لکھی، لیکن انہوں نے (تمام فنون کا) احاطہ نہیں کیا، اور حاکم ابو

عبد اللہ نیساپوری بھی ہیں، لیکن انہوں نے مستح اور مرتب نہیں کیا (تحفۃ القمر: ص ۲۱)

توضیح عبارت

اصول حدیث کی چند کتابیں ایسی ہیں جن میں اصول حدیث کے متعدد مسائل سے

بحث کی گئی ہے، جیسے امام شافعیؒ کی ”الرسالہ“ اور امام مسلمؒ کی ”مقدمہ مسلم“ وغیرہ، لیکن اس فن کی وہ مستقل تصنیفیں نہیں ہیں، اس کام کا مستقل آغاز تو چوتھی صدی ہجری میں ہوا، اس صدی میں بہت حضرات نے مستقل طو پر قلم اٹھایا، جن میں قاضی ابو محمد رامہری بھی ہیں، رہی یہ بات کہ سب سے پہلے حقیقتاً کس نے یہ کام کیا اس کا علم یقین کے ساتھ مصنف کو نہیں ہو سکا، اس لئے وہ تعبیر اختیار کی ہے کہ جن لوگوں کے سب سے پہلے مستقل کتاب تصنیف کی ہے، ان میں قاضی ابو محمد رامہری اور حاکم ابو عبد اللہ ہیں اول الذکر کی کتاب کا نام ”الْمُحَدَّثَاتُ الْفَاصِلُ بَيْنَ الزَّوَائِدِ وَالْوَاعِي“ ہے اور ثانی الذکر کی کتاب کا نام ”مَعْرِفَةُ غُلُومِ الْحَدِيثِ“ ہے جو غیر منقح اور بے ترتیب ہے۔

(ب) اصول حدیث کی اور چند کتابوں کے نام

اصول حدیث کے متعلق تصنیف شدہ اور بھی چند کتابوں کے نام (۱) ”الْكَفَايَةُ فِي عِلْمِ الزَّوَايِدِ“ جس کو خطیب ابو بکر البغدادیؒ نے روایت کے اصول و ضوابط سے متعلق لکھی ہے، (۲) ”الْجَامِعُ لِأَدَابِ الشَّيْخِ وَالسَّمَاعِ“ اس کو بھی خطیب بغدادیؒ نے روایت کے طور و طریقوں سے متعلق لکھی ہے (۳) ”أَلْوَالِمَاغُ إِلَى مَعْرِفَةِ الزَّوَايِدِ وَتَقْيِيدِ السَّمَاعِ“ قاضی عیاضؒ کی، (۴) ”مَا لَا يَسَعُ الْمُحَدَّثُ جَهْلُهُ“ ابو حفص میانجیؒ کی (۵) ”مقدمہ ابن الصلاح“ حافظ ابن الصلاح کی۔

ان میں سے حافظ ابن الصلاح کی دوسری کتاب ”مقدمہ ابن الصلاح“ کی طرف علماء نے سب سے زیادہ توجہ دی۔ (تحفة القمر: ص ۲۲)

سوال ثانی: (نخبۃ الفکر: ص ۲۶)

عبارات باعراب: وَتَتَفَاوَتْ رُتْبُهُ أَى الصَّحِيْحُ بِسَبَبِ
تَفَاوَتْ هَذِهِ الْأَوْصَافِ الْمُفْتَضِيَةِ لِلتَّصْحِيْحِ فِي الْقُوَّةِ، فَإِنَّهَا لَمَّا كَانَتْ
مُفِيْدَةً لِغَلْبَةِ الظَّنِّ الَّذِي عَلَيْهِ مَدَارُ الصِّحَّةِ إِفْتَضَتْ أَنْ يَكُوْنَ لَهَا دَرَجَاتٌ
بَعْضُهَا فَوْقَ بَعْضٍ بِحَسَبِ الْأُمُورِ الْمُقْوِيَةِ-

(الف) اعراب لگا کر ترجمہ و مطلب لکھئے (ب) مصنف نے صحیح کے جو تین مراتب بیان کئے ہیں آپ انہیں تحریر کیجئے۔

جواب (الف) عبارات بااعراب سوال میں ملاحظہ فرمائیں

ترجمہ: اور صحیح لذاتہ کے درجے متفاوت مختلف ہوتے ہیں ان اوصاف کے قوت میں متفاوت ہونے سے جو صحیح کا تقاضہ کرتے ہیں، کیونکہ جب وہ اوصاف اس غلبہ ظن کا فائدہ دیتے ہیں جن پر صحت کا مدار ہے، تو وہ اوصاف اس بات کا بھی تقاضہ کرتے ہیں کہ صحت کے مختلف درجات ہوں، امور مقویہ کے اعتبار سے بعض بعض سے اوپر ہو۔

توضیح عبارت

”حدیث صحیح لذاتہ“ درجات میں تمام برابر نہیں ہیں چونکہ جن اوصاف کی وجہ سے حدیث صحیح لذاتہ ہوتی ہے وہ اوصاف مختلف درجات کے ہیں اس لئے صحیح لذاتہ کے درجات بھی مختلف ہوں گے، وہ اوصاف جس حدیث میں جس قدر اعلیٰ ہوں گے اس حدیث کا درجہ بھی اتنا ہی بلند ہوگا، مصنف کے الفاظ میں اس کو یوں سمجھئے کہ حدیث کی صحت کا مدار اس پر ہے کہ جن اوصاف کی وجہ سے حدیث کی تصحیح کی جاتی ہے، ان کے متعلق ظن غالب ہو جائے کہ وہ

فلان حدیث میں پائے جا رہے ہیں اور وہ اوصاف تمام برابر درجے کے نہیں ہیں لہذا اس کا تقاضہ یہ ہے کہ تمام ”حدیث صحیح“ بھی برابر درجے کی نہ ہوں، بلکہ جس حدیث میں جس قدر مضبوط اوصاف ہونگے اس حدیث کا مقام بھی اسی قدر زیادہ بلند ہوگا۔ (تحفة القمر (۹۶))

(ب) صحیح لذاتہ کے مراتب ثلاثہ

مصنف ”بطور تمثیل تین مراتب کا تذکرہ کیا ہے، جن میں بعض بعض سے اعلیٰ ہے، (۱) پہلے مرتبہ میں وہ سندیں ہیں جن کو محدثین نے اصح الایسانید کہا ہے جیسے ”زہری عن سالم بن عبد اللہ عن عبد اللہ بن عمر“ (۲) دوسری مرتبہ کی سند، جیسے ”بُرَيْدُ بْنُ عَبْدِ اللَّهِ بْنِ أَبِي بُرَيْدَةَ عَنْ جَدِّهِ عَنْ أَبِيهِ أَبِي مُوسَى“ ہے۔

(۳) اور تیسری مرتبہ کی سند ”سُهَيْلُ بْنُ أَبِي صَالِحٍ عَنْ أَبِيهِ عَنْ أَبِي

هَرِيرَةَ رَضِيَ اللَّهُ عَنْهُ“

سوال ثالث: (نخبۃ الفکر: ص ۶۸)

عبارات باعرباب: فَإِنْ خَفِيَ الْمَعْنَى بِأَنْ كَانَ مُسْتَعْمَلًا بِقَلَّةِ
أُحْتِجَّ إِلَى كُتُبِ الْمُصَنَّفَةِ فِي شَرْحِ الْعَرِيبِ، وَإِنْ كَانَ اللَّفْظُ مُسْتَعْمَلًا
بِكَثْرَةٍ لَكِنْ فِي مَدْلُوهِ دِقَّةٌ أُحْتِجَّ إِلَى الْكُتُبِ الْمُصَنَّفَةِ فِي شَرْحِ مَعَانِي
الْأَخْبَارِ وَبَيَانِ الْمُشْكِلِ۔

(الف) اعراب لگا کر ترجمہ کیجئے (ب) ”غریب الحدیث“ اور ”مشکل الحدیث“

کی تعریف کر کے ان دونوں موضوعات پر لکھی گئی چند کتابوں کے نام لکھئے۔

جواب: (الف) عبارت با اعراب سوال میں ملاحظہ فرمائیں

ترجمہ: تو اگر معنی پوشیدہ ہو (واضح نہ ہو) اس وجہ سے کہ لفظ کا استعمال کم ہوتا ہو، تو ان کتابوں کی ضرورت پڑتی ہے جو غریب یا نامانوس الفاظ کی تشریح میں لکھی گئی ہیں، اور اگر لفظ کا استعمال زیادہ ہو لیکن اس کے مفہوم میں دقت اور پیچیدگی ہو تو حدیث کے معانی کی شرح اور مشکل احادیث کی وضاحت میں تصنیف شدہ کتابوں کی ضرورت پڑتی ہے۔

(ب) غریب الحدیث کی تعریف

متن حدیث میں پایا جانے والا وہ لفظ ہے جس کا معنی قلت استعمال کی وجہ سے نامانوس اور غیر واضح ہو، اس موضوع پر تصنیف شدہ چند کتابیں جیسے (۱) ”غَرِيبَيْن“ ابو عبید ہرؤنی کی (۲) ”ذَيْلُ الْغَرِيبَيْن“ حافظ ابو موسیٰ مدینی کی (۳) ”غَرِيبُ الْحَدِيثِ“ حافظ ابن قتیبہ دینوری کی (۴) ”مَجْمَعُ الْغَرَائِبِ“ علامہ خطابی کی۔ (تحفۃ القمر: ص ۲۸)

مشکل الحدیث کی تعریف

وہ متن حدیث ہے جس کی مراد بادی النظر میں واضح نہ ہو، اس فن پر تصنیف شدہ چند کتابیں جیسے (۱) ”امام طحاوی رحمۃ اللہ علیہ کی ”مشکل الآثار“ (۲) امام خطابی کی ”مَعَالِمُ السُّنَنِ“ (۳) امام فورک کی ”مشکل الحدیث و بیانہ“ (۴) اور حافظ ابو عمر بن عبدالبر کی ”الْاِسْتِدْكَازُ“ (تحفۃ القمر: ص ۲۸۱)

۱۴۳۰ھ

سوال اوّل (نخبۃ الفکر: ص ۱۰)

عبارت باعراب: اَلْمُتَوَاتِرُ وَهُوَ الْمُفِيدُ لِلْعِلْمِ الْيَقِينِيِّ

بِشُرُوطِهِ وَقِيلَ لَا يُفِيدُ الْعِلْمَ إِلَّا أَنْظَرِيًّا۔

(الف) اعراب لگا کر ترجمہ کیجئے پھر بتائیں کہ ”بشروطہ“ کا تعلق ”المتواتر“ سے ہے یا ”المفید“ سے؟ (ب) علم ضروری و نظری کے درمیان مصنف نے جو فرق کیا ہے آپ اس کو تحریر کریں؟

جواب (الف) عبارت با اعراب سوال میں ملاحظہ فرمائیں

ترجمہ: (پہلا) خبر متواتر ہے، اور وہ علم یقینی ”ضروری“ کا فائدہ دیتا ہے اپنی شرطوں کے ساتھ، اور بعض لوگوں نے کہا کہ علم نظری کا ہی فائدہ دیتا ہے۔

بشروطہ کا تعلق

(۱) ”بشروطہ“ یہ ”اول“ سے متعلق ہے، تقدیر عبارت اس طرح ہے ”الأول مع شروطه المتواتر“ مطلب یہ ہے کہ پہلا یعنی وہ خبر جو سند کثیر غیر محصور کے ساتھ آئے اپنی شرطوں کے ساتھ متواتر ہے۔

(۲) یہ بھی ممکن ہے کہ ”بشروطہ“ ”المفید“ سے متعلق ہو یعنی خبر متواتر مفید علم یقین اپنی شرطوں کے ساتھ ہے (تحفة القمر: ص ۴۶)

(ب) علم ضروری و نظری کے درمیان فرق

حسب بیان مصنف علم ضروری و نظری کے درمیان دو فرق ہیں، (۱) علم ضروری غور و فکر کے بغیر حاصل ہوتا ہے، اور علم نظری غور و فکر کے بعد حاصل ہوتا ہے (۲) علم ضروری ہر شخص کو حاصل ہوتا ہے خواہ اس میں غور و فکر کی صلاحیت ہو یا نہ ہو، جبکہ علم نظری صرف اس شخص کو حاصل ہوتا ہے جس میں غور و فکر کی اہلیت ہو۔

سوال ثانی: نخبۃ الفکر: (ص ۲۹)

عبارت با اعراب: فَالْصِّفَاتُ الَّتِي تَدُوْرُ عَلَيَّهَا

الصِّحَّةُ فِي كِتَابِ الْبُخَارِيِّ عَلَيْهِ السَّلَامُ اَتَمُّ مِنْهَا فِي كِتَابِ مُسْلِمٍ عَلَيْهِ السَّلَامُ
وَأَشَدُّ وَشَرَطُهُ فِيهَا أَقْوَى وَ أَسَدُّ، أَمَّا رُجْحَانُهُ مِنْ حَيْثُ الْإِتِّصَالُ
فَالِإِشْتِرَاطُهُ أَنْ يَكُونَ الرَّاْوِي قَدْ ثَبَتَ لَهُ لِقَاءُ مَنْ رُوِيَ عَنْهُ وَلَوْ مَرَّةً وَ اِكْتَفَى
مُسْلِمٌ، بِمُطْلَقِ الْمَعَاصِرَةِ وَ الزَّمِ الْبُخَارِيِّ أَنَّهُ لَا يَقْبَلُ الْعَنْعَنَةَ أَصْلًا۔

(الف) اعراب لگا کر ترجمہ کریں (ب) مطلب تحریر کرتے ہوئے بتائیں کہ عنعنہ کسے کہتے ہیں (ج) امام مسلم کا الزام کس طرح ثابت ہوگا واضح کریں۔

جواب (الف) عبارت با اعراب سوال میں ملاحظہ فرمائیں

ترجمہ: وہ صفات جن پر صحت حدیث کا مدار ہے وہ صحیح مسلم کے مقابلے میں صحیح بخاری میں بدرجہ اتم اور بہت ہی درست پائے جاتے ہیں اور بخاری کی شرط بمقابلہ شرط مسلم بہت ہی قوی اور ٹھوس ہے۔

اور بہر حال صحیح بخاری کا رائج ہونا اتصال سند کے اعتبار سے اس لئے ہے کہ (حدیث معنعن کو متصل تسلیم کرنے کے لئے) امام بخاریؒ نے یہ شرط لگائی ہے کہ راوی کی مروی عنہ سے ملاقات ثابت ہو، اگرچہ ایک ہی مرتبہ کیوں نہ ہو، اور امام مسلمؒ نے صرف معاشرت کو کافی قرار دیا ہے، اور اس نے امام بخاریؒ پر یہ الزام عائد کیا ہے کہ وہ محتاج ہے اس امر کا کہ حدیث معنعن کو بالکل قبول نہ کرے۔

(ب) توضیح عبارت:

اس مقام سے مصنف صحیح بخاری کی صحیح مسلم پر افضلیت کی چند وجوہ ترجیحات بیان فرما رہے ہیں، فرماتے ہیں کہ وہ اوصاف جن پر صحت حدیث کا دار و مدار ہے، صحیح مسلم کے مقابلے میں صحیح بخاری میں بدرجہ اتم اور بہت ہی درست پائے جاتے ہیں، اسی طرح ان اوصاف کے حوالے سے شرط بخاری بمقابلہ شرط مسلم اقوی اور مضبوط ترین ہے۔

اور بہر حال اتصال سند کے اعتبار سے صحیح بخاری کو صحیح مسلم پر ترجیح حاصل ہے۔

یعنی اگر کوئی راوی بصیغہ تحدیث یا اخبار یا سماع روایت کرے، تو وہ سند بالاتفاق متصل ہوگی، جیسے حدیثا فلان "أخبرنا فلان، سمعت فلاناً یقول" اور اگر کوئی راوی بصیغہ عن (جو کہ اتصال سند کے لئے وضع نہیں کیا گیا ہے) روایت کرے تو وہ سند متصل ہوگی یا نہیں تو ایسی صورت میں امام بخاریؒ متصل تسلیم کرنے کے لئے یہ شرط لگائی ہے کہ راوی کی مروی عنہ سے ملاقات ثابت ہو، اگرچہ ایک مرتبہ کیوں نہ ہو، یعنی اگر ایک مرتبہ بھی ملاقات ثابت ہو جائے تو وہ سند متصل ہوگی (صرف معاشرت کافی نہیں جب کہ امام مسلمؒ کا مسلک یہ ہے کہ وہ سند متصل ہوگی اگر راوی و مروی عنہ کا زمانہ ایک ہو خواہ ایک مرتبہ بھی ملاقات ثابت نہ ہو۔

حدیث معنعن کی تعریف:

”عنعنہ“ باب فَعْلَلْتَهُ کا مصدر ہے، اس کا لغوی معنی روایت کو ”عَنْ فُلَانٍ عَنْ فُلَانٍ“ سے بیان کرنا۔

اصطلاحِ محدثین میں حدیث معنعن اس حدیث کو کہتے ہیں جس کو کوئی راوی بصیغہ ”عَنْ“ (جو کہ اتصالِ سند کے لئے وضع نہیں کیا گیا) روایت کرے، جیسے عَنْ فُلَانٍ عَنْ فُلَانٍ یا قَالَ فُلَانٌ وَغَيْرُهُ۔

(خ) امام مسلم کا الزام

امام مسلم کا الزام اس طرح ثابت ہوگا کہ راوی اور مروی عنہ کے درمیان لقاء کی شرط لگانے کا مقصود یہ ہے کہ عدم سماع کا احتمال ختم ہو جائے اور سماع کا احتمال ظن غالب ہو جائے، پھر بخاریؒ کو چاہئے کہ صرف وہ حدیثیں قبول کریں جس میں ہر راوی نے سماع کی صراحت کی ہو اور حدیث معنعن کو بالکل قبول نہ کریں۔

نہ اس معنعن کو جس میں راوی کی مروی عنہ سے ملاقات نہ ہو، اور نہ اس معنعن کو جس میں ملاقات ثابت ہو، کیونکہ جس طرح اس معنعن میں عدم سماع کا احتمال باقی ہے جس میں راوی کی مروی عنہ سے ملاقات ثابت نہ ہو، اسی طرح اس معنعن میں بھی عدم سماع کا احتمال باقی ہے جس میں ملاقات ثابت ہو، لہذا کوئی بھی حدیث معنعن قبول نہیں کرنا چاہئے۔

سوال ثالث نخبۃ الفکر: (ص ۴۴)

عبارات باعراب: وَإِنْ كَانَتْ الْمُعَارَضَةُ بِمِثْلِهِ فَإِنْ أُمِّكَنْ

الْجَمْعُ فَهُوَ النَّوْعُ الْمُسَمَّى بِمُخْتَلَفِ الْحَدِيثِ وَمَثَلٌ لَهُ ابْنُ الصَّلَاحِ
بِحَدِيثِ "لَا عَذْوَى وَلَا طَيْرَةٌ" مَعَ حَدِيثِ "فِرَّ مِنَ الْمَجْدُومِ فِرَارًا كَ مِنَ
الْأَسَدِ۔

(الف) اعراب لگا کر ترجمہ کریں (ب) مذکورہ دونوں حدیثوں میں تعارض کس
طرح ہے؟ واضح کریں، پھر ابن صلاح نے دونوں حدیث میں تطبیق کی جو صورت ذکر کی ہے
اسے تحریر کریں، (ج) اس کے بعد مصنف کی بیان کردہ تطبیق لکھیں نیز تطبیق کی دونوں
صورتوں میں فرق کو واضح کریں۔

جواب: (الف) عبارت با اعراب سوال میں ملاحظہ فرمائیں

ترجمہ: اور اگر وہ "حدیث مقبول" اسی جیسی حدیث سے معارضہ ہو، تو اگر
دونوں کو جمع کرنا ممکن ہے، تو اس کو "مختلف الحدیث" سے موسوم کیا جاتا ہے، اور ابن صلاح
حدیث "لَا عَذْوَى وَلَا طَيْرَةٌ" کو حدیث "فِرَّ مِنَ الْمَجْدُومِ فِرَارًا كَ مِنَ الْأَسَدِ" کے
ساتھ مختلف الحدیث کی مثال میں پیش کیا ہے۔

(ب) بیان تعارض:

دونوں حدیثوں کے مابین تعارض اس طرح ہے کہ حدیث "لَا عَذْوَى وَلَا طَيْرَةٌ" کے
پہلے جملے "لَا عَذْوَى" کی مراد یہ ہے ہ کوئی مرض متعدی نہیں ہوتا اور دوسرے جملے "وَلَا
طَيْرَةٌ" کا مطلب یہ ہے کہ بدفالی لینا باطل ہے، اور دوسری حدیث میں رسول خدا صلی اللہ علیہ وسلم
نے امت کو اس بات کا حکم دیا ہے کہ جس شخص کو کوڑھ کا مرض لاحق ہو جائے تو اس سے اس

طرح بھاگو جس طرح شیر سے بھاگتے ہو اگر ذرا غور و فکر کیا جائے تو معلوم ہوگا کہ دوسری حدیث اور پہلی حدیث کے جملہ اولی کے مضمون کے درمیان بظاہر تعارض ہے، کیونکہ دوسری حدیث میں کوڑھ کے مریض سے بھاگنے کا تاکید حکم دیا گیا اور اس کی وجہ اس کے سوا اور کیا ہو سکتی ہے کہ کہیں کوڑھ دوسرے میں بھی متعدی نہ ہو جائے؟ اور پہلی حدیث میں صاف کہا گیا ہے کہ مرض متعدی نہیں ہوتا۔

حافظ ابن صلاح کی تطبیق

مذکورہ دونوں حدیثوں کے تعارض کو ختم کرنے کے لئے حافظ ابن صلاح نے یہ تطبیق ذکر کی ہے کہ پہلی حدیث ”لَا عَذْوَى وَلَا طَيْبَةٌ“ میں مرض کے بالذات وبالطبع متعدی ہونے کی نفی کی گئی ہے اور اس کی وجہ یہ ہے کہ زمانہ جاہلیت میں لوگوں کا عقیدہ تھا کہ بعض امراض مثلاً کوڑھ، برص وغیرہ بالذات متعدی ہوتے ہیں، لہذا اس حدیث میں اسی عقیدہ کا قلع قمع کیا گیا ہے، اور دوسری حدیث ”فَرَزَ مَنْ الْجَذْوِمِ الْخُ“ میں کوڑھی سے بھاگنے کا حکم اس لئے دیا گیا ہے کہ بعض امراض مثلاً کوڑھ وغیرہ میں اختلاط، مرض کے متعدی ہونے کے اسباب میں سے ہے یعنی عادت اللہ یہی جاری ہے کہ بعض امراض کے مریض کے ساتھ تندرست آدمی کے اختلاط کو مرض کے متعدی ہونے کا سبب بنا دیتے ہیں، اور کبھی ایسا بھی ہوتا ہے اختلاط پایا جاتا ہے اور تعدیہ نہیں ہوتا، جیسا کہ پانی پینا سیرابی اور کھانا کھانا شکم سیری کا سبب ہے۔

لیکن کبھی ایسا بھی ہوتا ہے کہ کھانے پینے کے باوجود شکم سیری اور سیرابی نہیں ہوتی معلوم ہوا کہ تعدیہ کا سبب ”اختلاط“ پایا جائے تو مرض متعدی ہو سکتا ہے اسی لئے اس سبب

سے بچنے کا حکم دیا گیا، خلاصہ تطبیق یہ ہے کہ نفی بالذات تعدیہ کی، اور اثبات تعدیہ بالسبب کی۔

(ج) مصنف کی تطبیق:

مصنف فرماتے ہیں کہ حدیث ”لَا عَدْوَى“ میں تعدیہ کی نفی کو عام رکھنا ہی بہتر ہے، ابن صلاح کی طرح اس کو ذات کے ساتھ خاص کرنا اچھا نہیں ہے، لہذا اس حدیث کا مطلب یہ ہوگا کہ مرض کسی طرح بھی متعدی نہیں ہوتا ہے، نہ بالذات اور نہ بالسبب کیونکہ آپ صلی اللہ علیہ وسلم نے فرمایا ”لَا يُعْدِي شَيْءٌ شَيْئًا“ یعنی کوئی چیز کسی میں متعدی نہیں ہوتی، اس میں ”لَا يُعْدِي“ عام ہے ہر طرح کے تعدیہ کی نفی کی گئی ہے اور اس بات کی تائید دوسری ایک حدیث سے بھی ہوتی ہے جس میں ایک شخص نے باصرار آپ صلی اللہ علیہ وسلم سے کہا تھا کہ تندرست اونٹوں کے ساتھ خارش زدہ اونٹوں کے اختلاط کی وجہ سے تندرست اونٹ بھی خارش زدہ ہو جاتے ہیں، تو آپ صلی اللہ علیہ وسلم نے اس کو یہ جواب دیا کہ بات ایسی نہیں ہے، کیونکہ اگر بات یہی ہوتی، تو سوال یہ ہے کہ پہلا خارش زدہ اونٹ کیسے خارش والا ہوا جبکہ اس کا کسی خارش والا اونٹ کے ساتھ اختلاط نہیں ہوا۔

بلکہ حقیقت یہ ہے کہ جس طرح خداوند قدوس ہی نے ابتداءً اپنی قدرت سے پہلے اونٹ میں خارش پیدا فرمائی ہے اسی طرح اسی نے دوسری اونٹ میں بھی خارش پیدا کی ہے رہا دوسری حدیث میں مجذوم سے بھاگنے کا حکم تو وہ سوء اعتقاد سے بچانے کے لئے ہے کیونکہ اگر کوئی شخص کوڑھی وغیرہ کے ساتھ رہے اور بقضاء الہی اس میں بھی وہ مرض پیدا ہو جائے تو ممکن ہے کہ وہ یہ اعتقاد کر بیٹھے کہ مجھ میں یہ مرض فلاں شخص سے اختلاط کی وجہ سے ہوا ہے، اسی لئے اعتقاد بد کو جڑ سے اکھاڑنے کے لئے مجذوم شخص سے بچنے کا حکم دیا گیا ہے۔

تطبیق کی دونوں صورتوں میں فرق

حافظ ابن حجرؒ کے نزدیک ”لاعداوی“ میں تعدیہ کی نفی اپنے عموم پر باقی ہے یعنی مرض کسی طرح بھی متعدی نہیں ہوتا ہے، نہ بالذات اور نہ بالسبب جبکہ ابن صلاحؒ کے نزدیک صرف تعدیہ بالذات کی نفی ہے ناکہ تعدیہ بالسبب یعنی عادت اللہ یہی جاری ہے کہ بعض امراض کے مریض کے ساتھ تندرست آدمی کے اختلاط کو مرض کے متعدی کرنے کا سبب بنا دیتے ہیں۔

۱۴۲۹ھ

سوال اول: نخبۃ الفکر (ص ۱۸)

عبارت با اعراب: اَلْخَبْرُ الْمُحْتَفُّ بِالْقَرَّائِنِ اَنْوَاعٌ مِنْهَا: مَا
اَخْرَجَهُ الشَّيْخَانِ فِي صَحِيحَيْهِمَا مِمَّا لَمْ يَبْلُغْ حَدَّ التَّوَاتُرِ، فَاِنَّهُ اِخْتَفَّ بِه
قَرَّائِنٌ، مِنْهَا: جَلَالَتُهُمَا فِي هَذَا الشَّأْنِ، وَتَقَدُّمُهُمَا فِي تَمْيِيزِ الصَّحِيحِ
عَلَى غَيْرِهِمَا، وَتَلَقَّى الْعُلَمَاءُ لِكِتَابَيْهِمَا بِالْقَبُولِ۔

(الف) اعراب لگا کر ترجمہ کریں۔ (ب) صحیحین کی احادیث کے ساتھ یہ تین قرآن ہیں، ان کی تشریح کریں پھر ”تلقى العلماء لکتابیہما“ کی تفصیل کریں۔

جواب: (الف) عبارت با اعراب سوال میں ملاحظہ فرمائیں

ترجمہ: وہ خبر واحد جو قرآن سے ملی ہوئی ہو اس کی متعدد قسمیں ہیں: ان میں سے ایک وہ خبر جس کی تخریج شیخین اپنی صحیحین میں کی ہیں جو کہ حد تو اتر کو نہ پہنچی ہو، اس قسم کے ساتھ بہت سے قرآن لگے ہوئے ہیں (۱) شیخین کی علم حدیث میں جلالت و عظمت شان (۲) اور صحیح حدیث کو غیر صحیح سے ممتاز کرنے میں شیخین کا دوسروں پر فائق ہونا (۳) اور علماء کا ان کی کتابوں کو شرف قبولیت سے نوازنا۔

(ب) قرآن کی وضاحت

صحیحین کی احادیث کے ساتھ تین قرآین متصف ہیں، (۱) علم حدیث اور نقد رجال میں شیخین کی عظمت و جلالت۔

(۲) حدیث صحیح کو سقیم سے ممتاز کرنے میں ان کا اپنے معاصرین و متاخرین سے فائق ہونا، (۳) علماء اور اہل علم کا ان کی صحیحین کو دیگر کتابوں کے مقابلے میں شرف قبولیت سے نوازنا۔

”تَلَقَى الْعُلَمَاءُ لِكِتَابَيْهِمَا“ کا مطلب یہ ہے کہ ان کی حدیثوں کا نفس الامر میں آپ کا کلام ہونا متعین ہے۔

سوال ثانی: نخبۃ الفکر (ص ۳۳)

عبارت باعراب: فَإِنْ جُمِعَا أَيْ الصَّحِيحُ وَالْحَسَنُ فِي وَصْفٍ وَاحِدٍ كَقَوْلِ التِّرْمِذِيِّ وَغَيْرِهِ ”حَدِيثٌ حَسَنٌ صَحِيحٌ“ فَلْتَرُدُّ الْحَاصِلَ مِنَ الْمُجْتَهِدِ فِي النَّاقِلِ وَهَذَا حَيْثُ يَحْصُلُ مِنْهُ التَّفَرُّدُ بِذَلِكَ

الرِّوَايَةُ وَغَايَةُ مَا فِيهِ أَنَّهُ حُذِفَ عَنْهُ حَرْفُ التَّرْدُدِ وَإِلَّا أَيْ إِذَا لَمْ يَحْضَلِ
التَّمَرُّدُ فَيَاطَلَقُ الوُصْفَيْنِ مَعًا عَلَى الْحَدِيثِ يَكُونُ بِإِعْتِبَارِ الإِسْنَادَيْنِ -
(الف) اعراب لگا کر ترجمہ کریں۔ (ب) ”حسن صحیح“ کہنے پر کیا اعتراض
وارد ہوتا ہے اس کو پہلے تحریر کریں پھر اس عبارت میں اس کا جواب دیا ہے آپ جواب کی
وضاحت کریں۔

جواب: (الف) عبارت با اعراب سوال میں ملاحظہ فرمائیں

ترجمہ: اور اگر ایک ہی حدیث کے وصف میں صحیح اور حسن کو جمع کر دیا جائے،
جیسے امام ترمذی وغیرہ کا قول ہے، ”حدیث حسن صحیح“ تو یہ راوی کے سلسلے میں مجتہد کو ترد
ہونے کی وجہ سے ہے اور یہ جواب اس جگہ ہے جہاں راوی اس روایت میں منفرد ہو، اور
اس جواب میں زیادہ سے زیادہ یہ بات ہے کہ حرف ترد درمیان سے حذف کر دیا گیا ہے،
ورنہ یعنی جب روایت میں راوی منفرد نہ ہو، تو ایک حدیث پر دونوں وصف ایک ساتھ بولنا
دوسندوں کے اعتبار سے ہوگا۔

(ب) ”حسن صحیح“ کہنے پر اعتراض

اعتراض کا حاصل یہ ہے کہ امام ترمذی اپنی کتاب میں متعدد جگہ فرماتے ہیں
”حدیث حسن صحیح“ حالانکہ حسن کے راوی کا ضبط ناقص اور صحیح کے راوی کا ضبط تام
ہوتا ہے، تو دونوں وصفوں یعنی حسن اور صحیح کو جمع کرنے میں اسی نقصان ضبط کا اثبات اور اسی
کی نفی لازم آتی ہے بایں طور کہ ”حسن“ کہہ کر نقصان ضبط کو ثابت کرنا ہے اور اس کے آگے
”صحیح“ کہہ کر اسی نقصان ضبط کی نفی کرنا ہے اور یہ چونکہ اجتماع ضدین ہے اسی لئے محال ہے۔

جواب کی وضاحت

عبارت میں ابن حجرؒ نے جو جواب دیا اس کا حاصل یہ ہے کہ جس حدیث کو ”حسن صحیح“ کہا گیا ہے اس کی ایک سند ہوگی یا زیادہ اگر ایک سند ہو تو دو وصفوں یعنی حسن صحیح کو جمع کرنے کی وجہ یہ ہے کہ ائمہ جرح و تعدیل اور ناقدین رجال کو اس حدیث کے کسی راوی کے سلسلے میں تردد ہے کہ آیا اس میں ضبط کامل ہے کہ اس کی حدیث کو صحیح کہا جائے، یا ناقص ہے کہ اس کی حدیث کو حسن کہا جائے، تو جن کے اعتقاد میں اس راوی کا ضبط ناقص ہے انہوں نے ”حسن“ کہا ہے، اور جن کے اعتقاد میں اس راوی کا ضبط تام ہے ”صحیح“ کہا ہے۔

اور اس صورت میں حرف ”او“ محذوف ہوگا اور اصل عبارت ”حَدِيثٌ حَسَنٌ أَوْ صَحِيحٌ“ ہوگی کیونکہ درمیان کلام سے ”و“ اور ”او“ کا حذف کرنا شائع و ذائع ہے، اس لئے یہاں سے بھی حذف کر دیا گیا ہے۔

اور اگر سند ایک سے زیادہ ہو تو اس کو ”حسن صحیح“ کہنا مختلف سندوں کے اعتبار سے ہے کہ ایک سند کے اعتبار سے ”حسن“ اور دوسری سند کے اعتبار سے ”صحیح“ کہا گیا ہے، اس صورت میں حرف ”واو“ درمیان سے حذف ہوگا۔

سوال ثالث: نخبة الفکر (ص ۴۶)

عبارت بااعراب: وَالنَّسْخُ رَفْعٌ تَعَلَّقَ حُكْمُ شَرْعِيٍّ مُتَأَخِّرٍ عَنْهُ وَالنَّاسِخُ مَا يَدُلُّ عَلَى الرَّفْعِ الْمَذْكُورِ وَتَسْمِيَّتُهُ نَاسِخًا مَجَازٌ لِأَنَّ النَّاسِخَ فِي الْحَقِيقَةِ هُوَ اللَّهُ تَعَالَى وَيُعْرَفُ النَّسْخُ بِأُمُورٍ، أَصْرَحُهَا: مَا وَرَدَ فِي النَّصِّ كَحَدِيثِ بَرِيدَةَ رضي الله عنه فِي صَحِيحِ مُسْلِمٍ ”كُنْتُ نَهَيْتُكُمْ عَنْ

زِيَارَةُ الْقُبُورِ الْآفَرُورُ وَهَا فَيَأْتِيهَا تَذْكِرُ الْآخِرَةِ۔

(الف) اعراب لگا کر ترجمہ کریں۔ (ب) مذکورہ عبارت اور حدیث بریدۃ کی مکمل وضاحت کریں۔

جواب: (الف) عبارت با اعراب سوال میں ملاحظہ فرمائیں

ترجمہ: اور نسخ کسی حکم شرعی کے تعلق کو ختم کرنا ہے، ایسی دلیل شرعی کے ذریعہ جو اس سے مؤخر ہو، اور نسخ وہ چیز ہے جو اس تعلق کو ختم کرنے پر دال ہو اور اس کو نسخ کہنا مجازاً ہے کیونکہ درحقیقت نسخ تو اللہ تعالیٰ ہے، نسخ کا علم چند چیزوں سے ہوتا ہے اور سب سے صریح تو وہ ہے جس کا وقوع نص میں ہو جیسے ”صحیح مسلم“ میں حضرت بریدۃؓ کی حدیث (میں تم کو قبروں کی زیارت سے منع کیا کرتا تھا، اب ان کی زیارت کیا کرو کیونکہ اس سے آخرت کی یاد آتی ہے)۔

(ب) توضیح عبارت

مصنفؒ اس عبارت کے ذریعہ نسخ کی تعریف بیان فرما رہے ہیں کہ نسخ کہتے ہیں مکلفین کے افعال سے کسی حکم شرعی کے تعلق کو کسی ایسی دلیل شرعی کے ذریعہ ختم کرنے کو جو اس سے مؤخر ہو، اور نسخ ہر وہ حدیث مقبول ہے جو افعال مکلفین سے سابق حکم شرعی کے ختم کرنے پر دلالت کرتا ہے۔ واضح ہو کہ حدیث مذکورہ کو نسخ کہنا اور اسی طرح دوسری چیزوں کو نسخ کہنا مجازاً ہے بلکہ درحقیقت یہ چیزیں نسخ پر دلالت کرنے والی ہیں کیونکہ فی الواقع نسخ تو ذات باری تعالیٰ ہے چنانچہ ارشاد ہے: ”مَا نَسَخَ مِنْ آيَةٍ أَوْ نُنسِهَا“ ”الآية“

حدیث بریدہ کی وضاحت:

جن چیزوں سے نسخ کا علم ہوتا ہے ان میں سے سب سے صریح چیز تو یہ ہے کہ خود آپ صلی اللہ علیہ وسلم کسی چیز کو منع کرنے کے بعد اس کی اجازت فرمادیں جیسے آپ صلی اللہ علیہ وسلم کا ارشاد ہے ”كُنْتُ نَهَيْتُكُمْ عَنْ زِيَارَةِ الْقُبُورِ إِلَّا فَرُوزُوا هَا فَإِنَّهَا تَذَكِّرُ الْأَخْوَةَ“ (میں تم کو قبروں کی زیارت کرنے سے منع کیا کرتا تھا اب ان کی زیارت کیا کرو کیونکہ اس سے آخرت کی یاد آتی ہے) زیارت قبور سے منع کرنے کے بعد اس حدیث میں آپ صلی اللہ علیہ وسلم نے اس کی اجازت دی ہے۔

۱۴۲۸ھ

سوال اول: نخبة الفكر (ص ۱۵)

عبارات باعراب: وَفِيهَا أَى فِي الْأَحَادِ الْمَقْبُولِ وَهُوَ مَا يَجِبُ الْعَمَلُ بِهِ عِنْدَ الْجُمْهُورِ وَفِيهَا الْمَرْدُودُ وَهُوَ الَّذِي لَمْ يَرْجَعْ صِدْقُ الْمُخْبِرِ بِهِ لِتَوْقُفِ الْأَسْتِدْلَالِ بِهَا عَلَى التَّبَحُّثِ عَنْ أَحْوَالِ رَوَاتِبِهَا دُونَ الْأَوَّلِ وَهُوَ الْمُنْتَوَاتِرُ، فَكُلُّهُ مَقْبُولٌ لِإِفَادَتِهِ الْقَطْعَ بِصِدْقِ مُخْبِرِهِ بِخِلَافِ غَيْرِهِ مِنْ أَخْبَارِ الْأَحَادِ۔

(الف) اعراب لگا کر ترجمہ کریں۔ (ب) اخبار کی آحاد کے دو قسم پر منقسم ہونے اور متواتر کے منقسم نہ ہونے کی دلیل کی وضاحت کریں۔

جواب: (الف) عبارات با اعراب سوال میں ملاحظہ فرمائیں

ترجمہ: اور اخبار آحاد ہی کی ایک قسم مقبول ہے اور وہ ایسی خبر ہے جس پر جمہور کے نزدیک عمل واجب ہے (شرط یہ ہے کہ اس کے خلاف کا قرینہ نہ ہو) اور اسی میں مردود ہے اور وہ ایسی خبر ہے جس کے مخبر کا سچا ہونا راجح نہ ہو، اس لئے کہ اخبار آحاد سے استدلال ان کے روایات کے احوال کی تفتیش پر موقوف ہے نہ کہ اول کی جو کہ متواتر ہے یعنی قسم اول متواتر سے استدلال روایات کی چھان بین پر موقوف نہیں ہے) لہذا تمام متواتر مقبول ہے اس کے اپنے مخبر کے واقعی صدق کا فائدہ دینے کی وجہ سے برخلاف علاوہ اخبار آحاد کے۔

(ب) اخبار آحاد کے دو قسم پر منقسم ہونے اور متواتر کے منقسم نہ ہونے

کی دلیل کی وضاحت

اخبار آحاد کی دو قسمیں اس لئے ہیں کہ اخبار آحاد سے اس وقت تک استدلال نہیں کیا جاسکتا جب تک کہ اس کے روایات کے احوال کی تحقیق و چھان بین نہ کر لی جائے۔ اور ظاہری بات ہے کہ جب روایات کے احوال کی تحقیق کی جائے گی تو تمام روایات ثقہ نہیں نکلیں گے بلکہ بعض خبر واحد کے تمام روایات ثقہ ہونگے لہذا ان کی حدیث مقبول ہوگی اور بعض خبر واحد کے تمام روایات یا بعض روایات ثقہ نہیں ہونگے لہذا ان کی حدیث مردود ہوگی۔ اور خبر متواتر اس لئے منقسم نہیں ہے کیونکہ خبر متواتر سے استدلال اس کے روایات کے احوال کی تحقیق و تفتیش پر موقوف نہیں ہے بلکہ ہر خبر متواتر سے استدلال درست ہے، لہذا ہر خبر متواتر مقبول ہوگی، کوئی بھی مردود نہیں ہوگی۔

سوال ثانی: نخبہ الفکر (ص ۲۹)

عبارت باعرباب: فَالْصِّفَاتُ الَّتِي تَدُورُ عَلَيْهَا الصِّحَّةُ فِيهِ كِتَابِ الْبُخَارِيِّ عَلَيْهِ السَّلَامُ أَتَمَّ مِنْهَا فِي كِتَابِ مُسْلِمٍ عَلَيْهِ السَّلَامُ وَأَشَدُّ، وَشَرْطُهُ فِيهَا أَقْوَى وَأَسَدُّ، أَمَّا رُجْحَانُهُ مِنْ حَيْثُ الْإِتِّصَالُ فَلَا شَيْءَ رَاطِبُهُ أَنْ يَكُونَ التَّرَاوِي قَدْ ثَبَتَ لَهُ لِقَاءٌ مَنْ رُوِيَ عَنْهُ وَلَوْ مَرَّةً وَكَتَفَى مُسْلِمٌ عَلَيْهِ السَّلَامُ بِمُطَلَقِ الْمُعَاصِرَةِ، وَأَمَّا رُجْحَانُهُ مِنْ حَيْثُ الْعَدَالَةُ وَالضَّبْطُ وَلِأَنَّ الرِّجَالَ الَّذِينَ تُكَلِّمُ فِيهِمْ مِنْ رِجَالِ مُسْلِمٍ أَكْثَرُ عَدَدًا مِنَ الرِّجَالِ الَّذِينَ تُكَلِّمُ فِيهِمْ مِنْ رِجَالِ الْبُخَارِيِّ عَلَيْهِ السَّلَامُ وَأَمَّا رُجْحَانُهُ مِنْ حَيْثُ عَدَمُ الشُّذُوزِ وَالْإِعْلَالِ فَلِأَنَّ مَا انْتَقَدَ عَلَى الْبُخَارِيِّ مِنَ الْأَحَادِيثِ أَقَلُّ عَدَدًا مِمَّا انْتَقَدَ عَلَى مُسْلِمٍ۔

(الف) اعراب لگا کر ترجمہ کیجئے۔ (ب) اور مطلب تحریر کریں۔

جواب: (الف) عبارت باعرباب سوال میں ملاحظہ فرمائیں

ترجمہ: وہ اوصاف جن پر صحت حدیث کا مدار ہے وہ صحیح مسلم کے مقابلے میں صحیح بخاری میں بدرجہ اتم اور بہت ہی درست پائے جاتے ہیں، اور امام بخاری کی شرط صحت بمقابلہ شرط مسلم بہت ہی قوی اور ٹھوس ہے۔

اور بہر حال اتصال سند کے اعتبار سے صحیح بخاری کا رائج ہونا اس لئے ہے کہ (حدیث معنعن کو تسلیم کرنے کے لئے) بخاری نے یہ شرط لگائی ہے کہ راوی کی مروی عنہ سے ملاقات ثابت ہو، اگرچہ ایک ہی مرتبہ کیوں نہ ہو اور امام مسلم نے صرف معاصرت کو کافی قرار دیا ہے۔

اور رہا عدالت و ضبط کے اعتبار سے صحیح بخاری کا رائج ہونا اس لئے ہے کیونکہ مسلم

کے متکلم فیہ رجال بمقابلہ بخاری کے متکلم فیہ رجال سے زیادہ ہیں، اور شدوذ و علت نہ ہونے کے اعتبار سے صحیح بخاری کی فضیلت اس لئے ہے کہ بخاری کی جن احادیث پر نقد و اعتراض کیا گیا ہے ان کی تعداد مسلم کی نقد کی ہوئی حدیثوں سے کم ہے۔

(ب) توضیح عبارت

مصنف یہاں سے صحیح بخاری کی صحیح مسلم پر افضلیت کی چند وجوہ ترجیحات بیان فرما رہے ہیں، کہ وہ اوصاف جن پر حدیث کی صحت کا دار و مدار ہے، صحیح مسلم کے مقابلے صحیح بخاری میں بدرجہ اتم و اکمل پائے جاتے ہیں، اور امام بخاری کی شرط صحت بمقابلہ شرط صحت مسلم کے زیادہ قوی اور ٹھوس ہے۔

”أَمَّا زَجْحَانُهُ مِنْ حَيْثُ الْإِتِّصَالُ“

اتصال سند کے اعتبار سے صحیح بخاری کو صحیح مسلم پر ترجیح اس لئے ہے کیونکہ اگر کوئی ایک راوی بصیغہ عن (جو کہ اتصال کے لئے وضع نہیں کیا گیا ہے) روایت کرے، تو وہ سند متصل ہوگی یا نہیں؟ جواب یہ ہے کہ اس میں تفصیل ہے۔

راوی ”مُتَّعِنٌ“ مروی عنہ کا معاصر ہوگا یا نہیں اگر معاصر نہیں ہے تو سند متصل نہیں ہوگی ”اور اگر معاصر ہو تو دو حال سے خالی نہیں یا تو خارج سے عدم اللقاء بین الراوی والمروی عنہ ثابت ہوگا یا نہیں؟ اگر عدم لقاء ثابت ہو تو سند متصل نہیں ہوگی، اور اگر عدم لقاء ثابت نہ ہو، تو دو حال سے خالی نہیں یا تو راوی مدلس ہوگا یا نہیں“ اگر راوی مدلس ہے تو وہ سند اس وقت تک متصل نہیں ہوگی جب تک کہ راوی کی مروی عنہ سے ملاقات ثابت نہ ہو جائے، چاہے ایک ہی مرتبہ ہو۔

اور امام مسلم کا مسلک یہ ہے کہ وہ سند متصل ہوگی اگرچہ ایک مرتبہ بھی ملاقات ثابت نہ ہو، اس تفصیل سے معلوم ہوا کہ امام بخاری کے نزدیک اسناد معنعن کو متصل قرار دینے کے لئے راوی اور مروی عنہ کے درمیان ملاقات شرط ہے جبکہ امام مسلم نے یہ قید نہیں لگائی ہے ”لہذا اس قید مذکور کی زیادتی صحیح بخاری کے لئے باعث ترجیح ہوگی۔“

”أما رجحانہ من حیث العدالة والضبط“

عدالت و ضبط کے اعتبار سے صحیح بخاری کو ترجیح اس لئے حاصل ہے کہ بخاری کے رجال متکلم فیہ کی تعداد کم ہے بمقابلہ مسلم کے متکلم فیہ رجال کے، اس لئے کہ جن روایات سے صرف امام بخاری روایت لی ہے وہ چار سو پینتیس (۲۳۵) ہیں جن میں متکلم فیہ رجال تقریباً اسی (۸۰) ہیں اور جن روایات سے صرف امام مسلم روایت اخذ کی ہے وہ (۶۲۰) چھ سو بیس ہیں، جن میں سے متکلم فیہ ایک سو ساٹھ (۱۶۰) ہیں، گویا کہ بخاری کے متکلم فیہ مسلم کے متکلم فیہ رجال کے مقابلے نصف ہیں۔

”أما رجحانہ من حیث عدم الشذوذ والإعلال“

عدم شذوذ و ذوالاعلال کے اعتبار سے صحیح بخاری کی افضلیت اس لئے کہ بخاری کی جن حدیثوں پر اعتراض کیا گیا ہے وہ بمقابلہ مسلم کی ان حدیثوں کے کم ہیں جن پر نقد کیا گیا ہے، کیونکہ صحیحین کی کل وہ حدیثیں جن پر اعتراض کیا گیا ہے دو سو دس (۲۱۰) ہیں جن میں سے (۳۲) میں دونوں شریک ہیں اور صرف اٹھتر (۷۸) بخاری میں ہیں، جبکہ مابقیہ سو (۱۰۰) مسلم میں ہیں۔

سوال ثالث نخبۃ الفکر (ص ۷۴)

عبارات با اعراب: وَمَثَى تُوبِعَ السَّيِّئِ الْحَفِظِ بِمُعْتَبَرٍ كَأَنْ
يَكُونُ فَوْقَهُ أَوْ مِثْلَهُ لَادُونَهُ، وَكَذَلِكَ الْمُخْتَلِطُ الَّذِي لَا يَتَمَيَّزُ وَالْمَسْتُورُ
وَالْإِسْنَادُ الْمُرْسَلُ وَكَذَلِكَ الْمُدَلَّسُ إِذَا لَمْ يُعْرَفِ الْمَحْذُوفُ مِنْهُ صَارَ حَدِيثُهُمْ
حَسَنًا لِذَاتِهِ، بَلْ وَصَفُهُ بِذَلِكَ بِإِعْتِبَارِ الْمَجْمُوعِ مِنَ الْمُتَابِعِ وَالْمُتَابِعِ -
(الف) اعراب کا ترجمہ کیجئے۔ (ب) مختلط و مستور و سببی الحفظ کی تعریف
کریں۔ (ج) پھر عبارات کا مطلب تحریر کریں۔

(الف) عبارات با اعراب سوال میں ملاحظہ فرمائیں

ترجمہ: اور جب موافقت کی جائے خراب یا دداشت والا راوی کسی معتبر راوی کے
ذریعہ مثلاً: یہ کہ اس کے اوپر کے درجے کا ہو یا برابر کا ہو، اس سے کم درجے کا نہ ہو، اور اسی
سببی الحفظ کی طرح وہ مختلط بھی ہے جس کی اختلاط سے قبل اور بعد کی حدیثیں ممتاز نہ ہوں اور
اسی طرح مستوالحال، اور وہ سند جس میں ارسال ہو اور اسی طرح حدیث مدلس جبکہ اس کے
محذوف کا علم نہ ہو، ان حضرات کی احادیث ”حسن“ ہو جاتی ہے حسن لذاتہ نہیں، بلکہ اس کو
حسن کے ساتھ متصف کرنا متابع (بالکسر) اور متابع (بالفتح) کے مجموعے کے اعتبار سے ہے۔

(ب) مختلط کی تعریف

مختلط اس راوی کو کہتے ہیں جس پر کسی عارض کی وجہ سے سوء حفظ طاری ہو گیا ہو، اور
حافظ خراب ہو گیا ہو مثلاً کوئی شخص حدیث بیان کرنے میں اپنے تحریری نوشتوں پر اعتماد کرتا

تھا لیکن اب اس کی پینائی جاتی رہی یا تحریری نوشتے اور کتب جل گئے یا گم ہو گئے جس کی وجہ سے اس نے اپنے حافظہ کی مدد سے حدیث بیان کرنا شروع کی اور غلطیاں ہوتی گئیں۔

مستور الحال کی تعریف

”مستور الحال وہ راوی ہے جس کے نام کی صراحت کے ساتھ دو یا زیادہ لوگوں نے روایت کی ہو مگر کسی نے اس کی توثیق نہ کی ہو۔“

سبئی الحفظ کی تعریف

”سبئی الحفظ“ وہ راوی ہے جس کا حافظہ خراب ہو گیا ہو جس کی حد یہ ہے کہ غلطیاں درستگی و صواب کے برابر ہو یا زیادہ ہو۔

(ج) توضیح عبارت

”سبئی الحفظ“ یعنی وہ راوی جس کی یادداشت خراب ہوتی ہے، اس کی حدیث ضعیف ہوتی ہے خواہ حافظہ کی خرابی دائمی ہو یا عارضی، اسی طرح جس مختلط کی اختلاط سے قبل اور بعد کی حدیثیں ممتاز نہ ہوں وہ بھی ضعیف ہوتی ہے اسی طرح مجہول الحال (مستور) کی حدیث کا حال ہے اور اسی طرح جس سند میں ارسال یا تدلیس ہو وہ بھی ضعیف ہوتی ہے لیکن اگر کوئی معتبر راوی ان کے موافق روایت کرے یعنی ان روایت کا کوئی متابع یا شاہد مل جائے چاہے ایک ہو یا زیادہ تو ان حضرات کی احادیث حسن لغیرہ ہو جائیں گی وجہ اس کی یہ ہے کہ ان میں سے ہر ایک کی روایت میں جہاں صواب کا احتمال تھا وہیں غیر صواب کا بھی احتمال تھا اور ایسی حدیث کے سلسلہ میں توقف کیا جاتا ہے اور متوقف فیہ حدیثیں ضعیف ہوتی ہیں لہذا

یہ حدیثیں بھی ضعیف ہوں گی، لیکن جب معتبر حضرات کی روایت ان حضرات کی روایت کے موافق مل جائے تو جانب صواب رائج ہو جاتی ہے اور دوسری روایت کا آنا ان حضرات کی حدیثوں کے غلطی سے محفوظ ہونے پر دلالت کرتا ہے لہذا ان حضرات کی روایات درجہ ضعف و توقف سے ترقی کر کے قبولیت کے مرتبے کو پہنچ جاتی ہے لیکن اس کے باوجود ان کا مقام حسن لذاتہ سے کم ہی ہوگا اس لئے ان کو حسن لغیرہ کہا جاتا ہے۔

۱۴۲۷ھ

سوال اوّل نخبۃ الفکر (ص ۱۷)

عبارت با اعراب: قَدْ يَقَعُ فِيهَا مَا يُفِيدُ الْعِلْمَ النَّظْرِيَّ بِالْقَرَائِنِ

عَلَى الْمُخْتَارِ خِلَافًا لِمَنْ أَبِي ذَلِكَ وَالْخِلَافُ فِي التَّحْقِيقِ لَفْظِيٌّ۔

(الف) اعراب لگا کر ترجمہ کریں، فیہا کی ضمیر کا مرجع بھی تحریر کریں۔ (ب)

خلاف لفظی کا مطلب بیان کرتے ہوئے بتلائیں کہ یہاں پر کس طرح خلاف لفظی ہے۔

جواب: (الف) عبارت با اعراب سوال میں ملاحظہ فرمائیں

ترجمہ: اور بسا اوقات اس میں ایسی خبر بھی آتی ہے جو بقول مختار قرآن کی وجہ

سے علم نظری کا فائدہ دیتی ہے، یہ ان حضرات کے خلاف ہے جنہوں نے قول مختار کا انکار کیا

ہے، درحقیقت یہ خلاف لفظی ہے۔

فیہا کی ضمیر کا مرجع

فیہا میں ”ہا“ ضمیر کا مرجع اخبار آحاد ہے۔

(ب) خلاف لفظی ہونے کا مطلب

حافظ ابن حجرؒ کی رائے یہ ہے کہ مذکورہ اختلاف لفظی ہے حقیقی نہیں اس لئے کہ محققین نے جو یہ کہا ہے کہ خبر واحد مفید علم ہے ان کی مراد علم سے ”علم نظری“ ہے اور جمہور نے جو یہ کہا کہ خبر واحد مفید علم نہیں ہے، اور انہوں نے لفظ علم کو متواتر کے ساتھ خاص کیا ہے، ان کی مراد یہ ہے کہ متواتر کے علاوہ یعنی تمام اخبار آحاد اپنی ذات کے اعتبار سے مفید ظن ہیں، اور چونکہ انہوں نے اس بات کی نفی نہیں کی ہے کہ جو خبر واحد محتف بالقرائن ہو وہ اس خبر واحد کے مقابلہ میں جو قرائن سے خالی ہو راجح ہوتی ہے، اس لئے وہ خبر واحد جو محتف بالقرائن ہو جمہور کے نزدیک بھی مرتبہ افادہ ظن سے ترقی کر کے افادہ علم و یقین کے مرتبہ کو پہنچ جاتی ہے لہذا دونوں قولوں میں حقیقی اختلاف نہیں رہا، خلاصہ یہ کہ نفی کا محل ذات کے اعتبار سے مفید علم ہونا ہے اور اثبات کا محل قرائن کے ساتھ مفید علم ہونا ہے۔

سوال ثانی: نخبۃ الفکر (ص ۲۴)

عبارت باعراب: خَبَرُ الْأَحَادِ بِنَقْلِ عَدْلِ تَامِ الصَّبْطِ مُتَّصِلَ

السَّنَدِ غَيْرِ مُعَلَّلٍ وَلَا شَاذٍ هُوَ الصَّحِيحُ لِذَاتِهِ وَخَبَرُ الْأَحَادِ كَالْجَنَسِ

وَبَاقِي قِيُودِهِ كَالْفَضْلِ وَقَوْلُهُ ”بِنَقْلِ عَدْلِ“ إِحْتِرَازٌ عَمَّا يَنْقُلُهُ غَيْرُ الْعَدْلِ

وَقَوْلُهُ ”هُوَ“ يُسَمَّى فَضْلًا يَتَوَسَّطُ بَيْنَ الْمُبْتَدَأِ وَالْخَبَرِ يُؤْذَنُ بِأَنَّ مَا بَعْدَهُ

خَبْرٌ عَمَّا قَبْلَهُ وَلَيْسَ يَنْعَتُ وَقَوْلُهُ "لِذَاتِهِ" يَخْرُجُ مِمَّا يُسَمَّى صَحِيحًا بِأَمْرٍ
خَارِجٍ عِنْدَهُ۔

(الف) اعراب لگا کر ترجمہ کریں۔ (ب) ضمیر فصل کس کو کہتے ہیں اس کی وضاحت
کریں۔ (ج) عدل، تام الضبط، معلل، وشاذ، ہر ایک کی وضاحت کریں۔

جواب: عبارت با اعراب سوال میں ملاحظہ فرمائیں

توجہ: اور خبر واحد جس کو ایسے ثقات لوگ روایت کریں جن کا ضبط تام ہو، اس
حدیث کی سند متصل ہو نیز وہ معلل وشاذ نہ ہو، وہی صحیح لذاتہ ہے۔ اور خبر الا حاد، جنس کی
طرح اور باقی قیود فصل کی طرح ہیں، اور مصنف کا قول "بنقل عدل" کی قید اس حدیث کو
نکالنے کے لئے ہے جس کو غیر عادل روایت کرے، اور مصنف کا قول "ہو" اس کو فصل کہا
جاتا ہے جو مبتدا و خبر کے درمیان آتا ہے یہ بتانے کے لئے کہ اس کا ما بعد اپنے ما قبل کی خبر
ہے صفت نہیں ہے، اور "لذاتہ" کا قول اس حدیث کو نکالنے کے لئے ہے جس کو امر خارج
کی وجہ سے صحیح کہا جائے۔

(ب) ضمیر فصل کی تعریف مع وضاحت

ضمیر فصل اس ضمیر کو کہتے ہیں جو مبتدا اور خبر کے درمیان آتا ہے اور یہ بتاتا ہے کہ اس
کا ما بعد اپنے ما قبل کی خبر ہے، صفت نہیں ہے، اس کو لانے کی شرط یہ ہے کہ خبر یا تو معرفہ ہو
بیسا کہ کتاب میں ذکر شدہ مثال میں "ہو الصحیح لذاتہ" یا خبر اسم تفضیل ہو جس کا استعمال
"من" کے ساتھ ہو جیسے "زید هو الفضل من عمرو"
یہ ضمیر فصل واحد، تشبیہ جمع، اور تذکیر و تانیث میں اپنے ما قبل کے موافق ہوتا ہے جمع

ذکر کی مثال کے لئے ”وَأُولَئِكَ هُمُ الْمُفْلِحُونَ“ ترکیب میں بعض نجات اس کو ضمیر فصل یا صیغہ فصل کہتے ہیں، جس کا اعراب کے اعتبار سے کوئی محل نہیں ہے جبکہ بعض حضرات مبتدا ثانی بناتے ہیں اور مابعد کو اس کی خبر پھر پورا جملہ مبتدا اول کی خبر ہوتی ہے۔

(ج) عدل، تام الضبط، متصل السند، معلل شاذ، کی وضاحت

عَدْلٌ: باب ضرب یضرت کا مصدر ہے، یہاں مصدر بمعنی اسم فاعل ”عادل“ مراد ہے، اصطلاح حدیث میں عادل وہ مسلمان شخص ہے (خواہ مرد ہو یا عورت) جس میں ایسی قوت و ملکہ ہو جو اس کو تقویٰ و مروت کو لازم پکڑنے پر ابھارتی ہے۔

قَامَ الضَّبْطُ: وہ راوی ہے جس کا ضبط تام ہو مغفل نہ ہو جو کہ بہت زیادہ غلطی کرتا ہو، اس طرح کہ موقوف کو مرفوع کر دے، مرسل کو موصول کر دے وغیرہ۔

مُعَلَّلٌ: ایسی چیز کو کہتے ہیں، جس میں کوئی علت یا خرابی ہو اور اصطلاح محدثین میں معلل اس حدیث کو کہتے ہیں جس میں کوئی ظاہری یا مخفی خرابی ہو جو صحت حدیث کے لئے نقصان دہ ہو۔

شَاذٌ: اس شخص کو کہتے ہیں جو تہاء و منفرد ہو محدثین کی اصطلاح میں ایسی حدیث کو کہتے ہیں جس میں ثقہ راوی اپنے سے زیادہ ثقہ راوی کی مخالفت کرے۔

سوال ثالث: تخریجہ الفکر (ص ۵۹)

عبارت با اعراب: ثُمَّ التَّوَهُمُ وَهُوَ الْقِسْمُ السَّادِسُ وَانَّمَا أَفْصَحَ لَطُولِ الْفَضْلِ إِنْ أُطْلِعَ عَلَيْهِ أَيْ عَلَى التَّوَهُمِ بِالْقَرَائِنِ الدَّالَّةِ عَلَى

وَهُمْ رَاوِيهِ مِنْ وَضَلٍ مُرْسَلٍ، أَوْ مُنْقَطِعٍ أَوْ إِذْ خَالَ حَدِيثٍ فِي حَدِيثٍ أَوْ نَحْوِ
ذَلِكَ مِنَ الْأَشْيَاءِ الْقَادِحَةِ وَيَحْصُلُ مَعْرِفَةُ ذَلِكَ بِكَثْرَةِ التَّبَعِ وَجَمْعِ
الطَّرِيقِ فَهِيَ الْمَعْلَلُ-

(الف) اعراب لگا کر ترجمہ کریں (ب) مطلب بیان کرتے ہوئے وصل مرسل،
و منقطع و اذخال حدیث فی حدیث کی وضاحت کریں۔

جواب: (الف) عبارت با اعراب سوال میں ملاحظہ فرمائیں۔

ترجمہ: پھر ”وہم“ ہے اور یہ چھٹی قسم ہے طویل فاصلہ کی وجہ سے مصنف نے اس
کی تصریح کی ہے اگر وہم کی واقفیت ہو جائے ان قرآن کے ذریعہ جو راوی حدیث کے وہم
پر دلالت کرنے والے ہوں مثلاً مرسل یا منقطع کو متصل کر دینا یا ایک حدیث میں دوسری
حدیث داخل کر دینا یا اسی طرح کی عیب لگانے والی چیزیں، اور اس وہم کی شناخت بکثرت
تلاشی اور مختلف سندوں کو جمع کرنے سے ہوتی ہے تو یہی ”معلل“ ہے۔

(ب) توضیح عبارت

اسباب جرح میں سے چھٹی قسم کی جرح ”وہم“ ہے جس کا مطلب ہے بطریق وہم
روایت کرنا اور جس حدیث کو بطریق وہم روایت کیا گیا ہو یعنی اس میں وہم کی وجہ سے تغیر
و تبدیل کر دیا گیا ہو، خواہ یہ وہم سند کے اندر ہو جیسے منقطع یا مرسل کو متصل کر دینا یا ضعیف
راوی کی جگہ ثقہ کو رکھ دینا، یا یہ وہم متن کے اندر ہو جیسے موقوف یا مقطوع کو مرفوع کر دینا یا
ایک حدیث کو دوسری حدیث میں داخل کر دینا ایسی حدیث کو معلل کہا جاتا ہے، اور اس وہم

کی شناخت کا طریقہ یہ ہے کہ حدیث کی جملہ سندوں کو تلاش کر کے جمع کیا جائے، پھر دیکھا جائے جس کی روایت تمام لوگوں کے خلاف ہو اس کی روایت میں وہم ہوگا، پھر مؤلف یہاں سابقہ جرح کے مانند ”السادس“ نہیں کہا بلکہ صراحتہً ثم الوهم نام ذکر کیا طول مباحث کے حائل ہونے کی وجہ سے۔

۲۶

سوال اول: نخبۃ الفکر (ص ۱۱)

عبارت با اعراب: ذَكَرَ ابْنُ الصَّلَاحِ أَنَّ مِثَالَ الْمُتَوَاتِرِ عَلَيَّ
التَّفْسِيرِ الْمُتَقَدِّمِ يَعِزُّ وَجُودُهُ إِلَّا أَنْ يُدْعَى ذَاكَ فِي حَدِيثٍ ”مَنْ كَذَبَ
عَلَيَّ مُتَعَمِّدًا فَلْيَتَّبِعُوا مَقْعَدَهُ مِنَ النَّارِ“ وَمَا إِدْعَاؤُهُ مِنَ الْعِزَّةِ مَمْنُوعٌ،
وَكَذَلِكَ مَا إِدْعَاؤُهُ غَيْرُهُ مِنَ الْعَدَمِ۔

(الف) اعراب لگا کر ترجمہ کریں۔ (ب) ”علی التفسیر المتقدم“ کی تشریح کریں۔ (ج) پھر عبارت کا مطلب لکھتے ہوئے ممنوع ہونے کی وجہ تحریر کریں۔

جواب: (الف) عبارت با اعراب سوال میں ملاحظہ فرمائیں

ترجمہ: حافظ ابن صلاح نے ذکر کیا ہے کہ سابق تفسیر کے مطابق متواتر کی مثال کیا ہے لیکن یہ کہ حدیث ”مَنْ كَذَبَ عَلَيَّ مُتَعَمِّدًا فَلْيَتَّبِعُوا مَقْعَدَهُ مِنَ النَّارِ“ کے

سلسلے میں دعویٰ کیا جائے، ان کا کیا ہونے کا دعویٰ اور اسی طرح ان کے علاوہ کا نایاب ہونے کا دعویٰ ناقابل تسلیم ہے۔

(ب) ”علی التفسیر المتقدم“ کی تشریح

”تفسیر متقدم“ سے ابن صلاح کی مراد خبر متواتر کی وہ چار شرطیں جن کا ذکر سابق میں گذر چکا ہے۔ یعنی (۱) سندوں کا کثیر غیر محصور ہونا (۲) روایت کا اس قدر اور ایسا ہونا کہ ان کے جھوٹ پر اتفاق اور بلا قصد جھوٹ کے صدور کو عادت محال قرار دے (۳) ہر طبقہ میں روایت کی یہ کیفیت باقی رہے۔ (۴) روایت کا انتہی امر محسوس ہونا یعنی آخر راوی کسی چیز کو دیکھنا یا سننا بیان کرے اور ساتھ ساتھ اس خبر سے سامع کو علم یقین حاصل ہو۔

(ج) توضیح عبارت

حافظ ابن صلاح نے ذکر کیا ہے کہ متواتر کی مثال سابقہ شرطوں کو ملحوظ رکھتے ہوئے نادر ہے، چنانچہ صرف حدیث ”من کذب علی متعمداً فلیتبوا مقعده من النار“ کے بارے میں متواتر ہونے کا دعویٰ کیا جاسکتا ہے، اسی طرح علامہ حازمی اور حافظ ابن حبان کا دعویٰ یہ ہے کہ متواتر کی مثال معدوم ہے، حافظ ابن حجر نے اس نظر یہ کی تردید کرتے ہوئے فرمایا کہ یہ دعویٰ ناقابل تسلیم و ممنوع ہے۔

ممنوع ہونے کی وجہ

مصنف ”دونوں قولوں پر اس طرح رد کیا ہے کہ وہ اقوال مسلم نہیں ہیں کیونکہ ان کی بنیاد کثرت طرق کا قلت تتبع اور رجال کے ان احوال و صفات سے عدم واقفیت ہے، جو

تقاضا کرتے ہیں کہ ان رجال سے دانستہ یا غیر دانستہ کذب کے صدور کو عادت ناممکن قرار دے، اگر ان حضرات کو کثرت طرق اور رجال کے مذکورہ صفات و احوال کا علم ہوتا تو وہ ہرگز اس قسم کا دعویٰ نہیں کرتے۔

ملاحظہ: مصنف احادیث متواترہ کے ذخیرہ حدیث میں بکثرت موجود ہونے کی ایک عمدہ دلیل ذکر کی ہے جس کا حاصل یہ ہے کہ بہت سی حدیث کی مشہور کتابیں ہیں جو دنیا کے ہر خطے میں اہل علم کے ہاتھوں میں متداول و مروّج ہیں۔

مثلاً صحاح ستہ، مسند امام احمد بن حنبل، صحیح ابن حبان، موطا امام مالک، موطا امام محمد وغیرہ ان کتابوں کی نسبت ان کے مصنفین کی طرف قطعی ہے، اگر مذکورہ کتابیں کسی حدیث کی تخریج پر متفق ہو جائیں یعنی ہر ایک مؤلف اس خبر واحد کو اپنی اپنی سند سے روایت کریں تو اس کی تعداد یقیناً ایسی ہو سکتی ہے کہ ان کا جھوٹ پر اتفاق محال ہو جائے۔ اس طرح یہ طرق کے تعدد سے متواتر تک پہنچ جائے گا، اور اس قسم کی مثالیں، کتب مشہورہ میں ایک نہیں بے شمار ہیں، جیسے حدیث شفاعت، حدیث حوض، حدیث غسل رجبین، حدیث مسوح علی الخفین۔

سوال ثانی: نخبة الفکر (ص ۷۳)

عبارة باعتراب: وَزِيَادَةٌ زَاوِيَهُمَا مَقْبُولَةٌ مَا لَمْ تَقْعْ مُنَافِيَةً

لِرَوَايَةِ مَنْ هُوَ أَوْثَقُ مِمَّنْ لَمْ يَذْكَرْ تِلْكَ الزِّيَادَةَ۔

(الف) زَاوِيَهُمَا کی ہما کی ضمیر کا مرجع متعین کر کے ترجمہ کریں۔ (ب) اور (ج) اور ان دونوں کی زیادتی کے مقبول ہونے کے لئے کیا شرط بیان کی ہے، (ج) اور ان دونوں کی زیادتی کے متعلق علماء کی دوسری جماعت کا قول، اور صاحب کتاب نے اس کی جو

تردید کی ہے اس کو بھی تحریر کریں۔

جواب: (الف) ”ہما“ ضمیر کا مرجع

”راویہما“ کی ”ہما“ ضمیر کا مرجع، حدیث حسن، اور حدیث صحیح ہے۔

ترجمہ: صحیح اور حسن کے روایت کی زیادتی مقبول ہے، جب کہ اس اوثق کی روایت کے خلاف نہ ہو جس نے وہ زیادتی ذکر نہ کی ہے۔

(ب) صحیح اور حسن کے روایت کی زیادتی مقبول ہونے کی شرط

حافظ ابن حجر کا مسلک مختار یہ ہے کہ اگر ثقہ راوی (یعنی صحیح اور حسن کے روایت) کوئی زائد مضمون بیان کرے تو اس کی دو حالت ہیں، ایک یہ ہے کہ اس زائد مضمون اور زیادتی نہ کرنے والوں کی روایت میں کوئی تعارض نہ ہو یا اگر تعارض ہو، تو تطبیق ممکن ہو، دوسری حالت یہ ہے کہ دونوں میں ایسا تعارض ہو کہ تطبیق ممکن نہ ہو اور زیادتی کو قبول کرنے سے دوسری روایت کو رد کرنا لازم آئے گا، پہلی حالت کا حکم یہ ہے کہ زائد مضمون کو قبول کیا جائے گا اس لئے کہ جس طرح اگر کوئی ثقہ کسی حدیث کو روایت کرنے میں منفرد ہو اس کے ساتھ روایت کرتے ہیں کوئی ساتھی شریک نہ ہو تو اس حدیث کو قبول کیا جاتا ہے، اسی طرح اس زائد مضمون کو بھی قبول کر لیا جائے گا۔

دوسری حالت کا حکم یہ ہے کہ اس وقت دونوں میں سے کسی کو بھی قبول نہیں کیا جائے گا، بلکہ خارج سے ترجیح تلاش کی جائے گی، جو راجح ہو اس کو قبول کیا جائے گا اور جو مرجوح ہو اس کو چھوڑ دیا جائے گا۔

(ج) علماء کی دوسری جماعت کا قول اور صاحب کتاب کی تردید

علماء کی دوسری جماعت مثلاً امام مسلم، حافظ ابن حبان اور علامہ نووی وغیرہم کا مسلک یہ ہے کہ ثقہ کی زیادتی مطلقاً مقبول ہے، یہ بات ان سے بہت معروف ہے لیکن ان کا یہ مسلک نہ عقلاً درست ہے نہ عقلاً تو اس وجہ سے درست نہیں ہے کہ ان پر اس وقت یہ اعتراض وارد ہوگا کہ ایک طرف تو کہتے ہیں کہ ثقہ کی زیادتی مطلقاً مقبول ہے، اور دوسری طرف حدیث صحیح اور حدیث حسن کی تعریف میں یہ شرط لگاتے ہیں کہ وہ شاذ نہ ہو اور شاذ کی تفسیر یہ کرتے ہیں کہ ثقہ اوثق کی مخالفت کرے، گویا ان دونوں باتوں میں تضاد ہے، کیونکہ جب ثقہ کی زیادتی مطلقاً مقبول ہے تو حدیث صحیح و حسن میں عدم شذوذ کی شرط کی کوئی ضرورت نہیں ہے۔

اور عقلاً اس وجہ سے درست نہیں ہے کہ متقدمین ائمہ حدیث مثلاً عبدالرحمن بن مہدی، امام بخاری وغیرہ میں سے کسی سے بھی یہ منقول نہیں ہے کہ ثقہ کی زیادتی کو مطلقاً قبول کیا جائے گا، بلکہ ان حضرات سے یہ منقول ہے کہ ترجیح کا لحاظ کیا جائے گا خواہ ثقہ نے کوئی زیادتی کی ہو یا ارسال و اتصال یا رفع یا وقف کا اختلاف ہو۔

سوال ثالث: نخبۃ الفکر (ص ۴۴)

عبارت بااعراب: وَالْمَقْبُولُ اِنْ سَلِمَ مِنَ الْمَعَارِضِ
فَهُوَ الْمُحْكَمُ، وَاِنْ غَوِرَ بِمِثْلِهِ فَاِنْ اُمِّكَنَّ الْجَمْعُ فَهُوَ النَّوْعُ الْمُسَمَّى
بِمُخْتَلَفِ الْحَدِيثِ وَمَثَلُ لَهُ اِبْنُ الصَّلَاحِ بِحَدِيثِ "لَا عُدُوِي وَلَا طَيْبِرَةَ" مَعَ
حَدِيثِ "فَرَّ مِنَ الْمَجْدُومِ فَرَّازَكَ مِنَ الْأَسَدِ"۔

(الف) عبارت پر اعراب لگا کر ترجمہ و مطلب تحریر کیجئے۔ (ب) ان دونوں حدیثوں کو ابن الصلاح نے کس طرح جمع کیا ہے اور صاحب کتاب نے کیا طریقہ اختیار کیا ہے، دونوں کی تفصیل تحریر کریں؟۔

جواب (الف) عبارت با اعراب سوال میں ملاحظہ فرمائیں

ترجمہ: پھر مقبول اگر وہ مخالفت سے محفوظ ہو تو وہ محکم ہے، اور اگر (دوسری حدیث سے) اس کا معارضہ ہو تو اگر دونوں جمع کرنا ممکن ہو تو یہی وہ قسم ہے جس کا نام مختلف الحدیث ہے، اور حافظ ابن صلاح نے حدیث ”لَا عَذْوَى وَلَا طَيْبَةٌ“ کو حدیث ”هِيَ مِنَ الْمَجْدُومِ فِرَازِكَ مِنَ الْأَسَدِ“ کے ساتھ مختلف الحدیث کی مثال میں پیش کیا ہے۔

نوٹ: دوسری حدیث اور پہلی حدیث کے جملہ اولیٰ کے مضمون کے درمیان بظاہر تعارض ہے، کیونکہ دوسری حدیث میں کوڑھی کے مریض سے بھاگنے کا تاکید حکم دیا گیا ہے، اور اس کی وجہ اس کے سوا اور کیا ہو سکتی ہے کہ کہیں کوڑھ دوسری میں متعدی نہ ہو جائے جبکہ پہلی حدیث میں صاف کہا گیا ہے کہ مرض متعدی نہیں ہوتا ہے۔

عبارت کا مطلب

یہاں سے مصنف ”حدیث مقبول کی تقسیم فرما رہے ہیں، کہ حدیث مقبول اگر معارضہ سے محفوظ ہو یعنی کوئی دوسری حدیث اس کے مخالف نہ ہو تو وہ حدیث محکم ہے، اور اگر کوئی دوسری حدیث اس کے معارض ہو اور دونوں حدیثوں کے درمیان تعارض ہو جائے تو اب اس کی معارض حدیث یا تو اس کی طرح مقبول ہوگی یا مردود ہوگی، اگر معارض حدیث مردود ہو تو وہ ”حدیث مردود“ اس ”حدیث مقبول“ میں نظر انداز نہیں کر سکے گی، اس لئے کہ قوی

میں ضعیف کی مخالفت مؤثر نہیں ہوتی اور اگر اس کی معارض اسی طرح کی مقبول ہو تو پھر بے جا تکلف کے دونوں کے مفہوم میں تطبیق ممکن ہوگی یا نہیں ہوگی اگر تطبیق ممکن ہے تو اسی حدیث کو ”مختلف الحدیث“ سے موسوم کیا جاتا ہے۔

(ب) دونوں حدیثوں میں ابن صلاح کی کیفیت جمع

مذکورہ دونوں حدیثوں کے تعارض کو ختم کرنے کے لئے حافظ ابن صلاح نے دونوں کو اس طرح جمع کیا ہے کہ پہلی حدیث ”لَا عَذْوَى وَلَا طَيَّوْرَةَ“ میں مرض کے بالذات وبالطبع متعدی ہونے کی نفی کی گئی ہے، اور اس کی وجہ یہ ہے کہ زمانہ جاہلیت میں لوگوں کا عقیدہ تھا کہ بعض امراض مثلاً کوڑھ، برص وغیرہ بالذات متعدی ہوتے ہیں، لہذا اس حدیث میں اسی عقیدہ کا قلع قمع کیا گیا ہے۔

اور دوسری حدیث ”فِرَّ مِنَ الْمَجْذُومِ النَّخِ“ میں کوڑھ سے بھاگنے کا حکم اس لئے دیا گیا ہے کہ بعض امراض مثلاً برص، کوڑھ وغیرہ میں اختلاط، مرض کے متعدی ہونے کے اسباب میں سے ہے، یعنی عادت اللہ یہی جاری ہے کہ بعض امراض کے مریض کے ساتھ تندرست آدمی کے اختلاط کو مرض کے متعدی ہونے کا سبب بنا دیتے ہیں۔

پس معلوم ہوا کہ تعدیہ کا سبب ”اختلاط“ پایا جائے تو مرض متعدی ہو سکتا ہے، اسی لئے اس سبب سے بچنے کا حکم دیا گیا، خلاصہ جمع حدیثیں یہ ہیں کہ نفی بالذات تعدیہ کی اور اثبات تعدیہ بالسبب کی۔

صاحب کتاب کا اختیار شدہ طریقہ

صاحب کتاب فرماتے ہیں حدیث ”لَا عَذْوَى“ میں تعدیہ کی نفی کو عام رکھنا ہی بہتر

ہے، تعدیہ کی نفی کو صرف ذات کے ساتھ خاص کرنا اچھا نہیں ہے، لہذا اس حدیث کا مطلب یہ ہوگا مرض، کسی طرح بھی متعدی نہیں ہوتا ہے، نہ بالذات اور نہ بالسبب، کیونکہ آپ صلی اللہ علیہ وسلم نے فرمایا ”لَا يُعْدِي شَيْءٌ شَيْئًا“ یعنی کوئی چیز کسی چیز میں متعدی نہیں ہوتی اس حدیث میں ”لَا يُعْدِي“ عام ہے، ہر طرح کے تعدیہ کی نفی کی گئی ہے۔

اور اس بات کی تائید دوسری ایک حدیث سے بھی ہوتی ہے، جس میں ایک شخص نے باصرار آپ صلی اللہ علیہ وسلم سے کہا تھا کہ تندرست اونٹوں کے ساتھ خارش زدہ اونٹوں کے اختلاط کی وجہ سے تندرست اونٹ بھی خارش زدہ ہو جاتے ہیں، تو آپ صلی اللہ علیہ وسلم نے اس کو یہ جواب دیا کہ بات ایسی نہیں ہے، کیونکہ اگر بات یہی ہوتی تو سوال یہ ہے کہ پہلا خارش زدہ اونٹ کیسے خارش والا ہوا، جب کہ اس کا کسی خارش والا اونٹ کے ساتھ اختلاط نہیں ہوا۔

بلکہ حقیقت یہ ہے کہ جس طرح خداوند قدوس ہی نے ابتداءً اپنی قدرت سے پہلے اونٹ میں خارش پیدا فرمائی ہے، اسی طرح اسی نے دوسرے اونٹ میں بھی خارش پیدا کی ہے، رہا دوسری حدیث میں مجذوم سے بھاگنے کا حکم تو وہ سوء اعتقاد سے بچانے کے لئے ہے، کیونکہ اگر کوئی شخص کوڑھی وغیرہ کے ساتھ رہے اور بقضاء الہی اس میں بھی وہ مرض پیدا ہو جائے تو ممکن ہے کہ وہ یہ اعتقاد کر بیٹھے کہ مجھ میں یہ مرض فلاں شخص سے اختلاط کی وجہ سے ہوا ہے، اسی لئے اعتقاد بد کو جڑ سے اکھاڑنے کے لئے مجذوم شخص سے بچنے کا حکم دیا گیا ہے۔

۱۳۲۵ھ

سوال اول: نخبۃ الفكر (ص ۱۳)

عبارات باعرباب: وَالثَّالِثُ: الْعَزِيزُ وَهُوَ أَنْ لَا يَرَوِيَهُ أَقْلٌ مِنْ
إِثْنَيْنِ عَنْ إِثْنَيْنِ وَسُمِّيَ بِذَلِكَ إِمَّا لِإِقْلَةِ وَجُودِهِ وَإِمَّا لِكَوْنِهِ أَعَزَّ أَى قَوِي
بِمَجِيئِهِ مِنْ طَرِيقٍ آخَرَ، وَلَيْسَ شَرْطًا خِلَافًا لِمَنْ زَعَمَهُ۔

(الف) عبارت باعرباب نقل کر کے ترجمہ کریں۔ (ب) خبر عزیز کی تعریف اور وجہ
تسمیہ لکھیں۔ (ج) اور ”لَيْسَ شَرْطًا الْخ“ کی وضاحت کر کے بتائیں کہ ”مَنْ زَعَمَهُ“
سے کون مراد ہیں ان کا مسلک بھی تحریر کریں۔

جواب (الف) عبارت باعرباب سوال میں ملاحظہ فرمائیں

ترجمہ: تیسری قسم خبر عزیز ہے، اور وہ ایسی خبر ہے جس کو دوراوی سے کم روایت
نہ کریں دوراوی کے واسطے سے، اور اس قسم کا نام عزیز ”رکھا گیا یا تو اس کے کمیاب ہونے
کی وجہ سے یا اس کے قوی ہونے کی وجہ سے یعنی وہ دوسری سند سے آنے کی وجہ سے قوی
ہو جاتی ہے، اور عزیز ہونا خبر کے صحیح ہونے کے لئے شرط نہیں ہے، یہ بات ان لوگوں کے
خلاف ہے، جن کا گمان شرط ہونے کا ہے۔

(ب) خبر عزیز کی تعریف مع وجہ تسمیہ

خبر عزیز کی تعریف: خبر عزیز وہ خبر ہے جس کے راوی دو۔ نہ، خواہ ہر

طبقہ میں دو ہی دو ہوں یا کسی طبقہ میں زائد بھی ہو گئے ہوں مگر کسی طبقہ میں دو سے کم نہ ہوئے ہوں۔ (تحفة الدرر: ص ۱۲)

وجہ تسمیہ

(۱) اگر عزیز ”عَزَّ الشَّيْءُ يَعَزُّ عِزًّا“ (باب ضرب بضر) سے ماخوذ ہے تو اس کا معنی ہے کمیاب ہونا، اس معنی کے اعتبار سے اس کو عزیز اس لئے کہتے ہیں کہ وہ دوسری احادیث کے مقابلہ میں کمیاب اور قلیل الوجود ہے۔

(۲) اور اگر ”عَزَّ الشَّيْءُ يَعَزُّ“ (باب سَمِعَ يَسْمَعُ) سے ماخوذ ہے تو اس کا معنی قوی و مضبوط ہونا، اس معنی کے لحاظ سے اس کا نام ”عزیز رکھنے کی وجہ یہ ہے کہ دوسری سند سے آنے کی وجہ سے وہ قوی و مضبوط ہو جاتی ہے۔

(ج) ”وَلَيْسَ شَرْطًا الْخ“ کی وضاحت

اس عبارت سے مؤلف ان حضرات کی تردید کر رہے ہیں (جنہوں نے حدیث کے صحیح ہونے کے لئے عزیز ہونا شرط قرار دیا ہے) کہ حدیث کے صحیح ہونے کے لئے عزیز ہونا یعنی کم از کم دو سندوں کا ہونا شرط نہیں ہے غریب حدیث بھی صحیح ہو سکتی ہے، جبکہ اس کا راوی معتبر ہو اور صحت کی جملہ شرائط اس میں موجود ہوں۔

”مَنْ زَعَمَهُ“

”من زعمه“ سے ابوعلی جبائی معتزلی اور ابراہیم بن علیہ مراد ہیں، ان کا مسلک یہ ہے کہ حدیث کے صحیح ہونے کے لئے عزیز ہونا شرط ہے، اگر کسی حدیث ایک ہی سند سے

آئے جس کو محدثین کے اصطلاح میں غریب کہا جاتا ہے صحیح نہیں ہو سکتی ہے

سوال ثانی: نخبۃ الفکر (ص ۶۲)

عبارت باعراب: وَأَمَّا مُدْرَجُ الْمَثْنِ فَهُوَ أَنْ يَقَعَ فِي الْمَثْنِ

كَلَامٌ لَيْسَ مِنْهُ فَتَارَةٌ يَكُونُ فِي أَوَّلِهِ وَتَارَةٌ فِي أُثْنَائِهِ وَتَارَةٌ فِي آخِرِهِ وَهُوَ

الْأَكْثَرُ لِأَنَّهُ يَقَعُ بِعَطْفِ جُمْلَةٍ عَلَى جُمْلَةٍ أَوْ بِدَمَجِ مَوْقُوفٍ مِنْ كَلَامِ

الصَّحَابَةِ أَوْ مَنْ بَعْدَهُمْ بِمَرْفُوعٍ مِنْ كَلَامِ النَّبِيِّ ﷺ مِنْ غَيْرِ فَصَلِّ فَهَذَا

هُوَ مُدْرَجُ الْمَثْنِ۔

(الف) اعراب لگا کر ترجمہ کریں اور مطلب لکھیں (ب) اور مدرج المثنیٰ کی

مذکورہ تعریف کی مع مثال وضاحت کریں۔

جواب (الف) عبارت باعراب سوال میں ملاحظہ فرمائیں

ترجمہ: اور بہر حال مدرج المثنیٰ تو وہ ایسی حدیث ہے جس کے متن کے ساتھ ایسا

کلام واقع ہو جائے جو جنس متن سے نہ ہو۔

پھر کبھی تو ادراج آغاز متن میں ہوتا ہے اور کبھی درمیان متن میں اور کبھی آخر متن میں

اور اس کا وقوع بکثرت ہوتا ہے، کیونکہ یہ ایک جملہ کو دوسرے جملہ کے ساتھ ملانے سے ہوتا

ہے، یا (اگر مخالفت واقع ہو) موقوف یعنی صحابہ و تابعین وغیرہ کے کلام کو مرفوع یعنی آپ

صلی اللہ علیہ وسلم کے کلام کے ساتھ بلا فصل ملانے سے تو یہ ”مدرج المثنیٰ“ ہے۔

(مطلب) اس مقام سے مؤلف ”علیہ الرحمہ“ ساتویں قسم کی جرح ”مخالفت

ثقات“ کی دوسری صورت کو بیان کر رہے ہیں کہ کسی متعین متن کے ساتھ دوسرے کا کلام ملا دینے کی وجہ سے ثقات کی مخالفت لازم آئے، خواہ وہ دوسرا کلام صحابہ کا ہو یا تابعین یا ان کے علاوہ اور کسی کا ہو اور جس حدیث میں اس قسم کی مخالفت پائی جائے اس کو ”مُدْرَجُ الْمَثْنِ“ کہتے ہیں اور اس کی تین صورتیں ہیں (۱) متن کے شروع میں ادراج ہو (۲) متن کے درمیان میں ادراج ہو (۳) متن کے آخر میں ادراج ہو، تیسری قسم کا وقوع بکثرت ہوتا ہے کیونکہ ایسا عموماً ایک جملہ کو دوسرے جملہ کے ساتھ ملانے سے ہوتا ہے۔

اور لوگوں کی عادت یہ ہے کہ حدیث بیان کرنے کے بعد دوسری باتیں بھی بیان کرتے ہیں تو ایسا عین ممکن ہے کہ سامعین میں سے کوئی، دوسری باتوں میں سے کسی بات کو حدیث کا ٹکڑا خیال کر کے ایک ساتھ دونوں کو روایت کر دے۔

(ب) توضیح ”مُدْرَجُ الْمَثْنِ“ مع مثال

مُدْرَجُ الْمَثْنِ وہ حدیث مردود ہے جس کے متن کے ساتھ کوئی دوسرا کلام ملا دیا گیا ہو جس کی وجہ سے ثقات کی مخالفت لازم آرہی ہو خواہ دوسرا کلام صحابہ کے اقوال میں سے ہو یا تابعین کے یا کسی اور کے۔

(۱) ادراج یا تو اوائل متن ہوگا جیسے قال رسول اللہ ﷺ ”أَسْبَغُوا الْوُضُوءَ وَنِيلَ لِأَعْقَابِ مِنَ النَّارِ“

اس حدیث میں پہلا جملہ ”أَسْبَغُوا الْوُضُوءَ“ حضرت ابو ہریرہؓ کا کلام ہے جس کو ابو قطنؓ اور شبایہؓ نے ابتدائے حدیث میں مدرج کر دیا ہے۔

(۲) یا وسط متن میں ہوگا جیسے حدیث عائشہؓ ”كَانَ النَّبِيُّ ﷺ يَتَحَنَّنُ فِي غَارِ

جَوَاءٌ وَهُوَ الْمُتَعَبِدُ“ اس میں ”وہو المتعبد“ مدرج ہے۔

(۳) یا اور اج آخر سند میں ہوگا، جیسے ابو خثیمہ کے واسطے سے تشہد ابن مسعود کے

آخر میں ”اذا قلت هذا فقد قضيت صلواتك“ اس میں اذا کے بعد مدرج ہے۔

سوال ثالث: نخبۃ الفکر (ص ۷۱)

عبارت با اعراب: ثُمَّ الْبِدْعَةُ وَهِيَ اِمَّا اَنْ تَكُوْنَ بِمُكْفِرٍ اَوْ

بِمُفْسِقٍ فَاَلْوَلُ لَا يَقْبَلُ صَاحِبَهَا الْجُمْهُورُ فَالْمُعْتَمَدُ اَنَّ الَّذِي تُرَدُّ رِوَايَتُهُ

مَنْ اُنْكَرَ اَمْرًا مُتَوَاتِرًا مِّنَ الشَّرْعِ مَعْلُوْمًا مِّنَ الدِّينِ بِالضَّرُوْرَةِ وَكَذَا مَنْ

اِعْتَقَدَ عَكْسَهُ فَاَمَّا مَنْ لَمْ يَكُنْ بِهَذِهِ الصِّفَةِ وَاِنْضَمَّ اِلَى ذَالِكِ ضَبْطُهُ لِمَا

يُرْوِيهِ مَعَ وُرُوْعِهِ وَتَقْوَاهُ فَلَا مَانِعَ مِنْ قَبُوْلِهِ۔

(الف) اعراب لگا کر ترجمہ کریں۔ (ب) مطلب کی وضاحت کریں۔ (ج)

نیز بدعتی راوی کی روایت کا حکم مع اختلاف تحریر کریں اور اس بارے میں قول معتمد کی مکمل

تشریح کریں۔

جواب: (الف) عبارت با اعراب سوال میں ملاحظہ فرمائیں

ترجمہ: پھر بدعت ہے، اور وہ یا تو کفر کی طرف منسوب کرنے والی بات کے

ذریعہ ہوگی یا فسق کی طرف منسوب کرنے والی بات کے ذریعہ ہوگی پس پہلی قسم کے بدعتی

(کی حدیث) کو جمہور قبول نہیں کرتے۔

لہذا معتمد بات یہ ہے کہ جس بدعتی کی روایت مردود ہوگی وہ ایسا شخص ہے جو شریعت

کی کسی ایسی متواتر چیز کا منکر ہو جس کا دین میں ہونا بداہتہ معلوم ہو، اسی طرح جو اس کے برعکس کا اعتقاد رکھے، لیکن جو شخص اس صفت کا نہ ہو اور اس کے ساتھ اپنی مروایات کو ضبط کرنا شامل ہو نیز صاحب ورع و تقویٰ ہو تو اس کی قبولیت میں کوئی رکاوٹ نہیں۔

(ب) توضیح مطلب

مؤلف علیہ الرحمہ اس مقام سے طعن راوی کا نواں سبب بدعت کی تفصیل کر رہے ہیں کہ بدعت، ایسی چیزوں کا اعتقاد رکھنا ہے جس کی مثال آپ صلی اللہ علیہ وسلم صحابہ کرام اور تابعین کے یہاں موجود نہ ہو، بدعت کی دو قسمیں ہیں، (اول) جس سے کفر لازم آتا ہو، جیسے حضرت علی کرم اللہ وجہہ کی ذات میں حق تعالیٰ جل مجدہ کے حلول کا عقیدہ یا ختم نبوت کا انکار۔ (دوم) مستلزم فسق یعنی جس سے فسق لازم آتا ہو، جیسے عام عقائد بدعیہ اور خیالات فاسدہ پھر مستلزم کفر کی حدیث جمہور کے نزدیک مقبول نہیں ہے اور مستلزم فسق کی حدیث اصح قول کے مطابق مقبول ہے۔

خلاصہ یہ ہے کہ بدعتی کی حدیث درج ذیل شروط کے ساتھ قبول کی جاسکتی ہے (۱) جو امر شرعی متواتر طریق سے ثابت ہے اور امور دینیہ ضروری میں شامل ہے جیسے نماز روزہ وغیرہ وہ بدعتی اعتقاد ایا عملاً اس کا منکر نہ ہو۔

(۲) بدعتی ہونے کے علاوہ ثقافت کی تمام صفات اس میں موجود ہوں۔

(۳) اپنے غلط مذہب کی تقویت کے لئے قرآن و حدیث کی تحریف نہ کرتا ہو۔

(۴) جھوٹ کو جائز نہ سمجھتا ہو، اس کی روایت کردہ حدیث سے اس کے غلط نظریات

کی تائید نہ ہوتی ہو۔ (تحفۃ الدرر: ص ۴۳)

(ج) بدعتی کی روایت کا حکم مع اختلاف

بدعتی کی روایت کے سلسلے میں مصنف علیہ الرحمہ چار اقوال ذکر کئے ہیں،

(۱) جمہور کے نزدیک مردود ہے بعض لوگوں کے نزدیک مطلقاً مقبول ہے خواہ اپنے

مذہب کی تائید و حمایت میں حلتِ کذب کا اعتقاد رکھتا ہو یا نہ رکھتا ہو۔

(۲) بعض لوگوں نے کہا کہ اگر اپنے مذہب کی حمایت میں حلتِ کذب کا اعتقاد نہ

رکھتا ہو تو اس کی روایت مقبول ہے اور اگر اعتقاد رکھتا ہو تو مردود ہے۔

(۳) علامہ تقی الدین ابن دقیق العید کی تحقیق یہ ہے کہ مطلقاً کسی بھی بدعتی کی روایت

مردود نہیں ہوگی کیونکہ ہر فرقے اپنے مخالفین کو بدعتی کہتا ہے۔

بلکہ بسا اوقات ایک قدم آگے بڑھ کر مخالفین کی تکفیر بھی کرنے لگتے ہیں تو اگر ان کی

بات مطلقاً مان لی جائے تو ہر فرقے کی تکفیر لازم آئے گی۔

اور سب کی روایتیں مردود ہو جائیں گی لیکن اگر بدعتی ایسا ہو جو شریعت کی کسی ایسی

چیز کا منکر ہو جس کا شریعت میں ہونا متواتر اور بداہتہ معلوم ہو یا جس کا شریعت میں نہ ہونا

بدیہی ہو اور وہ اس کے ہونے کا اعتقاد رکھے جیسے سجدہ صنم وغیرہ تو اس کی روایت یقیناً مردود ہوگی۔

قول معتمد کی تشریح

حافظ ابن حجر نے بدعتی کی روایت معتبر ہونے اور نہ ہونے کے سلسلے میں ”قول معتمد“

کے عنوان سے فرمایا کہ جس بدعتی کی روایت مردود ہوگی وہ ایسا شخص ہے جو شرع کے کسی امر

متواتر کا انکار کرتا ہو جیسے نماز، روزہ وغیرہ اور اسی طرح اس کے برعکس کا اعتقاد رکھتا ہو یعنی

ایسی چیز کو دین سمجھ بیٹھے جس کا شریعت میں نہ ہونا بداہتہ معلوم ہو جیسے سجدہ صنم وغیرہ تو اس کی

روایت یقیناً مردود ہوگی اور اگر کوئی بدعتی مذکورہ چیزوں سے متصف نہ ہو اور اس کا ضبط اور حفظ ٹھیک ہونے کے ساتھ ساتھ وہ درع و تقویٰ کے حامل بھی ہو تو اس کی روایت قبول کرنے میں کوئی مانع نہیں ہے۔

۱۴۲۲ھ

سوال اول: نخبۃ الفکر (ص ۱۲)

عبارت با اعراب: وَالثَّانِي وَهُوَ اَوَّلُ اَقْسَامِ الْاَحَادِ مَالَهُ طُرُقٌ مَحْضُورَةٌ يَأْكُثَرُ مِنْ اِثْنَيْنِ وَهُوَ الْمَشْهُورُ عِنْدَ الْمُحَدِّثِينَ سُمِّيَ بِذَلِكَ لِوَضُوحِهِ وَهُوَ الْمُسْتَفِيضُ عَلٰى رَاٰى جَمَاعَةٍ مِنْ اَيْمَةِ الْفُقَهَاءِ وَمِنْهُمْ مَنْ غَايَرَ بَيْنَ الْمُسْتَفِيضِ وَالْمَشْهُورِ بِاَنَّ الْمُسْتَفِيضَ يَكُوْنُ فِي اِبْتَدَائِهِ وَاِنْتِهَائِهِ سَوَاءً وَالْمَشْهُورُ اَعْمٌ مِنْ ذَالِكَ ”وَمِنْهُمْ مَنْ غَايَرَ عَلٰى كَيْفِيَّةٍ اٰخَرٰى۔

(ب) عبارت با اعراب نقل کر کے ترجمہ کیجئے۔ (ج) اور مذکورہ عبارت میں خبر مشہور اور مستفیض کے درمیان جو فرق کیا گیا ہے، اس کو مفصل لکھئے۔

جواب: (الف) عبارت با اعراب سوال میں ملاحظہ فرمائیں

ترجمہ: اور دوسری قسم جو کہ اخبار آحاد کی پہلی قسم ہے جس کی دو سے زیادہ سندیں ہوں اور محصور ہو، اور یہ محدثین کے نزدیک ”مشہور“ ہے، اس کا نام مشہور رکھا گیا ہے اس

کے واضح ہونے کی وجہ سے۔

اور ائمہ فقہاء کی ایک جماعت کی رائے کے مطابق وہی خبر مستفیض بھی ہے اور بعض حضرات نے مستفیض اور مشہور کے درمیان اس طرح فرق کیا ہے کہ مستفیض وہ ہے جس کا ابتداء وانتهاء برابر ہو اور مشہور اس سے عام ہے اور بعض لوگوں نے دوسرے طریقہ پر فرق کیا ہے۔

(ب) خبر مشہور اور مستفیض کی تعریف مع وجہ تسمیہ

خبر مشہور کی تعریف: خبر مشہور وہ ہے جس کے راوی ہر طبقہ میں دو سے زائد ہوں، مگر تو اتر کی تعداد سے کم ہوں، یا اس سے علم یقینی بدیہی حاصل نہ ہو۔
وجہ تسمیہ: اس کو مشہور اس لئے کہا جاتا ہے کہ وہ ہر شخص کے سامنے واضح اور ظاہر و باہر ہو جاتی ہے۔

خبر مستفیض کی تعریف ”بقول بعض خبر مستفیض کی بھی وہی تعریف ہے جو خبر مشہور کی ہے یعنی جس کے راوی ہر طبقے میں دو سے زائد ہوں مگر تو اتر کی تعداد سے کم ہوں، اور بعض کے نزدیک خبر مستفیض وہ خبر ہے جس کے ہر طبقے میں راویوں کی تعداد یکساں ہوں کسی طبقہ میں کم زائد نہ ہوئی ہو مثلاً: سند کے شروع میں راویوں کی تعداد چار ہے تو آخر تک ہر طبقہ میں تعداد چار ہی رہی ہو کم و بیش نہ ہوئی ہو۔

وجہ تسمیہ: اس خبر کو مستفیض اس لئے کہتے ہیں کہ یہ ماخوذ ہے ”فَاصَّ الْمَاءُ يَفِيضُ فَيَصُّ“ سے جس کا معنی ہے پانی کی روانا کثرت سے بہنا اور ”فَاصَّ الْحَبْزُ“ کا معنی ہوا خبر کا پھیلنا تو چونکہ مذکورہ خبر دو سے زیادہ لوگوں کے روایت کرنے کی وجہ سے عوام و خواص

میں پھیل جاتی ہے اسی لئے اس کو مستفیض کہا جاتا ہے۔

(ج) مستفیض اور مشہور کے درمیان فرق

(۱) خبر مستفیض کی اگر پہلی تعریف مانی جائے تو مشہور اور مستفیض کے درمیان تساوی کی نسبت ہے (۲) اور اگر مستفیض کی دوسری تعریف مانی جائے تو مشہور اور مستفیض کے درمیان عموم و خصوص مطلق کی نسبت ہے، مستفیض خاص ہے اور مشہور عام ہے چنانچہ ہر مستفیض مشہور ہوگی لیکن ہر مشہور مستفیض نہیں ہوگی۔

سوال ثانی: نخبة الفکر (ص ۵۰)

عبارت با اعراب: وَالثَّانِي وَهُوَ مَا سَقَطَ عَنْ آخِرِهِ مَنْ
بَعْدَ التَّابِعِي هُوَ الْمُرْسَلُ وَصَوْرَتُهُ أَنْ يَقُولَ التَّابِعِيُّ سَوَاءٌ كَانَ كَبِيرًا أَوْ
صَغِيرًا قَالَ رَسُولُ اللَّهِ ﷺ كَذَا أَوْ فَعَلَ كَذَا أَوْ فَعَلَ بِحَضْرَتِهِ كَذَا أَوْ نَحْوُ
ذَلِكَ وَإِنَّمَا ذِكْرُ فِي قِسْمِ الْمَرْدُودِ لِلْجَهْلِ بِحَالِ الْمَحْذُوفِ لِأَنَّهُ يَحْتَمِلُ
أَنْ يَكُونَ صَحَابِيًّا وَيَحْتَمِلُ أَنْ يَكُونَ تَابِعِيًّا وَعَلَى الثَّانِي يَحْتَمِلُ أَنْ
يَكُونَ ضَعِيفًا وَيَحْتَمِلُ أَنْ يَكُونَ ثِقَّةً

(الف) عبارت پر اعراب لگا کر ترجمہ کریں۔ (ب) مطلب لکھئے (ج) نیز حدیث مرسل کی تعریف اور اس کی مثال تحریر کیجئے۔

جواب (الف) عبارت با اعراب سوال میں ملاحظہ فرمائیں۔

ترجمہ: اور دوسری قسم ”مرسل“ ہے اور وہ ایسی خبر ہے جس کے آخر سے تابعی کے

بعد والا راوی حذف ہو اور اس کی صورت یہ ہے کہ تابعی خواہ چھوٹا ہو یا بڑا یہ کہے ”رسول اللہ صلی اللہ علیہ وسلم نے ایسا کہا، یا آپ صلی اللہ علیہ وسلم نے ایسا کیا یا آپ صلی اللہ علیہ وسلم کی موجودگی میں ایسا کیا گیا، یا ان جیسے الفاظ اور ”مرسل“ کو مردود کی قسم میں اس لئے ذکر کیا گیا ہے کہ محذوف کا حال معلوم نہیں ہے، کیونکہ اس کا صحابی اور تابعی دونوں ہونا ممکن ہے، تابعی ہونے کی صورت میں احتمال ہے کہ ضعیف ہو اور یہ بھی احتمال ہے کہ ثقہ ہو۔

(ب) توضیح عبارت:

والثانی ”وہو ما سقط عن آخره الخ“ اس مقام سے مؤلف علیہ رحمۃ سقوط راوی کے اعتبار سے مردود کی دوسری قسم ”مرسل“ کو بیان فرما رہے ہیں کہ حدیث مرسل وہ ہے جس کی سند کے آخر سے تابع کے بعد کوئی راوی حذف ہو، اور تابعی نے براہ راست حدیث کی نسبت آپ صلی اللہ علیہ وسلم کی طرف کر دی ہو خواہ تابعی بڑے رتبے کا ہو یا چھوٹے درجے کا ہو، مثلاً تابعی کہے، آپ صلی اللہ علیہ وسلم نے یہ کہا یہ کیا، اور آپ صلی اللہ علیہ وسلم کی موجودگی میں ایسا کیا گیا یا آپ صلی اللہ علیہ وسلم ایسے ایسے تھے، یا آپ صلی اللہ علیہ وسلم نے یہ حکم دیا وغیرہ۔

اور ”إِنَّمَا ذِكْرُ فِي قِسْمِ الْمَرْذُودِ الخ“ سے حدیث مرسل کو مردود کی قسم میں ذکر کرنے کی وجہ بیان کر رہے ہیں کہ مرسل کو مردود کے اقسام میں اس لئے شمار کیا گیا کہ محذوف کا حال مجہول ہوتا ہے معلوم نہیں کہ محذوف صحابی ہے یا تابعی اگر محذوف تابعی ہو تو وہ ثقہ اور ضعیف دونوں ہونے کا احتمال رکھتا ہے اور اگر وہ ثقہ ہی ہو تو پھر اس میں بھی دو احتمال ہے کہ اس نے کسی دوسرے صحابی سے سنا ہوگا یا کسی تابعی سے سنا ہوگا، اور اگر وہ تابعی سے سنا ہو تو اس کے ثقہ اور ضعیف ہونے کا مسئلہ سامنے آئے گا اور اسی طرح یہ سلسلہ چلتا رہے گا۔

(ج) حدیث مرسل کی تعریف مع مثال

حدیث مرسل: وہ حدیث ہے جس کی سند کے آخر سے تابعی کے بعد کوئی راوی حذف ہو اور تابعی نے حدیث کی نسبت آپ ﷺ کی طرف کر دی ہو، خواہ وہ تابعی بڑے رتبے کا ہو یا چھوٹے رتبے کا ہو۔

جیسے: عَنْ سَعِيدِ بْنِ الْمُسَيَّبِ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنِ الْمَوَازِينِ

سوال ثالث: نخبة الفکر (ص ۸)

عبارت با اعراب: وَهُوَ مَنْ لَقِيَ النَّبِيَّ صَلَّى اللَّهُ عَلَيْهِ وَسَلَّمَ مُؤْمِنًا بِهِ وَمَاتَ

عَلَى الْإِسْلَامِ وَلَوْ تَخَلَّتْ رِدَّةٌ فِي الْأَصْحِحِّ وَالْتَفَعِيْرُ بِاللُّقِيِّ أَوْلَى مِنْ قَوْلِ

بَعْضِهِمْ: الصَّحَابِيُّ مَنْ رَأَى النَّبِيَّ صَلَّى اللَّهُ عَلَيْهِ وَسَلَّمَ

(الف) عبارت پر اعراب لگا کر ترجمہ کیجئے۔ (ب) اور فوائد قیود کی وضاحت اور

اس کی مراد لکھ کر صحابی کی دونوں تعریفوں کی تشریح کریں۔

جواب: (الف) عبارت با اعراب سوال میں ملاحظہ فرمائیں

توجہ: صحابی وہ ہے جس نے آپ ﷺ پر ایمان کی حالت میں آپ ﷺ سے ملاقات کی ہو، اور اسلام ہی پر اسکی وفات ہوئی ہو اگرچہ (دیکھنے اور وفات کے

درمیان) ارتداد حائل ہو گیا ہو صحیح قول کے مطابق اور لقاء کی تعبیر اولیٰ و بہتر ہے بعض حضرات کی اس تعبیر سے کہ صحابی وہ ہے جس نے آپ ﷺ کو دیکھا ہو۔

(ب) فوائد قیود کی وضاحت

(ب) فوائد قیود کی وضاحت

قولہ: لَقِيَ النَّبِيَّ ﷺ، میں لفظ لقاء بمنزلہ جنس ہے جس میں صحابی وغیر صحابی دونوں داخل ہیں اور قولہ ”مؤمنا“ فصل اول ہے اس قید سے وہ شخص صحابی ہونے سے نکل گیا جس نے آپ ﷺ سے ملاقات کی ہو لیکن کفر کی حالت میں، اور قولہ ”مؤمنا بہ“ میں لفظ ”بہ“ فصل ثانی ہے یعنی صحابی وہ ہے جو آپ ﷺ پر ایمان رکھتے ہوئے آپ ﷺ سے ملا ہو لہذا اس قید سے وہ شخص صحابی ہونے سے خارج ہو گیا جو آپ ﷺ سے ملاقات کے وقت مؤمن تو تھا لیکن اس کا ایمان آپ ﷺ پر نہیں تھا بلکہ دوسرے انبیاء کرام پر تھا۔

اور قولہ ”ومات علی الإسلام“ فصل ثالث یعنی صحابی ہونے کے لئے ضروری ہے کہ ایمان کی حالت میں ملاقات کے بعد ایمان ہی پر ان کا خاتمہ ہوا ہو، لہذا اس قید سے وہ شخص صحابی ہونے سے خارج ہو گیا جس نے ایمان کی حالت میں ملاقات تو کی تھی لیکن مرنے سے پہلے ”العیاذ باللہ“ مرتد ہو گیا اور ارتداد ہی پر اس کا خاتمہ ہوا ہو۔ جیسے عبد اللہ بن مجش۔

لقاء کی مراد: ملاقات میں بہت ہی عموم ہے، کسی شخص کا آپ ﷺ کے ساتھ بیٹھنا، آپ کے ساتھ چلنا، آپ ﷺ کے پاس اسکا پہنچنا یا تو آپ ﷺ کا اس کے پاس پہنچنا آپ ﷺ کا کسی شخص کو دیکھنا، کسی کا آپ کو دیکھنا، خواہ بالقصد دیکھنا ہو یا کسی اور کو دیکھنے کا ارادہ کیا مگر نگاہ آپ ﷺ پر پہنچ گئی، یہ تمام چیزیں ملاقات میں داخل ہیں۔

ملاحظہ: البتہ یہ یاد رکھنا چاہئے کہ رویت میں دو قید ہے ایک یہ کہ آپ ﷺ کو دنیا میں بحالت زندگی دیکھا ہو، لہذا اگر کسی نے آپ ﷺ کی وفات کے بعد دفن سے پہلے دیکھ لیا یا دفن کے بعد بحالت نوم دیکھ لیا تو وہ صحابی نہیں ہوگا۔

دوسری قید یہ کہ آپ ﷺ نے اس شخص کو حیوة دنیویہ میں دیکھا ہو لہذا آپ ﷺ کا شب معراج میں آسمانوں پر انبیاء کرام کو دیکھنا ان کی صحابیت کا ثبوت نہیں ہے۔

صحابی کی دونوں تعریفیں

پہلی تعریف: مصنف نے دو تعریفیں ذکر کی ہیں (۱) الصَّحَابِيُّ "مَنْ لَقِيَ

النَّبِيَّ رَأَى رَسُولَهُ وَمَاتَ عَلَى الْإِسْلَامِ۔

یعنی صحابی وہ ہے جس نے آپ ﷺ پر ایمان رکھتے ہوئے آپ ﷺ سے ملاقات کی ہو اور ایمان ہی پر اس کا خاتمہ ہوا ہو اگرچہ دیکھنے اور وفات کے درمیان ارتداد حاصل ہو گیا ہو۔

(۱) دوسری تعریف: الصَّحَابِيُّ هُوَ كُلُّ مُسْلِمٍ رَأَى النَّبِيَّ صَلَّى اللَّهُ عَلَيْهِ وَسَلَّمَ وَمَاتَ

عَلَى الْإِسْلَامِ "یعنی صحابی ہر وہ مسلمان ہے جس نے آپ ﷺ کو دیکھا ہو اور اسلام ہی پر اس کی وفات ہوئی ہے۔

تشریح: پہلی تعریف میں لقاء کی تعبیر اختیار کی گئی ہے اور دوسری تعریف میں

رویت کی، مصنف فرماتے ہیں کہ رویت کی تعبیر کے مقابلے میں لقاء کی تعبیر اولیٰ اور بہتر ہے

کیونکہ رویت کی تعبیر سے وہ حضرات صحابہ ہونے سے خارج ہو جائیں گے جو نابینا تھے، اور

بحالت ایمان آپ ﷺ سے ملاقات کا شرف ان کو حاصل تھا جیسے عبداللہ بن ام مکتوم وغیرہ

حالانکہ بالاتفاق وہ صحابہ ہیں لیکن لقاء کی تعبیر سے صحابہ میں داخل ہی نہیں گے۔



۱۴۲۳ھ

سوال اوّل: نخبۃ الفكر (ص ۱۷)

عبارت باعراب: وَقَدْ يَقَعُ فِيهَا مَا يُفِيدُ الْعِلْمَ النَّظْرِيَّ
بِالْقَرَائِنِ عَلَى الْمُخْتَارِ خِلَافًا لِمَنْ أَبِي ذَلِكَ وَالْخِلَافُ فِي التَّحْقِيقِ
لَفْظِيٌّ لِأَنَّ مَنْ جَوَزَ إِطْلَاقَ الْعِلْمِ قَيْدَهُ بِكَوْنِهِ نَظْرِيًّا وَهُوَ الْحَاصِلُ عَنِ
الإِسْتِدْلَالِ وَمَنْ أَبِي الإِطْلَاقَ خَصَّ لَفْظَ الْعِلْمِ بِالْمُتَوَاتِرِ-

(الف) عبارت با اعراب لکھ کر ترجمہ کریں۔ (ب) اخبار آحاد مُنْظَمٌ بِالْقَرَائِنِ کے مفید علم ہونے کے بارے میں اختلاف لکھئے۔ (ج) اور لفظی ہونے کی تشریح کر کے علم نظری کی تعریف کیجئے۔

جواب: (الف) عبارت با اعراب سوال میں ملاحظہ فرمائیں

ترجمہ: اور بسا اوقات اس اخبار آحاد میں ایسی خبر بھی آتی ہے جو بقول مختار قرآن کی وجہ سے علم نظری کا فائدہ دیتی ہے، یہ بات ان حضرات کے خلاف ہے جنہوں نے قول مختار کا انکار کیا ہے، اور درحقیقت یہ اختلاف لفظی ہے اس لئے کہ جنہوں (خبر واحد کے مفاد پر) علم کے استعمال کو جائز قرار دیا، انہوں نے اس کو نظر کے ساتھ مقید کیا جو کہ استدلال سے حاصل ہوتا ہے اور جنہوں اس استعمال کا انکار کیا انہوں نے لفظ علم کو متواتر کے ساتھ خاص کیا ہے

(ب) اخبار آحاد منضم بالقرائن

اخبار آحاد منضم بالقرائن کے مفید علم ہونے کے بارے میں ائمہ کرام کے مابین اختلاف ہے (۱) جمہور کی رائے یہ ہے کہ مفید یقین نہیں ہیں خواہ ان کے ساتھ قرائن ملے ہوئے ہوں یا نہ ہوں، بلکہ وہ ہر حال میں یکساں یعنی مفید ظن ہیں۔

(۲) محققین حضرات جن میں حافظ ابن حجر بھی ہیں ان کی رائے یہ ہے کہ اگر قرائن نہ ملے ہوئے ہوں تو مفید ظن ہیں، اور اگر قرائن ملے ہوئے ہوں تو خبر واحد مفید یقین ہے اور یہ یقین نظری ہوگا جو کہ غور و فکر اور استدلال سے حاصل ہوتا ہے، یقین بدیہی نہیں ہوگا۔

(ج) خلاف لفظی ہونے کی تشریح

جواب ۱۴۲۷ھ سوال (۱) جزء (ب) پر گذر چکا ہے۔

علم نظری کی تعریف

علم نظری وہ علم ہے جو کہ قرائن میں غور و فکر اور استدلال سے حاصل ہوتا ہے۔

سوال ثانی: نخبة الفکر (ص ۴۶)

وَالشَّخْرُ رَفَعُ تَعَلَّقِ حُكْمِ شَرَعِيِّ الخ

سوال مع مکمل جواب ۱۴۲۹ھ کے سوال نمبر ۳ پر ملاحظہ فرمائیں

سوال ثالث: نخبة الفکر (ص ۷۳)

عبارات بااعراب: ثُمَّ سُوءُ الْحِفْظِ وَالْمَرَادُ بِهِ مَنْ لَمْ يَرَجَحْ

جَانِبٍ إِصَابَتِهِ عَلَى جَانِبٍ خَطَائِهِ وَهُوَ عَلَى قِسْمَيْنِ إِنْ كَانَ لَا زِمًا لِلرَّوِيِّ
فِي جَمِيعِ خَالَاتِهِ فَهُوَ الشَّاذُّ وَإِنْ كَانَ سُوءَ الْحِفْظِ طَارِيًا عَلَى الرَّوِيِّ إِمَّا
لِكِبْرِهِ أَوْ لِدَهَابِ بَصَرِهِ أَوْ لِأَخْتِرَاقِ كُتُبِهِ أَوْ عَدَمِهَا بِأَنْ كَانَ يِعْتَمِدُهَا فَرَجَعَ
إِلَى حِفْظِهِ فَسَنَاءٌ فَهَذَا هُوَ الْمُخْتَلِطُ۔

(الف) عبارت با اعراب لکھ کر ترجمہ کیجئے، مطلب لکھئے (ب) سنی الحفظ راوی سے کون راوی مراد ہے لکھئے کے بعد سوء حفظ کی دونوں قسموں لازم اور طاری کی وضاحت کیجئے،

جواب: (الف) عبارت با اعراب سوال میں ملاحظہ فرمائیں۔

ترجمہ: پھر سوء حفظ ہے اور سوء حفظ سے مراد وہ شخص ہے جس کی درستگی کی جانب غلطیوں کی جانب سے راجح نہ ہو اور سوء حفظ کی دو قسمیں ہیں اگر یہ خرابی راوی کے لئے تمام حالات میں لازم ہو تو ہو حدیث شاذ ہے۔

اور اگر حافظہ کی یہ خرابی راوی پر عارض ہو یا تو طول عمر کی وجہ سے یا بینائی کے ختم ہونے، کتابوں کے جل جانے یا ان کے گم ہو جانے کی وجہ سے یا اس طور کہ وہ راوی پہلے کتابوں پر اعتماد رکھتا تھا اب اپنے حافظے کی طرف رجوع کیا تو غلطی کر بیٹھا تو ایسا ہی شخص مختلط ہے۔

توضیح عبارت

راوی پر جرح کی دسویں اور آخری قسم اس کا ”سنی الحفظ“ ہونا ہے یعنی اگر کسی راوی کا حافظہ خراب ہو تو اس کی حدیث مردود ہے، لیکن وہ کیا معیار ہے کہ جس سے حافظہ کی خرابی کا علم ہو اور اس کی حدیث مردود ہو، کیونکہ کچھ نہ کچھ خرابی تو ہر شخص کے حافظہ میں ہوتی ہے۔

تو اس بارے میں مصنفؒ جواب دیا کہ اس کا معیار یہ ہے کہ اگر درستگی کا پلہ غلطیوں کے پلے سے راجح نہ ہو بلکہ یا تو اس کی غلطیاں راجح ہوں یا دونوں برابر ہوں لہذا جس شخص کا حافظہ ایسا ہو وہ سوء حفظ کا شکار ہے، اور اس کی حدیث مردود ہے۔

* اور یہ یادداشت کی خرابی دو طرح کے ہیں (۱) ایک یہ کہ فطری اور پیدائشی طور پر راوی کے لئے ہر حالات میں لازم ہو تو اس کی حدیث بعض محدثین کی رائے کے مطابق ”شاذ“ ہے۔ اور اگر حافظہ کی یہ خرابی راوی پر عارض ہو تو ایسے راوی کو محدثین کرام مختلط کہتے ہیں۔

سوء حفظ سے مراد

سوء حفظ سے ہر وہ شخص مراد ہے جس کے درستگی کا پلہ غلطیوں کے پلے سے راجح نہ ہو بلکہ اس کی غلطیاں راجح ہوں یا دونوں برابر ہوں۔

سوء حفظ کی دو قسمیں

یادداشت کی خرابی دو طرح کی ہیں، (۱) حافظہ کی خرابی راوی پر جمیع حالات میں لازم ہو، یعنی فطری اور پیدائشی طور پر ہی اس کا حافظہ خراب ہو تو ایسے حافظے والے راوی کا کوئی نام نہیں ہے البتہ بعض محدثین اس کی حدیث کو شاذ کہتے ہیں۔

(۲) دوسری یہ کہ ابتداءً تو حافظہ اچھا تھا بعد میں کسی عارض کی وجہ سے بگڑ گیا ”عوارض مختلف“ ہو سکتے ہیں مثلاً یہ کہ عمر کے زیادہ ہونے کی وجہ سے خراب ہو جائے یا کوئی شخص حدیث کو بیان کرنے میں تحریری نوشتوں پر اعتماد کرتا تھا لیکن اب اس کی بینائی جاتی رہی یا وہ تحریری نوشتے اور کتب جل گئے یا وہ گم ہو گئے جس کی وجہ سے اس نے اپنے حافظے کی مدد سے حدیث بیان کرنا شروع کی اور غلطیاں ہوتی گئیں تو ایسے راوی کو محدثین مختلط کہتے ہیں۔

مصطلحات علم الحديث

- (۱) علم مصطلح الحديث: علم بأصول وقواعد يعرف بها احوال السند والمتن من حيث القبول والرد-
- (۲) موضوعه: السند والمتن من حيث القبول والرد-
- (۳) غرضه: معرفة الصحيح والسقيم من الأحاديث-
- (۴) الحديث: ما أضيف إلى النبي ﷺ من قول أو فعل أو تقرير أو صفة-
- (۵) الخبر: فيه ثلاثة أقوال (الأول) هو مرادف للحديث (الثاني) هو اعم من الحديث أي ما أضيف إلى النبي ﷺ أو غيره (الثالث) هو مباين للحديث: فالحديث ما أضيف إلى النبي ﷺ والخبر ما أضيف إلى غير النبي ﷺ-
- (۶) الأثر: ما أضيف إلى الصحابة أو التابعين أو من بعدهم من قول أو فعل-
- (۷) الإسناد: حكاية طريق المتن أو الطريق نفسه-
- (۸) السند: سلسلة الرجال الموصلة إلى المتن-
- (۹) المتن: ما ينتهي إليه الإسناد من الكلام-
- (۱۰) المتواتر: هو الحديث الذي رواه عدد كثير تحيل العادة تواطئهم على الكذب في جميع طبقات السند-

(١١) المشهور: هو الحديث الذي رواه ثلاثة فأكثر في جميع

طبقات السند ما لم يبلغ حد التواتر-

(١٢) العزيز: هو الحديث الذي لا يقل رواته عن اثنين في

جميع طبقات السند-

(١٣) الغريب: هو الحديث الذي تفرد بروايته راوٍ واحد في

موضع من السند-

(١٤) المقبول: هو الحديث الذي يرجح صدق ناقله-

(١٥) المرذود: هو الحديث الذي لم يرجح صدق ناقله-

(١٦) الفرد المطلق أو الغريب المطلق: هو الحديث الذي

وقعت الغرابة في أصل سنده (في طبقة التابعى)-

(١٧) الفرد النسبى أو الغريب النسبى: هو الحديث الذي

وقعت الغرابة في وسط سنده-

(١٨) الصحيح لذاته: هو الحديث الذي اتصل سنده برواية

عادل تام الضبط غير علة ولا شذوذ-

(١٩) الحسن لذاته: هو الحديث الذي اتصل سنده برواية

عادل خفيف الضبط غير علة ولا شذوذ-

(٢٠) الصحيح لغيره: هو الحسن لذاته إذا تعدت طرقه-

(٢١) الحسن لغيره: هو الحديث الضعيف إذا تعددت طرقه-

(٢٢) **المحفوظ:** هو الحديث الذي رواه الأوثق مخالفاً للثقة.

(٢٣) **الشاذ:** هو الحديث الذي رواه الثقة مخالفاً لمن هو أولى منه.

(٢٤) **المنكر:** هو الحدث الذي رواه الضعيف مخالفاً للثقة.

(٢٥) **المعروف:** هو الحديث الذي رواه الثقة مخالفاً للضعيف.

(٢٦) **المتابعة:** هي أن يشارك الراوى غيره فى رواية الحديث.

(٢٧) **المتابعة التامة:** هي أن تحصل المشاركة للراوى من أول الإسناد.

(٢٨) **المتابعة القاصرة:** هي أن تحصل المشاركة للراوى

فى أثناء الاسناد.

(٢٩) **الإعتبار:** هو تتبع طرق الحديث الفرد لمعرفة التابع والشاهد.

(٣٠) **التابع أو التابع:** هو الحديث الذى يشارك فيه رواته

رواة الحديث الفرد لفظاً ومعنى او معنى فقط مع الإتحاد فى الصحابى.

(٣١) **الشاهد:** هو الحديث الذى يشارك رواته رواة الحديث

الفرد (لفظاً ومعنى، او معنى) فقط مع الإختلاف فى الصحابى.

(٣٢) **تعريف آخر للتابع:** هو الحديث الذى يشارك رواته

رواة الحديث الفرد لفظاً سواء إتحداً للصحابى أو اختلف.

(٣٣) **تعريف آخر للشاهد:** هو الحديث الذى يشارك رواته

رواة الحديث الفرد معنى سواء إتحداً للصحابى أو اختلف.

(٣٤) **المحكم:** هو الحديث المقبول الذى سلم من

معارضة مثله -

(٣٥) **مختلف الحديث**: هو الحديث المقبول المعارض

بمثله مع إمكان الجمع بينهما -

(٣٦) **النسخ**: رفع الشارع حكمًا منه بحكم آخر -

(٣٧) **الناسخ**: هو الحديث المقبول المعارض بمثله إذا ثبت كونه مقدمًا -

(٣٨) **المنسوخ**: هو الحديث المقبول المعارض بمثله إذا ثبت كونه مقدمًا -

(٣٩) **الراجع**: هو الحديث المقبول المعارض بمثله الذي ثبت

ترجيحه على معارضه -

(٤٠) **المرجوح**: هو الحديث المقبول المعارض بمثله الذي

ثبت ترجيح معارضه عليه -

(٤١) **المعلق**: هو الحديث الذي سقط من مبدأ إسناده راوٍ أو أكثر -

(٤٢) **المرسل**: هو الحديث الذي سقط من آخر إسناده من بعد التابعي -

(٤٣) **المعضل**: هو الحديث الذي سقط من إسناده إثنان

أو أكثر على التوالي -

(٤٤) **المنقطع**: هو الحديث الذي سقط من إسناده واحد

أو أكثر بغير التوالي -

(٤٥) **التدليس**: هو إخفاء عيب في الإسناد وتحسين لظاهره وهو على

ثلاثة أقسام (١) تدليس الإسناد (٢) تدليس الشيوخ (٣) تدليس التسوية

- (٢٦) **تدليس الإسناد**: هو أن يروى الراوى عن شيخ سمع منه حديثاً لم يسمع منه بلفظ يوهم السماع.
- (٢٧) **تدليس الشيوخ**: هو أن يروى الراوى عن شيخ سمع منه حديثاً سمعه منه لكن يذكره باسم أو كنية أو نسبة أو ضفة لا يعرف بها.
- (٢٨) **تدليس التسوية**: هو أن يروى الراوى عن شيخ سمع منه لكن يسقط ضعيفا بين الثقتين لقي أحدهما الآخر بلفظ يوهم السماع.
- (٢٩) **المرسل الخفى**: هو أن يروى الراوى عن شيخ عاصره لكن ما لقيه بلفظ يوهم السماع.
- (٥٠) **الموضوع**: هو الكذب المخلوق المصنوع المنسوب إلى رسول الله ﷺ.
- (٥١) **المتروك**: هو الحديث الذى فى إسناده راو متهم بالكذب.
- (٥٢) **المنكر**: هو الحديث الذى فى إسناده راو فحش غلظه أو كثرت غفلته أو ظهر فسقه.
- (٥٣) **المعلل**: هو الحديث الذى اطلع فيه على علة فاسقة فادحة مع أن الظاهر السلامة منها.
- (٥٤) **مدرج الإسناد**: هو الحديث الذى غير سياق إسناده.
- (٥٥) **مدرج المتن**: هو الحديث الذى أدخل فيه ما ليس منه بلا فصل.
- (٥٦) **المقلوب**: هو الحديث الذى وقع التغيير فى إسناده أو

متنه بتقديم أو تأخير أو نحوه-

(٥٤) **المزيد فى متصل الأسانيد:** هو زيادة رواه فى إسناد

ظاهرة الإتصال-

(٥٨) **المضطرب:** هو الحديث الذى روى بأوجه مختلفة

متساوية فى القوة بحيث انسداد باب التوفيق والترجيح-

(٥٩) **المصحف:** هو الحديث الذى وقع التعيير فيه بالنسبة

إلى نقط الحروف مع بقاء صورة الخط-

(٦٠) **المحرف:** هو الحديث الذى وقع التغيير فيه

بالنسبة إلى شكل الحروف مع بقاء صورة الخط-

(٦١) **المجهول:** (أى مجهول العين) هو من ذكر اسمه ولكن

لم يرو عنه إلا رواه واحد-

(٦٢) **المستور:** (أى مجهول الحال) هو من روى عنه إثنان

فأكثر ولكن لم يوثق-

(٦٣) **المبهم:** هو الحديث الذى وقع فى أسناده رواه ولم يصرح باسمه-

(٦٤) **المرفوع:** ما أضيف إلى النبى ﷺ من قول أو فعل أو تقرير-

(٦٥) **الموقوف:** ما أضيف إلى الصحابة من قول أو فعل أو تقرير-

(٦٦) **المقطوع:** ما أضيف إلى التابعين أو من دونهم من قول أو فعل-

(٦٧) **الصحابى:** هو من لقي النبى ﷺ مسلمًا ومات على

الإسلام ولو تخللت ردة-

(٦٨) **التابعي**: هو من لقي الصحابي مسلما ومات على

الإسلام ولو تخللت ردة-

(٦٩) **المسند**: هو الحديث الذي اتصل سنده مرفوعا إلى النبي ﷺ-

(٤٠) **العلو المطلق**: هو القرب من رسول الله ﷺ بإسناد صالح نظيف-

(٤١) **العلو النسبي**: هو القرب من امام من أئمة الحديث

بإسناد صالح نظيف لو كثر العدد منه إلى رسول الله ﷺ-

(٤٢) **الإسناد العالي**: هو الإسناد الذي قل عدد رجاله با

النسبة إلى إسناد آخر يرد به ذلك الحديث-

(٤٣) **الإسناد النازل**: هو الإسناد الذي كثر عدد رجاله

بالنسبة إلى إسناد آخر يرد به ذلك الحديث بعينه بعدد قليل-

(٤٤) **الموافقة**: هي الوصول إلى شيخ أحد المصنفين من غير

طريقه مع العلو-

(٤٥) **البديل**: هو الوصول إلى شيخ شيخ أحد المصنفين من غير

طريقه مع العلو-

(٤٦) **المساواة**: هي استواء عدد الإسناد من الراوي إلى آخره

مع إسناد أحد المصنفين-

(٤٧) **المصافحة**: هي استواء عدد الإسناد من الراوي إلى

أخره مع إسناد تلميذ أحد المصنفين-

(٤٨) **رواية الأقران**: هو أن يروى أحد القرينين عن الآخر-

(٤٩) **المدبج**: هو أن يروى القرينان كل واحد منهما عن الآخر-

(٨٠) **السابق واللاحق**: هو أن يشترك في الرواية عن شيخ

وأويان تباعداً ما بين وفاتيهما-

(٨١) **المهمل**: هو أن يروى الراوى عن شخصين متفقين في

الإسم فقط أو مع إسم الأب أو نحو ذلك ولم يتميزا-

(٨٢) **المتفق والمفترق**: هو أن تتفق أسماء الرواة وأسماء

آبائهم فصاعداً خطأ ولفظاً وتختلف أشخاصهم ومن ذلك أن تتفق

الأسماء والكنى أو الأسماء والنسب وغير ذلك-

(٨٣) **المؤتلف والمختلف**: هو أن تتفق الأسماء أو الألقاب

أو الكنى أو الأنساب خطأ وتختلف لفظاً-

(٨٤) **المتشابه**: هو أن تتفق أسماء الرواة لفظاً وخطأ وتختلف

أسماء الآباء لفظاً لا خطأ أو العكس-

مصطلحات حدیث

- (۱) مصطلح الحدیث: ایسے اصول و قواعد کو جاننا جن کے ذریعہ سند اور متن کے احوال حدیث کے مقبول اور مردود ہونے کے اعتبار سے جانا جائے۔
- (۲) موضوع: سند اور متن مقبول اور مردود ہونے کے اعتبار سے جانا۔
- (۳) غرض: حدیثوں کی صحت اور کمزوری کی پہچان۔
- (۴) حدیث: وہ ہے جو آپ ﷺ کی طرف منسوب ہو، قولاً ہو، فعلاً ہو، تقریراً ہو یا صفتاً۔
- (۵) سند: روایوں کا سلسلہ جو متن تک پہنچے۔
- (۶) اسناد: متن کے راستے کی حکایت ”نقل“ یا خود متن کا راستہ ”سند“
- (۷) متن: جہاں سند کا انتہی ہو، سند وہاں پہنچ کر ختم ہو جائے، روہ کلام جس پر اسناد پہنچ کر رک جائے۔
- (۸) متواتر: وہ روایت جس کو بیان کرنے والے ہر طبقہ میں سچے لوگ ہوں رجن سے جھوٹ محال ہو۔
- (۹) مشہور: سند کے تمام طبقہ میں ۳ یا اس سے زیادہ راوی روایت کرے، متواتر کی حد تک نہ پہنچے۔
- (۱۰) عزیز: تمام طبقہ سند میں دو راوی سے کم نہ ہو۔
- (۱۱) غریب: سند کے کسی بھی طبقہ میں راوی متفرد ”تنہا ہو جائے“
- (۱۲) مقبول: وہ حدیث جس کے راوی کی سچائی راجح ہو جائے۔
- (۱۳) مردود: جس کے راوی کی سچائی راجح نہ ہو سکے۔

- (۱۴) فرد مطلق: سند کے شروع میں غرابت واقع ہو۔
- (۱۵) فرد نسبی: ”بکسر النون“ سند کے درمیان میں غرابت واقع ہو۔
- (۱۶) صحیح لذاتہ: جس کی سند متصل ہو، راوی عادل ہو حافظہ قوی ہو ہر چیز حدیث کی مکمل چھوڑے بغیر یاد رکھتا ہوں، اس میں کوئی خرابی نہ ہو، وہ شاذ نہ ہو۔
- (۱۷) صحیح لغیرہ: جس کا راوی کم حافظہ کا تھا پھر اس روایت کی تائید کثیر سندوں سے ہوئی ہو۔
- (۱۸) حسن لذاتہ: جس کا راوی کم حافظہ کا ہو اس میں کوئی خرابی نہ ہو، وہ شاذ نہ ہو۔
- (۱۹) حسن لغیرہ: وہ پہلے ضعیف حدیث ہو پھر اس کی تائید کثیر سندوں سے ہوئی ہو۔
- (۲۰) محفوظ: جس کو اعلیٰ درجہ کا معتبر راوی روایت کرے ثقہ راوی کی مخالفت کرتے ہوئے۔
- (۲۱) شاذ: جس کو ثقہ راوی روایت کرے اپنے سے زیادہ معتبر راوی کی مخالفت کرتے ہوئے۔
- (۲۲) معروف: جس کو ثقہ راوی روایت کرے ضعیف راوی کی مخالفت کرتے ہوئے۔
- (۲۳) منکر: جس کو ضعیف راوی روایت کرے ثقہ راوی کی مخالفت کرتے ہوئے۔
- (۲۴) متابعت: ایک راوی حدیث روایت کرنے میں دوسرے راوی کے ساتھ شریک ہو۔
- (۲۵) متابعت تامہ: اگر متابعت بعینہہ راوی اول کو حاصل ہو۔
- (۲۶) متابعت قاصرہ: متابعت راوی کے شیخ یا شیخ الشیخ کو حاصل ہو۔
- (۲۷) اعتبار: غریب حدیث کے سند کو تلاش کرنا، تابع اور شاہد کو پہچاننے کے لئے۔
- (۲۸) تابع رمتابع روہ حدیث جس کے راوی حدیث غریب کے لفظاً یا معنی یا نقطہ معنی میں شریک ہو۔

(۲۹) شاہد: جس کے راوی حدیث غریب کے لفظاً یا فقط معنی شریک ہو۔

نوٹ: فرق اتنا ہے کہ تابع اور متبوع دونوں میں صحابی ایک ہوتے ہیں مگر شاہد اور

مشہور میں صحابی الگ الگ ہوتے ہیں۔

(۳۰) الحکم: وہ حدیث مقبول ہے جو معارضہ سے محفوظ ہو۔

(۳۱) مختلف الحدیث: وہ حدیث جو اپنی جیسی حدیث کے معارض ہو مگر دونوں میں تطبیق ممکن ہو۔

(۳۲) نسخ: شارع کا ایک حکم کو دوسرے حکم کے ذریعہ ختم کر دینا۔

(۳۳) ناسخ: وہ حدیث مقبول جو اپنی جیسی حدیث کے معارض ہو اور اس کا اس

حدیث سے مؤخر ہونا معلوم ہو۔

(۳۴) منسوخ: وہ حدیث مقبول جو اپنی جیسی حدیث کے معارض ہو اور اس کا اس

حدیث سے مقدم ہونا معلوم ہو۔

(۳۵) راجح: وہ حدیث مقبول جو اپنی جیسی حدیث کے مقابل ہو اور اس کا راجح ہونا

کسی قرینہ سے معلوم ہو گیا ہو۔

(۳۶) مرجوح: وہ حدیث مقبول جو اپنی جیسی حدیث کے مقابل ہو اور اس کا

مرجوح ہونا معلوم ہو گیا ہو۔

(۳۷) معلق: وہ حدیث جس کے سند کے شروع سے ایک راوی یا بہت راوی

گر گئے ہوں۔

(۳۸) مرسل: وہ حدیث جس کے سند کے آخر سے تابعی کے بعد راوی سا قحظ ہو گیا ہو۔

(۳۹) معضل: وہ حدیث جس کے وسط سند سے دور راوی مسلسل گر گئے ہوں۔

(۴۰) منقطع: جس کے سند سے ایک یا کئی راوی الگ الگ مقامات سے گر گئے ہوں۔

(۴۱) تدلیس: سند میں عیب کو چھپانا یا محدث کا ایک راوی چھوڑ کر اس کے اوپر کے

راوی کا ذکر کرنا۔

(۴۲) تدلیس الاسناد: یہ ہے کہ محدث کسی حدیث کو ایسے شیخ سے روایت کرے جو اس کا ہم عصر ہے مگر اس سے ملاقات نہیں ہوئی یا ملاقات تو ہوئی ہے مگر اس سے کوئی حدیث نہیں سنی یا حدیث تو سنی ہے مگر یہ حدیث جو بیان کر رہا ہے، وہ نہیں سنی یہ حدیث محدث نے اس شیخ کے کسی ضعیف یا معمولی شاگرد سے سنی ہے، اس واسطے کو حذف کر کے شیخ سے اس طرح روایت کرتا ہے کہ سماع کا وہم ہوتا ہے جیسے بقیۃ بن الولید اور ولید بن مسلم کی تدلیس، تدلیس کی یہ قسم مذموم اور ناجائز ہے۔

(۴۳) تدلیس الشیوخ: محدث اپنے شیخ کا غیر مشہور نام یا کنیت نسبت یا صفت ذکر کرے (حکمہ) مکروہ ہے۔

(۴۴) تدلیس التسویہ: محدث اپنی سند عمدہ بنانے کے لئے اوپر کسی ضعیف راوی کو حذف کر دے (حکمہ) یہ بہت مذموم تدلیس ہے (حاشیہ نخبۃ الفکر)

(۴۵) مرسل خفی: راوی ایسے شیخ سے روایت کرے جو اس کا ہم عصر ہو مگر ملاقات نہ ہوئی ہو ایسے لفظ سے روایت کرے جس سے سماع کا وہم ہو۔

(۴۶) موضوع: یعنی گڑھی ہوئی حدیث وہ ہے جو کسی ایسے راوی سے مروی ہو جو مطعون بالکذب ہو۔

(۴۷) متروک: جس کا راوی جھوٹ کی تہمت میں گرفتار ہو۔

(۴۸) منکر: یعنی انجانی حدیث وہ ہے جو کسی ایسے راوی سے مروی ہو جو فحش غلط یا کثرت غفلت یا فسق کے ساتھ مطعون ہے خواہ اس کی روایت ثقہ کی روایت کے خلاف ہو یا نہ ہو۔

(۴۹) معلل: یعنی خراب والی حدیث یہ وہ حدیث ہے جس میں راوی نے وہم کی وجہ سے کوئی تغیر و تبدل کر دیا ہو اور اس وہمی تغیر کا قرآن کی وجہ سے اور تمام سندیں اکٹھا

کرنے کی وجہ سے پتہ چل گیا ہو ”معلل اس مفعول ہے یطلق علی ما فیہ علتہ“

(۵۰) مدرج الاسناد: جس کے سیاق سند کو بدل دیا گیا ہو۔

(۵۱) مدرج المتن: وہ حدیث جس میں راوی نے بغیر امتیاز کے اپنی بات کو تفسیر

کے طور پر داخل کر دی ہو۔

(۵۲) مقلوب: جس کی سند کی تعبیر میں آگے پیچھے ہو گیا ہو وہ حدیث جس کے

روایت کے ناموں میں یا متن میں تقدیم و تاخیر ہو گئی ہو۔

(۵۳) مزید فی متصل الاسانید: وہ حدیث جس کی سند میں کسی راوی کا اضافہ کر دیا

گیا ہو جو کہ اتقن کی سند میں نہیں ہے۔

(۵۴) مضطرب: جس کی سند یا متن میں تبدیلی کی وجہ سے راویوں کے درمیان ایسا

اختلاف ہو گیا ہو کہ ترجیح دینا ممکن نہ ہو۔

(۵۵) مصحف: حدیث میں حرف کا تغیر نقطوں کے ذریعہ ہو۔

(۵۶) محرف: ایک حرف کے بجائے کے دوسرا حرف جو اس کے ہم شکل نہ ہو تو وہ محرف ہے۔

(۵۷) مجہول العین: وہ مُقلان (قلیل الحدیث) راوی ہے جس سے نام لے کر صرف

ایک ہی راوی نے روایت کی ہو۔

(۵۸) مستور: مجہول الحال ہی کو مستور بھی کہتے ہیں بلکہ مجہول الحال کے لئے عام طور پر

مستور ہی لفظ استعمال کیا جاتا ہے اور مجہول العین کے لئے ”مجہول“ لفظ استعمال کیا جاتا ہے۔

(۵۹) مبہم: جس راوی کا نام ذکر نہ کیا گیا ہو صراحتہ۔

(۶۰) مرفوع: وہ حدیث جس کی سند آپ صلی اللہ علیہ وسلم تک پہنچی ہو۔

(۶۱) موقوف: وہ حدیث جس کی سند صحابی تک پہنچی ہو۔

- (۶۲) مقطوع: جس کی سند تابعی تک پہنچی ہو۔
- (۶۳) عَلْوٍ مُّطْلَقٍ: یہ ہے کہ راوی سے لے کر آنحضرت صلی اللہ علیہ وسلم تک وسائط کی تعداد کم ہو۔
- (۶۴) عَلْوٍ نَسْبِيٍّ: یہ ہے کہ راوی سے لے کر کسی امام فن حدیث تک وسائط کم ہوں (خواہ اس امام کے بعد آنحضرت صلی اللہ علیہ وسلم تک وسائط زائد ہی کیوں نہ ہوں۔
- (۶۵) اسناد عالی: جس کے روایت کی تعداد دوسرے سند کی طرف دیکھتے ہوئے کم ہو اور وہ بعینہ اس کم عدد کے ساتھ وارد ہو۔
- (۶۶) موافقت: یہ ہے کہ کوئی شخص کسی مصنف کی کتاب کے سلسلہ سند کے علاوہ دوسرے سلسلہ سند سے اس مصنف کے شیخ تک پہنچ جائے اور اس دوسری سند کے روایت کی تعداد بھی کم ہو تو اسے مصنف کے ساتھ موافقت کہتے ہیں۔
- (۶۷) بدل: مصنفین میں سے کسی ایک کے شیخ تک پہنچنا بغیر کسی طریق کے۔
- (۶۸) المساواة: سند کی تعداد برابری ہونا راوی سے لے کر آخر تک کی سند مصنفین میں سے کسی ایک کی سند کے ساتھ برابر ہوں۔
- (۶۹) رواية الاقرآن: دو دوستوں (ہم عمروں میں سے) ایک دوسرے سے روایت کرنا۔
- (۷۰) المدرج: دونوں ہم عمروں میں سے باہم ایک دوسرے سے روایت کرنا۔
- (۷۱) السابق واللاحق: ایسے دو راویوں کا ایک شیخ سے روایت نقل کرنے میں مشترک ہونا جن دونوں کی وفات دور دور ہو۔
- (۷۲) الاسناد النازل: جس کے راویوں کی تعداد زیادہ ہو دوسری سند کے مقابلہ میں اور وہ حدیث کم تعداد والی سند سے وارد ہو۔
- (۷۳) الہمل: ایسے دو شخصوں سے روایت کرنا جو دونوں اپنے نام یا باپ کے نام میں متیقن ہو مگر ممتاز نہیں۔
- (۷۴) تشابہ: راویوں کے نام خط و لفظ میں متفق ہوں مگر ان کے آباء کے نام لفظوں میں یا خط میں مختلف ہوں۔




مکتبہ صوت القرآن دیوبند
 Maktaba Sawtul Quran Deoband

 **9358911053, Ph. 01336-223460**
 website: www.deobandtoday.com/sawtul-quran
 E-mail: sawtulquran@deoband.com

Website: NewMadarsa.blogspot.com
 Telegram channel : [New Madarsa](https://t.me/NewMadarsa)